

ፖሐሩ ሐዋርያ



የበጉ ሐዋርያ ተብለው የተሰየሙት ክርስቶስን እስከ ሕይወት ፍጻሜያቸው በመከተል በሁሉ የእርሱን ፈቃድ በማገልገል የመጀመሪያውን የመንግሥተ ወንጌልን አደራ ተረክበው አሁን ያለንበት ዘመን ድረስ እንዲደርስ ትልቅ መስዋዕትነትን የከፈሉ እንደ ብዙ ሕብረ ቀለም እንዳላቸው ምስሎች ይመስላሉ። የእምነት አባቶች ብለን የምንጠራቸው እነዚህ ሐዋርያት አንድ ዓይነት መልክ ብቻ ሳይሆን ብዙ የተለያዩ መልኮች ያሏቸው ነበሩ። ጥቂቶቹም የዕድሜ፣ የፀባይ፣ የኑሮና የመሳሰሉት ናቸው። በዚህ ጽሑፍ ውስጥ የምንመለከተው ሐዋርያት ለየት ከሚያደርጉት ነገሮች መካከል የዕውቀት ሰው መሆኑ ነው። በየረበት አካባቢ ማለትም በመጀመሪያው ክፍለ ዘመን የነበሩት ሰዎች መንፈሳዊ እና ሌላም ተያያዥነት ያላቸውን ጉዳዮችቸውን በተረጋጋ ሁኔታ ለመመልከት ደግ ሞም በጥልቅ ለማጥናት እንደ ቤተመጽሐፍት አድርገው ጭምር የሚጠቀሙባቸው የተለያዩ ሥፍራዎች ነበሩአቸው። ይሄ ሐዋርያ አዘውትሮ ወደእነዚህ ሥፍራዎች በመሄድ በግል አንዳንድ ጊዜም በጋራ መጽሐፍትን በመመርመር አብዛኛውን ጊዜውን በእነዚህ ቦታዎች ያሳሳልፍ ነበር።

በገሊላ አገር ተወልዶ በጥብሪያዶስ ከተማ ያደገው ይህ ሐዋርያ ወደ አገልግሎት ከመምጣቱ በፊት በዓሣ አጥማጅነት ሥራ ተሰማርቶ ነበር። በዚያም አካባቢ ታዋቂ ከነበሩት ሰዎች መካከል አንዱ ደቀመዝሙር ሐዋርያ ናትናኤል ሲሆን ሌላኛው መጠሪያ ስሙ ደግሞ በርተላሜዎስ ነበር። አብዛኛዎቹ የገሊላ ሰዎች ይሄን የበለሰ ዛፍ እንደ ግል የጥናት ክፍላቸው አድርገው የሚጠቀሙበት የፀጥታ ቦታቸው ስለሆነ በዚያን ዘመን እንደ ቤተመጽሐፍት (Library) መገልገያ አድርገው ይገለገሉበት ነበር። አልፎ አልፎም ለየት ላሉ ሰብሰባዎች የሚጠቀሙበትን ይህን ስፍራ የመገ ናኛ (Meeting place) ቦታ በመባልም ይጠራ ነበር። 15 ጫማ ከፍታ ያለው ሲሆን ቅርንጫፎቹ ደግሞ ወደ 25 ጫማ በተለያዩ አቅጣጫዎች የተዘረጋጉ ናቸው። በዚያን ጊዜ የአብዛኛዎቹ የግል ቤቶች ለጥናት አመቺ ባለመሆናቸው በተጨማሪ ደግሞ ማንኛውንም

ጉዳዮቻቸውን በአንደ ክፍል ውስጥ ብቻ በመወሰን ይሰሩ ስለ ነበር ለግል ለሆኑ ተግባሮቻቸው እንደዚሁም ደግሞ ገለል ብለው የፀጥታ ጊዜ ለማሳለፍ የሚፈልጉ ሁሉ ወደዚህ ዛፍ ሥር በመሄድ የግላቸው የሆነውን ሥራዎቻቸውን በማከናወን በተጨማሪም የእረፍት ጊዜያቸውንም በዚሁ ቦታ ያደርጉ እንደ ነበር በታሪክ ተዘግቧል።

በርተላሜዎስ በተጨማሪ ናትናኤል በሚባል ተጨማሪ ስም ይጠቁም የነበረው የበጉ ሐዋርያ ስሙ ስያሜዎች የንጉሥ ዘር እንደዚሁም ደግሞ ቤተሰቦቹ በተለምዶ ያገኙት ልጅ መሆኑን እነዚህ መጥሪያ ስሞቹ ይጠቁሙናል።

በርተላሜዎስ (Bartholomew) የሚለው አንደኛው መጠሪያ ስሙ ሲተረጎም በውስጡ ፊቺ ያላቸው ሁለት ሐረጎችን ይዘዋል። እነርሱም የመጀመሪያው ባር (Bar) የሚለው የእክሌ ልጅ (Son of) ማለት ሲሆን ተለሚዎስ (Talmia) ደግሞ ንጉሥ ዳዊት ያገባት የእቤሴሎም እናት መጠሪያ ስሟ ነበር።

ሁለተኛው ናትናኤል የሚለው ስሙ ደግሞ ሲተረጎም የእግዚአብሔር ስጦታ (Gift of God) ማለት ነው። ምን አልባት ቤተሰቦቹ በብዙ ጸሎትና ልመና ያገኙት ልጅ እንደ ነበር ያመለክታል።

በመጀመሪያዎቹ ምስላ ወንጌል (Synoptic Gospels) ተብለው በሚታወቁት ወንጌላት ውስጥ እንዲሁም ደግሞ በሐዋርያት ሥራ ላይ በርተላሜዎስ በሚለው ስሙ በስድስተኛ እና በሰባተኛ ደረጃ ተመዝግቦ የምናገኘው ሲሆን በሌላ መልኩ ደግሞ በዮሐንስ ወንጌል በሁለት ቦታ ላይ ናትናኤል በሚለው ሌላኛው ስሙ ተጠቅሷል።

ናትናኤል የፊልጶስ የቅረብ ጓደኛ እንደ ነበር በታሪክ ተደጋግሞ የተጻፈ ነው ይህንኑ ጉዳይ በተመለከተ በዮሐንስ ወንጌል ላይ ሁለቱ ጓደኞች ለመሆናቸው ፍንጭ ሰጪ ሃሳብ ተጽፎአል በተጨማሪም ደግሞ ናትናኤልን ወደ መሲሁ ክርስቶስ የመራው ፊልጶስ እንደነበር በዚሁ ወንጌል ላይ ተገልጿል ይህንንም ጉዳይ የጥንት ፀሐፊዎችም ከዚሁ ሃሳብ ጋር በመስማማት ብዙ ጽፈዋል።

በርተለሚዎስ ከሌሎች ሐዋርያት ተለይቶ የሚታወቅበት ሌላኛው መለያ ነገር በጣም አዋቂ ደግሞም ጥበበኛም እንደ ነበር በአገልግሎቱ ወቅት የተገኙ ታሪካዊ ማስረጃዎች ይበልጡኑ ያረጋግጡልናል። ይህንኑ ጉዳዩ መሰረት በማድረግ በሁለተኛው ክፍለ ዘመን ሕንድን በመነሳት ላይ የነበሩ ሰዎች ናትናኤል የዕውቀት ሰው መሆኑ የተረጋገጠባቸውን የተለያዩ ማስረጃዎችን ያገኙ ሲሆን፤ በተጨማሪም ደግሞ በዕብራይስጥ ቋንቋ የተጻፈውን የማቴዎስ ወንጌል ቅጂን ናትናኤል በኢስያ አድርጎ እስከ ኢትዮጵያ ድረስ ያገለገለበትንና ሌሎችም በርከት ያሉ ማስረጃዎች ተገኝተዋል። ከዚሁ ጋር በተጨማሪ ወደ ተለያዩ አገሮች ተዘዋወሮ እንዳገለገለ በርከት ያለ የጽሑፍ ማስረጃዎች እስከ አሁን ድረስ ምስክሮች ናቸው። በተለይም ታዋቂው የታሪክ ጸሐፊ ኢስቢየስ (Esbues በቤተ ክርስቲያን ታሪክ ላይ በሰፊው መስክሮለታል። ናትናኤል የእውቀት ሰው በመሆኑ የመጽሐፍ ቅዱስ ተማሪዎች (አጥኒዎች) ይህ ንን ሐዋርያ መጽሐፍት መርማሪው ብለው ጠርተውታል፤ ለዚህም መነሻ የሆናቸው ሃሳብ ከበለሰ ዛፍ ሥር በጥናት ላይ በነበረበት በዚያን ጊዜ ነበር ክርስቶስ ያወቀው ደግሞም የተመለከተው ይህ እውነት አስቀድሞ የተመሰከረው በወንጌል ላይ ቃል በቃል ከበለሰ ዛፍ በታች ሆነህ አየሁህ ብሎ በጌታችን ኢየሱስ ክርስቶስ በዋናነት የተናገረውን ቃል መሰረት በማድረግ የታሪክ አጥኚዎችም ብዙ ብለውለታል።

ዘወትር መሲሁን ለማግኘት የብሉይ ኪዳን መጽሐፍትን ከሕግ ሙሴ መጽሐፍት (Torah) ጀምሮ እስከ ነቢያት ያሉትን በመመርመር ጥልቅ የሆነ ጥናት ያደርግ ነበር ከዚህም የተነሳ ብዙውን ጊዜ ያሳልፍ የነበረበት ዋነኛ መገኛው ሥፍራ ለጥምናዊ ፀሎትና ቃሉን ለማሰላሰል አመቺ በመሆን ሙሉ ፀጥታ በሰፈነባቸው የበለሰ ዛፍች በሚገኙበት የአትክልት ሥፍራዎች አባባቢ ከመገኘቱ የተነሳ ሌላው መጠሪያ ስሙ ለጥምና የተሰጠ ሰው ብለውታል። በቅርብ የሚያውቁት ጓደኞቹ ናትናኤል ነፍሱ ለመንፈሳዊ ነገር በሙላት የተሰጠች በመሆኗ መንፈሳዊ ነገርን ለመረዳት የሰላ (የሸረ) መረዳት እንደነበረው በቅርብ የሚያውቁት ብሩህአእምሮ ያለው ሰው በማለት ደግመው ደጋግመው መስክረውለታል። በተለያዩ ጊዜያት ረዘም ያለ የጥምና እንዲሁም ቃሉን የመመርመር ጊዜ ባለማቋረጥ በማድረግ በመንፈሳዊ ሕይወቱ ከመነቃቃቱ ባሻገር ባህሪው ደግሞ ረጋ ያለ በጌታ ላይ የነበረው ፅናት በጣም ከፍተኛ ስለነበር

ሁልጊዜ ባለማቋረጥ ቅድሚያ ለሚሰጠው ነገር በቅድሚያ በመስጠት እንደ ቀደሙት አባቶች ማለትም ይስሐቅ ለመጸለይ ከቤት ወደ ሜዳ ይወጣ እንደ ነበር፤ ኤልያስ በዋሻ ውስጥ ከጌተ ጋር ተራክቦ (Communion) እንዳደረገ፤ ኢየሱስም በማንኛውም ወቅት ተመሳሳይ የሆነ ነገር ዘወትር ያደርግ እንደ ነበር ናትናኤልም በበለሲቱ ዛፍ ጥላ በታች በመሆን እንደሚቃጠል መስዋዕት ለአእምሮ የሚመቸውን አገልግሎት እርሱም አምልኮተ እግዚአብሔር በማድረግ ለመንፈሳዊ ማንነቱ በየዕለቱ አስፈላጊውን ምግብ እየመገበ በጥናቱ ወቅት ግን በዋናነት አትኩሮት ያደርግ የነበረው ስለ መሲሁ የተነገሩትን ዋና ዋና የተባሉትን የተሰፋ ቃሎችን በጥልቀት በውስጥ ሕይወቱ ያሰላሰል ነበር። ለዚህም ጉዳይ የቅርብ ምስክሩ ጓደኛው ፊልጶስ ነበር።

የቅርብ ጓደኛው ፊልጶስ አስቀድሞ መሲሁን ክርስቶስን በማግኘቱ ናትናኤል ዘወትር ጥናት ወደ ሚያደርግበት ቦታ ሮጦ በመሄድ ቃሉን በጥልቀት እየመረመረ በማጥናት ላይ ሳለ የተከሰተውን ሁኔታ ሁሉ በነገረው ጊዜ ቃሉ ስለ እኔ ይመስክራል ተብሎ የተመሰከረለት የመሲሁን መምጫ ደግሞም በግልጽ መገለጫው ወቅት መቼ ነው እያለ በጉጉት ሆኖ በትጋት እንደ ካህኑ ስምዖንና እንደተቀሩትም የእግዚአብሔር ሰዎች ናትናኤልም ተመሳሳይ በሆነ ሁኔታ ጥናት ሲያደርግ ሳለ፤ ጓደኛው ፊልጶስ በነገረው ጊዜ ከዚህ ቀደም አብረው ስለ መሲሁ ሲያጠኑ ከአመጣጡ ጋር ተያይዘው የተገለጹ ዝርዝር ነገሮች እንዳሉ በሁለቱም ዘንድ የታወቀ ሲሆን በዚያው ሁኔታ መሲሁ መስፈራቱን አሟልቶ ይመጣል። ደግሞም እርሱ ለረዥም ጊዜ ተንሰ ራፍቶ ያለውን የማህበረሰባችንን ችግሮች ሊፈታ የንጉሣዊ ቤተሰቦች ከሚወለዱበት በሁሉ ነገር ጥሩ ስምና እውቅና ባላቸው ቦታዎች እንጂ አሁን አንተ በምትለው ዓይነት በወራዳ ቦታ ለዚያውም ከናዝሬት እንዴት ሊመጣ ይችላል እንደ እኔ ከቶ የሚሆን አይመስለኝም አለው።

ናዝሬት ብልሹዎች የሚሰባበሱበት ዛሬ በአሜሪካን በካሊፎርኒያ ግዛት ሥር የምትገኝ መለያ ስሟ የጋጢአት ከተማ (Sin City) ተብላ የምትጠራ እንደ ላስቪጋስ ታዋቂነቷ በቁማርና ተያያዥነት ካላቸው እኩይ ተግባር ከሚያደርጉ የከተማዋም ዋና ገቢ የሚገኘው በጋጢአት ሥራ ከሚገኝ ግንዛብ ነው። ፊልጶስ ስለ መሲሁ ለጓደኛው አገኘው ብሎ የሚናገረው የናዝሬት ከተማ ልክ ላስቪጋስ ዛሬ በምትታወቅበት ተመሳሳይ ሁኔታ

ውስጥ ስለነበረች እንዴት ሊሆን ይችላል መሲሁ እንደ ኢየሱስምና ቤተሰቡም ከመሳሰሉት ቦታዎች ሊመጣ ይገባዋል እንጂ አለው በመቀጠልም በብሉይ ኪዳን መሲሁ የሚወለድበት ቦታ ምን እና የት እንደሚሆን ፍንጭ ጥቆማ (Predict) ተሰጥቷል እንዴት ከዚህች ናዝሬት ከምትባል የርኩስት ከተማ ሊሆን ይችላል? በሚል የከረረ ንግግር ውስጥ ገቡ፤ ናትናኤል እንዴት ብሎ ስለ ሥፍራው መጠየቁ ስለ መሲሁ መምጣት የተነገረውን ትንቢታዊ ቃል የመጠርጠር ደግሞም የሽሽት (Skepticism) ሁኔታ እንዳልሆነ አስረግጦ እየነገረው ግን በቅዱሳት መጻሕፍት የተጻፈውና አሁን ሆነ የምትለው አብሮ የሚሄድ አይደለም በማለት በቅንነት ላይ የተመሰረተ ምላሹን በመናገር እየደጋገመ ስለ መሲሁ መምጣት ጉዳይ ምንም ጥርጥር አይኖረኝም ሆኖም በግል ጥናቴ ከናዝሬት ይመጣል የሚል ሃሳብ ፍንትው ባለ ሁኔታ አልተመለከትኩም ስለዚህ እንዴት ከዚህ ቦታ ሊሆን ይችላል የሚለውን ብርቱ የመከራከሪያ ሃሳብ እየደጋገመ ያነሳ የነበረው ናትናኤል በግል የነበረው ሞራላዊ ደግሞም ስነ ምግባራዊ ሕይወቱ ጥንቃቄን መሰረት ያደረገ ደግሞ በሁሉ አቅጣጫ ራሱን በንጽሕና ጠብቆ የሚኖር ጠንቃቃ ሰው ስለ ነበር እኔ የመሲሁን መምጣት የምጠብቀው ከእንደዚህ ዓይነት ተልካሻ ቦታ አይደለም በማለት ወደ ፊሊጶስ እየተመለከተ ስለ መሲሁ ያለውን የግሉን እምነት በተመለከተ ምላሽ በሰጠው ጊዜ ጓደኛው ፊሊጶስ ሌላ ተጨማሪ የሆነ ጉዳይ በመናገር ወደ ባስ ክርክር ውስጥ እንዲገቡ በር ባለ መክፈት ከዚህ ይልቅ ቀና በሆነ ሁኔታ በናትናኤል በኩል የተነሳው ጉዳይ በእውነት ልብ መባል ደግሞም ትኩረት የሚሻ ሃሳብ በመሆኑ ሁኔታውን ለማስረዳትና ለማብራራት ከአቅም በላይ የሆነ ጉዳይ ነው በማለት ዝግና ለስለስ ባለ ሁኔታ ለብዙ ሰው መሲሁን ለማየት የሞቀ ልብና ፍላጎት የነበረውን የናትናኤልን ሃሳብ በመቀበል ደግሞም በመስማማት ሁኔታ ውስጥ በመሆን ፊልጶስ ቀጠል በማድረግ እኔ ያየሁትን መሲሁን ናና እይ በማለት ግብዣ ባቀረበለት ጊዜ በዚህ መሰረታዊ የጋራ በሆነው ሁለታቸውን በሚያስማማ ሃሳብ ተያይዘው ወደ ተባለችው ከተማ በሚሄዱበት ሰዓት በየመንገድ ላይ የሚታዩትና የከተማይቱም የአቀማ መጥ ሁኔታዎች ሁሉ ፊልጶስ በውስጡ ጭንቀትና ስጋትን የፈጠረበትን ይመስላል። ጓደኛዬ ናትናኤል አሁን የሚመለከታቸው ናዝሬት በዙሪያዋ ያሉ ብዙ የተባለሽ ነገር ያላት በመሆኗ እውነት ከዚህ ዓይነት ቦታ መሲሁ ይመጣል ማለት የበለጠ አስቸጋሪ ሊሆንበት ይችላል ሆኖም እኔ ግን እውነተኛውን መሲህ አይቻለሁ እያለ ውስጥ ለውጥ ከራሱ ጋር በመነጋገር ለጓደኛው በከተማ ውስጥ የሚታዩት አሉታዊ የሆኑት ነገሮች ሁሉ እንቅፋት እንዳይሆንበት በብርቱ ይሰጋ ነበር። በእንደዚህ ዓይነት ሁኔታ

እየተጓዙ መሲሁ ወደ ነበረበት ቦታ በተቃረቡበት ጊዜ መሲሁን ለማየት የውስጥ መነሳሳትና ፍላጎት የነበረው ናትናኤል መምጣቱን ክርስቶስ በተመለከተ ጊዜ ደመቅ ባለ ድምጽ የተናገረው ቃል የናትናኤልን የውስጥ ማንነት በግልጽ የሚያሳይ ነበር በዙሪያው ያሉት ሁሉ በግልጽ እየሰሙ ተንኮል የሌለበት ቅን ሰው መሆኑን በአደባባይ መስከረለት በመቀጠልም እውነተኛ እስራኤላዊ አለው። በቅዱስ ቃሉ ላይ በሁለት ዓይነት ሁኔታ እሥራኤል የሚለውን መጠሪያ ስም ማግኘት ሲቻል አንዱ በሥጋ በመወለድ ሲሆን፤ ሌላው ደግሞ የተስፋ ቃሉን በማመንና በመቀበል በመንፈስ የሚከናወን ደግሞም ከሥጋ ከመወለድ የበለጠ ውጤታማ ነው። መንፈሳዊ እሥራኤልነት በሥጋ ከእሥራኤል ዘር በስጋ መወለድ ሳይሆን በአብርሃም መንገድ የተስፋ ቃሉን ተቀብለው በእምነት መንገድ የመንፈሳዊ አባቶቻቸውን ዱካ ተከትለው ካልሄዱ በስተቀር በሥጋ መወለዳቸው ብቻ ወራሾች ሊሆኑ እንደማይችሉ ግልጽ የሆነ መመሪያ በቃሉ ተሰጥቷል።

ስለ ናትናኤል እሥራኤላዊነት መሲሁ ሲናገር በስምና በሥጋ መወለድን ሳይሆን በመንፈሳዊ ሕይወቱ በእግዚአብሔር መንገድ በመሄድ እውነተኛ የሆነ እምነት እንደ ነበራቸው እንደቀደሙት የእምነት አባቶች ተመሳሳይ ነገር በእርሱ ሕይወት ውስጥ እንዳለ ገብቶት በግልጽ ሁሉ በሚሰማው ሁኔታ ተናገረ። ከዚህም ጋር በመቀጠል ተንኮል የሌለበት አለው። ይሄ ቃል በጣም አስገራሚ አነጋገር ሲሆን በዚያን ወቅት ውሽትና ማታላል እንደሚለማመዱትና እንደሚያደርጉት ዓይነት ሰው አይደለሽም ያልገባህን ነገር መጠየቅህ እንዴት ይሆናል የሚል ሃሳብ ማንሳትህ ራሱ ተንኮል የሌለበት ቀናነቱን ነው የሚያሳየው በሌላ አነጋገር ግብዝነት በጭራሽ የእርሱ ያልሆነ በማስመሰል ሕይወቱ የማይምራ ብሎ በአደባባይ መሲሁ መስከረለት እንዲህ ባለ ሁኔታ ሲመሰክርለት የሰማው ናትናኤል በዚያን ዘመን የነበሩ ፈሪሳውያን ተብለው የሚጠሩት ሰዎች ከሌላው ሲነገርላቸው ሊሰሙት የሚዱት ዓይነት ቃል ሲነገርላቸው እንደሚከራሩት ናትናኤል ስለ እኔ የተነገረውን መልካም ቃል ሁሉ ስምቷል ብሎ ደረቱን በመንፋት አልተኩራራም። ይልቁንስ ምላሹ ከወዴት ታውቀኛለህ? በማለት በቅንነት ነበር የጠየቀው። በአንድ ጊዜ በሁሉ ቦታ የሚገኝ (Omnipresence) ሁሉን የሚያይ ዓይኖቹ በምድር ዙሪያ የሆኑት መሲሁ በመቀጠል እንዲህ አለው ጓደኛህ ሳይጠራህ ወደዚህ ታላቅ ግብዣ ከመታደምህ (Invite) በፊት ከበለስ በታች ቁጭ ብለህ ስለ እኔ የተጻፈውን ነገር ስታጠና ስታሰላስል ደግሞም ውስጥህ በናፍቆት እና በጉጉት ተሞልቶ ሳለ በዚያ

ነው አንተን የማውቅህ አለው በዚህን ወቅት የጥበብና የዕውቀት ሰው የነበረው ናትናኤል አስተዋለ መሲሁ ክርስቶስ ሃሳቡን የውስጥ ሕይወቱን ሁሉ እንደሚያውቅ በመረዳት ወዲያውኑ የሰጠው ምላሽ የመሲሁ አንደኛው ሥራው የሆነውን በመጥቀስ አንተ ረቢ (መምህር) የእሥራኤልም ንጉሥ ነህ አለው።

ኢየሱስ በመቀጠልም እንደዚህ ስለልኩህ አመንህን ከዚህ የሚበልጥ ገና ታያለህ የሚል የተስፋ ቃል የገባለት እውነት እልሃለሁ ሰማያት ሲከፈቱ የእግዚአብሔር መላእክት በሰው ልጁ ላይ ሲወጡና ሲወርዱ ታያለህ። በማለት ሌላ ተጨማሪ የሆነ መገለጥ ነገረው ይህ በብሉይ ኪዳን ያዕቆብ ተመሳሳይ የሆነውን ራእይ የተመለከተ ሲሆን በሁለተኛ ደረጃ ተፈጻሚነት ባለው ሁኔታ በናትናኤል ሕይወት በድጋሚ ተነገረ ክርስቶስ በመዋጀት ሥራው ሰማይንና ምድርን ያገኘ እንደመሰላል ከታች ወደ ላይ መለኮታዊ የሆነውን እንቅስቃሴውን ማየት ትችላለህ በማለት የመሲሁን የተስፋ ቃል በማስረገጥ ነገረው።

ናትናኤል አስቀድሞ መሲሁን ለማየት ብዙ ናፍቋል፤ ደግሞም ረዘም ያለ ጊዜ በመስጠት መጽሐፍትን በመመርመር ብዙ አጥንቷል። አሁን ግን በመጽሐፍት ብቻ ሳይሆን በግል ሕይወቱ ያረጋገጠውን ይህን የተቀበለውን ታላቅ መረዳት ለሌሎች ለማስተላለፍ ቁርጥ ውሳኔ አደረገ።

ምሁሩ ሐዋርያው ናትናኤል በብዙ አገሮች መልዕክተኛ (Missionary) በመሆን ወንጌልን በሕንድ በተጨማሪም በአረማዊያን ምድር እየዞረ በሕይወቱ የተረዳውን ለሌሎች ሲያካፍል እንደነበር በሄደበደት ቦታ ሁሉ ለአገልግሎት ይጠቀምባቸው የነበሩት ቅዱሳት መጽሐፍቶች በአገልገላቸው አካባቢዎች ተገኝተዋል። ይህንንም እውነት ዛሬ ድረስ ታሪክ ይመሰክራል።

የሰማዕትነትን (የምስክርነትን) ሞት ትሞታላችሁ ብሎ መሲሁ ክርስቶስ ለደቀመ ዛሙርቱ በነገራቸው መሠረት የዕውቀት ሰው የሆነው ናትናኤል መጽሐፍትን በመመርመር ከደቀመዛሙርቱ መካከል የመጀመሪያውን ሥፍራ በመያዝ በአርሜኒያ ለአገልግሎት ብዙ በተጓዘበት አልባኖ ፖሊስ (Albano polis) በተባለው ቦታ በንጉሥ አስታጂያስ (Astyages) በተሰጠ ትዕዛዝ የምድር ሕይወቱ እንዲያልፍ ተደርጓል።

የአሟሟቱም ሁኔታም በሕይወት ባለ ጭንቅላቱ ወደታች ሆኖ እንዲሰቀልና እንዲሞት ቆዳውም ደግሞ እየተገፈፈ በስቃይ በደም ተጠምቆ የምድር ሕይወቱ እንዳያልፍ በመደረግ ነው። ይህ ታላቅ የእውቀት ሰው እውነትን ለማወቅ ቃሉን በመመርመር ይተጋ የነበረ የወንጌልን እውነተኛ የሆነውን አስተምህሮ በሄደበት ቦታ ሁሉ በማስተማር ብቃቱ በታሪክ ብዙ ጊዜ የተመሰከረለት ነው። ምሁሩ ሐዋርያ ከሞት በኋላም እንኳን የእርሱ ሕይወት ለብዙዎች ምሳሌ በመሆኑ ካስገደለው ከዋናው ንጉሥ ባልተናነሰ ቀጥሎ በንጉሥነት ደረጃ የነበረው ባለ ሥልጣን እንኳ ሳይቀር የሕይወትን ለውጥ በማግኘት ከለውጡም በኋላ ናትናኤልና በርተሎሜዎስ በሚሉ ሁለት ስሞች ይጠራ የነበረውን ታላቅ ሰው ቅሬተ አካሉ ካረፈበት ቦታ ወደ ሮማዊት ካቶሊክ ቤተክርስቲያን በመውሰድ ታይበር (Tiber) በምትባል ደሴቷ ዛሬም ድረስ መታሰቢያነቱ ይታያል።

ይህን ታላቅ የዕውቀት ሰው ለማስታወስ ለቅዱስ በርተሎሜዎስ ስም ግብዣ እየተባለ በየዓመቱ የሮማውያን፣ የምሥራቅ እርቶዶክስ አብያተ ክርስቲያናት እንዲሁም ደግሞ የእንግሊዝ ቤተክርስቲያን (Church of England) በአውሮፓውያን አቆጣጠር በሰኔ 11 በዓሉን ሲያከብሩት ተመሳሳይ በሆነ ሁኔታ ደግሞ የላቲን ቤተክርስቲያን በአውሮፓውያን አቆጣጠር በነሐሴ 24 ያከብሩታል።

ይህንን ሐዋርያ ዘወትር ለማስታወስ ለመታሰቢያነቱ እንደ መለያ ምልክት የሆነው መታወቂያው ሦስት ጥንድ መልክ ያለው ቢላም ሲሆን ምክንያቱም እንደ እንስሳ ገላውን በመግፈፍ ለጌታው ወንጌል ፀንቶ መሞቱን ለዓለም ሁሉ ለመገለጽ ነው።

ቀራጩ ሐዋርያ



አምላካዊ የሆነውን ትዕዛዝ እርሱም ታላቁ ተልዕኮ (Great commission) ተብሎ የሚጠራውን ለመተግበር የተለያዩ ዘዴዎችን ዓውደ ገብ (Contextualized) በማድረግ ከጥንት ጀምሮ አሁንም ድረስ በየበታው እንደ አስፈላጊነቱ የተጠቀምንባቸው ዘዴዎች በርካት ያሉ ናቸው። ከእነዚህም ጥቂቶቹ አንድ ለአንድ (One to one) ከበረ ወደ በር (Door to door) በቡድን (Group Evangelism) እንደዚሁም ደግሞ ብዙዎች በተገኙበት (Mass Evangelism) የሚደረግ የወንጌል ስርጭት ከብዙዎቹ ጥቂቶቹ ናቸው።

የሃያኛው ክፍለ ዘመን ዘዴ ያልሆነ ዛሬም በብዙ የማንጠቀምበት ከዚህ ቀደም ባሉት ጊዜያቶች ጥቂቶች ተጠቅመውበት ብዙ ፍሬ የተገኘበት ዘዴ የአራት ወንጌል ሥርጭት (Dinner Evangelism) በመባል ይታወቃል። ብዙዎች እንደሚሰማሙበት ደግሞም ቅዱስ ቃሉም እንደ ሚመክርልን ከአሥራ ሁለቱ የበጉ ሐዋርያት መካከል ከተለወጠበት ጊዜ ጀምሮ ሌሎችም እርሱ ያገኘውን የሕይወት ለውጥ እንዲያገኙ በዚህኛው ዘዴ በመጠቀም ጀማሪ እንደ ነበር የሚታወቀው አስቀድሞ ቀራጭ በመባል ይታወቅ የነበረው የዛሬው ሐዋርያው ማቴዎስ ነው።

የበጉ ሐዋርያትን ታሪክ ስናጠና ለአብዛኛዎቹ ማንነታቸውን የሚገልጹ ከዋና ስሞቻቸው በተጨማሪ ቅፅል መለያ ስሞች ነበሯቸው በዚህ ምዕራፍ ውስጥ የምንመለከተው ሐዋርያ መለያ ከሆኑት ስሞች መካከል አንደኛው ከላይ እንደተጠቀሰው "ቀራጩ" የሚል ነበር።

በሰሙ በተሰየመው የመጀመሪያው ወንጌል ላይ ከሌሎች ሐዋርያት ጋር ሳይሆን ለብቻው ለተለየ አገልግሎት በተለየ ሁኔታ በተጠራበት ወቅት ማቴዎስ በሚለው ቅፅል ስሙ ተጠርቷል።

የበጉ ሐዋርያት በቡድን ተመዝግበው በሚገኙበት ቦታ ሁሉ ላይ በተጨማሪ በአዲሱ ስሙ ተመዝግቦ እናገኘዋለን። በሌላ በኩል ደግሞ ያለውን የኋላ ማንነቱንና ለመግለጽ ሌላው መጠሪያ ስሙ ሌዊ (Levi) ነበር። ይሄኛው ማለትም የቀድሞ ስሙ በመባል የሚታወቀው የጌታ ተከታይ ከመሆኑ በፊት የሚጠቀምበት ሕጋዊ ስሙ ነው። ማቴዎስ የሚለው አዲሱ ስሙ ክርስቶስ ያወጣለት ሲሆን ትርጓሜውም "የአምላክ ስጦታ" (Gift of Yahweh) ማለት ነው። ሌዊ የሚለው የቀድሞው ስሙ ደግሞ ከየትኛው ነገድ (tribe) እንደመጣ አመልካችነት ያለው ነው። በተጨማሪ ደግሞ በማርቆስ ወንጌል ላይ የእልፍዮስ ልጅ ብሎ ጠርቶታል። ከዚህም የተነሳ የትንሹ ያዕቆብ ወንድም ሳይሆን አይቀርም ተብሎ ይገመታል ይሄ በታሪክ የተገመተው እውነተኛ ሆኖ ከተገኘ በሐዋርያት መካከል በሦስት ጥንድ የተጠቀሱ ወንድማማች የበጉ ሐዋርያት ነበሩ ማለት ነው።

በጥንቷ ፍልስጥኤም በቅፍርናሆም ወደብ (port) ላይ በቀራጭነት ሙያ ይሰራ የነበረው ማቴዎስ በዚያን ወቅት በዚህ ሥራ ላይ የተሰማሩ ሁሉ በሕዝብ ተገሰው ያሉ ለጋጢያተኛነት ምሳሌ ሆነው ከሚጠሩ ቡድኖች መካከል አንደኛው ነበር። ከዚህም የተነሳ እነዚህ ቡድኖች በማንኛውም ቦታ ለምስክርነት የማይፈለጉ ለመመስከርም ደግሞ መብት የሌላቸው እውነት ይገኝባቸዋል ተብለው የማይታመኑ ሕግ ያወቃቸው ሕጋዊ ሌቦችም ተብለው የሚጠረጠሩ ደግሞም ለምንም ነገር በተአማኒነት የማይታዩ ዘወትር በምግባረ ብልሹ የሚፈረጁ ናቸው። ይህም አሁን ባለንበት ዘመን በቡድን የጥፋት ሥራ እንደሚሰሩት ማፍያ ተብለው እንደሚጠሩ ዓይነት ቡድኖች ናቸው ማለት ነው።

ኢየሱስ ከሕብረተሰቡ መካከል በሁሉ ነገር ተገልለው ተቀባይነት የሌለውን ሥራ ይሰራሉ ተብለው ወደ ሚጠሩት ሰዎች ዘንድ በመሄድ ማቴዎስን ለከበረ አገልግሎት ተከተለኝ ብሎ ከቀራጮች መካከል በመጠራቱ ከተሰማው ታላቅ ደስታ የተነሳ ብዙዎችን ወደ ቤቱ እድምተኛ በማድረግ ባዘጋጀው የእራት ግብዣ ላይ በክርስቶስ በኩል የተደረገለትን መልካም ነገር በድፍረት ለመመስከር አላፈረም ነበር። በዚህን ወቅት ታድመው የነበሩት መምህራቸው ከቀራጮችና ከጋጢያተኞች ጋር ደግሞ አብሮ ይበላል ብለው በተናገሩበት ወቅት ኢየሱስ መድሃኒት ለሚያስፈልጋቸው

ሰዎች እንዲመሰክር የተለየ መድረክ ያገኘበት መለኮታዊ ቀጠሮ (Divine Appointment) ነበር።

ማቴዎስ ቀራጭ በሆነበት ዘመን በሮም ሥር ከሚተዳደሩት ሐገራት ሁሉ የቀረጥ ገንዘብ ይሰበሰቡ በነበረበት ወቅት ለዚህ ሥራ ብቁ የሚሆን ሰው የተጠራቀመ ዕውቀት ሊኖረው ይገባው ነበር። በተለይም በሂሳብ አሠራር እንደዚሁም በጊዜው ዕውቅና የነበራቸውን ቋንቋዎች ማለትም አረማይክ እንደገናም ደግሞ የግሪክ ቋንቋን በደንብ አቀሳጥፎ የሚናገር ሰው መሆን ነበረበት። በዚህ የቀረጥ ሥራ ውስጥ የሚሰሩ ሲቪል ሠራተኞች ተብለው ይታወቃሉ እነዚህም ሰዎች በሁለት ቡድን በመከፈል ይለዩ ነበር አንደኛው ቡድን ጋቢይ (Gabbai) ሲባሉ እነርሱም የጠቅላላ ነክ ቀረጥ ሰብሳቢዎች ተብለው የሚጠሩ ናቸው። ይህም ከወይን፣ ከአትክልትና ከመሳሰሉት ዕቃዎች ላይ አስፈላጊውን ቀረጥ የሚሰበሰቡ ናቸው።

ሁለተኛው ቡድን ደግሞ ሚካሳ (Mikhsa) ተብለው የሚጠሩት የቤት መገልገያ ከሆኑት የተለያዩ ንብረቶች ላይ ቀረጥ የሚሰበሰቡ ሠራተኞች (Custom- House Officials) ናቸው። ይህንን ዓይነት የቀረጥ ሥራ የሚሰሩ በሕብረተሰቡ መካከል በጣም የተጠሉ ነበሩ ምክንያቱም የፍተሻ ሥራቸውን ሲያደረጉ ረዘም ላለ ጊዜ በማስቆም ምን ቦታ ሳይቀራቸው ከሥርዓት ውጪ በሆነ ሁኔታ ዕቃዎቻቸውን የሚበረብሩ ደግሞም የዕቃ መያዣ በርሳዎቻቸውንና ሌሎቹንም ነገሮች ሁሉ በስለት ነገር እየወጉ ንብረቶቻቸውን በመበታተን ሰዎቹን በጣም ያጉላሉ ነበር። በተጨማሪ ደግሞ ሕገ ወጥ በሆነ መንገድ ከሌላ ቦታ የሚገባውን የኮንትሮባንድ ዕቃዎችን የመቆጣጠሩም ሃላፊነት የእነርሱ ስለሆነ ማቴዎስ ከቅፍርናሆም ወጣ ባለው መንገድ ዳር ከታወቀው ኬላ የተለየ ሰወር ብሎ የተከለለ ቢሮ ነበረው ከፍተኛ የሆነ ጭነት በመጫን በደማስቆ አውራ ጎዳና ላይ በመቆም ወደ አያሩሳሌም የሚገቡትን ሁሉ እያስቆመ መክፈል ከሚገባቸው በላይ ከሁለት እስከ አሥራ ሁለት በመቶ ቀረጥ ያስክ ፍላቸው ነበር። በተጨማሪ በገሊላ ባህር ዓሣ በማጥመድ ሥራ ላይ የተሰማሩትን ሁሉ በየቀኑ ከሚያስገቡት ገቢ ተገቢ ያልሆነ ክፍያ ሲያስከፍላቸው የኖረ በመሆኑ በዚህ ባህር ላይ ቀድሞ ይሰሩ የነበሩትን በተለይ ጴጥሮስ፣ እንድራያስ፣ ዮሐንስና ያዕቆብ ከዚያን ጊዜ ጀምሮ

የሚያውቁት ነበሩ። በብዙዎች ዓይን ፊት ጥሩ ነገር ያልነበረው ብዙዎቹንም ለልብ ሐዘን የዳረገ ነው ተብሎ ይታሰብ ነበር፤ ይሄ በሰው ዘንድ ጥላቻን የሚያተርፍ ሥራ በመሆኑ ይሄንን ሥራ ለመሥራት የሚፈልጉ ሰዎች አልነበሩም። በጊዜው የነበረው የሮም መንግሥት አስተዳደር እንኳን እንደነ ማቴዎስ ባሉት ሠራተኞች ላይ እምነት የለውም ነበር። ለመንግሥት ከሚያስገቡት ይልቅ ወደ ራሳቸው ኪስ እየዋጁ የሚወስዱት ገንዘብ ይበልጥ ነበር። ከዚሁ ጋር በተያያዘ በሮም አስተዳደር ለንቅዘትና ለሙስና ከሮማዊያን ቀጥሎ ምክንያቶች ናቸው ተብለው የተፈረጁ ከቅኝ ገዢዎች ጋር በመተባበራቸው እንደ አዘራፊ ባንዳ በአገሬው ዘንድ ይታዩ ነበር።

እነዚህ ቀራጮቹ በሕብረተሰቡ መካከል መልካም ሥም ካልነበራቸው ጋለሞቶች ጋር አብረው የሚፈረጁም ነበሩ። ከዚህ የተነሳ በሕጋዊ ቦታ ብቻ ሳይሆን በምክራብ አካባቢ ተቀባይነት የሌላቸው በእስር ቤት ውስጥ ያልገቡ ወንጀለኞች ናቸው ተብለው በግልጽ በየአደባባዩ የሚነገርላቸው ሰዎች ነበሩ። በተጨማሪ ደግሞ የእነርሱ ገንዘብ ለመንፈሳዊ አገልግሎት ተቀባይነት አልነበረውም፤ ያላቸው ገንዘብ ሁሉ እንደ መርገም ስለሚቆጠር መባ፤ አሥራትና ከገንዘብ ስጦታ ጋር የተያያዘ ማንኛውም ስጦታቸው ሁሉ በምንም ዓይነት ሁኔታ ተቀባይነት የሌለው በመሆኑ የማቴዎስ ሕይወት በማሕበራዊ እንደዚሁም ደግሞ መንፈሳዊ በሆነው ቦታ ሁሉ የሚቀበለው ስለሌለ በሁሉ ዘንድ ተገልሎ በመኖሩ የነበረው ስቃይ በጣም ከፍተኛ ነበር።

ማቴዎስ በጊዜው በነበረው ሕብረተ ሰብ መካከል ይታወቅ የነበረው ከላይ በዘረዘርናቸው ብልሹ በሆነው ሁኔታስለ ነበር ከሁሉ ነገሮች ገሽሽ (Reject) በመደረጉ ምክንያት ዕለታዊ የሆነው እንቅስቃሴዎቹ ባለመረጋጋት የተሞላ ነበር። ከዚህም የተነሳ ጉዳዮቻቸውን ወደ እርሱ ለሚያሰሙ ወላጅ አልባ ለሆኑት ልጆች፣ ለአረጋዊያን ለመበለቶችና ለሌሎች ምላሽ ለሚሹ በአጠቃላይ በዙሪያው ላሉት ሁሉ ግድ የሌለው ልቦ ደንዳና ከመሆኑ የተነሳ ለማንኛውም ነገር ግድ የማይለው ጨካኝ ሰው ሆኖ ነበር። ጌታችን ኢየሱስ ክርስቶስ ናዝሬትን ትቶ ቅፍርናሆምን የአገልግሎቱ ማዕከል አድርጎ ሲያገለግል ማቴዎስ በተደጋጋሚ በክርስቶስ በኩል ስለሚከናወኑት የተለያዩ አገልግሎቶች ይሰማ ነበር። ያደረጋቸውም ተአምራቶች በከተማው ትልቅ የመነጋገሪያ ርዕስ ሆኖ ነበር። በዚህች ከተማ በቅፍርናሆም የጴጥሮስ አማት መፈወሷ ትልቅ ተአምራት ሆኖ ይወረ ስለ ነበር በከተማው

ውስጥ ያሉ በሽተኞች ሁሉ ፈውስ ፍለጋ በነጹጥሮስ መኖሪያ ደጃፍ ፈውስን ለማግኘት ይሰበሰቡ በነበረበት በዚህ አጋጣሚ ነበር ማቴዎስ ስለ ክርስቶስ ፈዋሽነት ደግሞም ታላቅነት የሰማው። በተለይም ደግሞ ክርስቶስ በሚያገለግልበት ቦታ ከሰዎች ብዛት የተነሳ በቃሪዛ ይዘው የመጡትን ሽባውን ሰው ወደ ክርስቶስ ፊት ማቅረብ ባለመቻላቸው ጣሪያውን በመንደል ክርስቶስ ባለበት አቅጣጫ አውርደውት ካገኘው ፈውስ ይልቅ ማቴዎስ በጣም ያስገረመው በልቡ ውስጥ ተቀርቅሮ የቀረው ኃጢያትህ ተሰርዮልሃል የሚለው ቃል እየደጋገመ በውስጡ ይደውልበት ስለ ነበር ከነበረበት ሽክምና ኃጢያት ለመገላገል ውስጥ ለውስጥ አሁን ካለሁበት የቆሽሽ ኑሮ ማን ያወጣኛል እያለ እርካታን በውስጡ እየፈለገ ምን ባደርግ ነው አሁን ካለሁበት ሁኔታ ልወጣ የምችለው የሚለውን ጥያቄ በብርቱ በጠየቀበት ወቅት፤ በድንገት ያለበት ቦታ ድረስ ኢየሱስ በመሄድ በፀጋ ብቻ እኔን ተከተለኝ የሚል ጥያቄ ባቀረበለት ጊዜ በሉቃስ ወንጌል ላይ እንደተጻፈው ለመቅረጥ በሚቀመጥበት ወንበር ላይ ያለውን ሰነዶችን በማስቀመጥ ለሰማው ጥሪ ወዲያውኑ ምላሽ በመስጠት ክርስቶስን ለመከተል ወሰነ ይለናል።

ማቴዎስ መለወጡ የግሉ ደስታው ብቻ ሆኖ እንዲወሰን ባለመፈለጉ ከዚህ ቀደም በቆሻሻው ሕይወቱ የሚያውቁትን ሁሉ ወደ ቤቱ አድሟቸው ነበር። የሰብሰባው ዓላማ ኃጢያተኛው ተብሎ የሚጠራው ማቴዎስን የለወጠው የእርሱን አምላክ እንዲሰሙ ታስቦ የተደረገ ስብሰባ ነው። በዚሁ ጊዜ አይሁድ ይሄ ሁኔታ እንቅፋት ሆኖባቸው ተገቢ ያልሆነ ነገር በተናገሩበት ወቅት ኢየሱስ ግን አብዝቶ ኃጢያት ያደረገ ምህረትን ያገኛል በማለት እኔ የመጣሁት እንደ ማቴዎስ በሕብረተሰቡ መካከል ለተጠላው ብቻ ሳይሆን ጻድቃን ሳይሆኑ እንደሆኑ አድርገው ለሚጠሩ በውስጣቸው ግን ቅሚያን ለሚያስቡም ጭምር እንደመጣ አጥብቆ በመናገር በተጨማሪ በበጉ ምግባራቸው ሳይሆን በፀጋው ብቻ እንደሚጸድቁ መስከረላቸው በዚህም አጋጣሚ የተዘጋጀው ይህ የእራት ግብዣ ለሰዎች መጻን ክርስቶስ የተጠቀመበት መልካም ወቅት ነበር። ከዚህ ቀደም ዓላማና ትርጉም ለሌላው ሕይወት ይኖር የነበረው ማቴዎስ የአይሁድን ባሕል ማዕከል በማድረግ የሚጠበቀው እውነተኛው መሲህ ደግሞም ንጉሥ ስለሆነው ክርስቶስ አመጣጥ የዘር ሐረግ ከመጀመሪያው ጀምሮ በቅደም ተከተል በመዘርዘር እርሱ ከአብርሃም ደግሞም ከዳዊት ዘር የመጣ መሆኑን በጥንቃቄ የሚያስረዳውን በስሙ የተሰየመውን ወንጌል ፃፈ።

ክርስቶስን የሕይወቱ አዳኝ በማድረግ ደቀመዝሙር ተብሎ በመጠራት በኋላም ደግሞ ሐዋርያ ተብሎ የተሰየመው ማቴዎስ በሕይወት ዘመኑ ታላቁ የምሥራች የተገለጠበትን ወንጌል ይዞ በተለያዩ ስፍራዎች እየተዘዋወረ አገልግሏል። በአመዛኙ ያገለገለባቸው አገሮች ኢትዮጵያ፣ ፐርሽያና አረብ ናቸው። በነዚህም ቦታዎች ላሉት ሕዝቦች ሁሉ ወንጌልን በኃይል ሰብኳ ከዚያ በፊት ግን ክርስቶስ ወደ አብ ዘንድ እስካረገበት ጊዜ በይሁዳ ከተሞች አካባቢ ሁሉ በመመላለስ ክርስቶስን አገልግሏል።

የመጨረሻው አገልግሎቱ በምድረ ኢትዮጵያ ነበር በምሪት ተልኮ የክርስቶስን አዳኝነት በመናገሩ አስቀድመው ለሞት በሚያደርስ ከባድ ስቃይ ውስጥ እንዲያልፈ ከተደረገ በኋላ በመጨረሻም አንገቱን በሰይፍ በመቅላት ደግሞም በማረድ የምድር ሕይወቱ አበቃ። የቤተክርስቲያን እንደዚሁም ሌሎች ታሪኮች ሁሉ የአሟሟቱን እውነት አስረግጠው ጽፈዋል። በሰማዕትነት ያለፈው ሐዋርያው ማቴዎስ በሕይወት ዘመኑ በተለያዩ ቦታዎች ያደረገው አገልግሎት ሁሉ ሲታሰብ የክርስቶስ አካል የሆነችው ቤተክርስቲያንም ሳደረገው አገልግሎት በተለይም የክርስቶስ የዘር ሐረግ የተብራራበትና ንጉሥነቱ የተመሰከረበት የአዲስ ኪዳን የመጀመሪያ መጽሐፍ የሆነውን በማንበብ ሐዋርያው ዘወትር ሲተሰብ ይኖራል። ይህንንም ለማሰብ የማቴዎስ ግብዣ እየተባለ በፈረንጆች መስከረም ሃያ አራት(24) በየዓመቱ የእርሱ መታሰቢያ እየተባለ ዛሬም ድረስ ይከብራል።

ስመ ብዙ ሐዋርያ



ስመ ብዙ በሚል ቅጽል ስም ይታወቅ በነበረው ሐዋርያ በአዲስ ኪዳን ከአሥራ ሁለቱ መካከል አንደኛው ነበር። ከሌሎቹ ደቀመዛሙርት ይለይ የነበረበት አንደኛው መለያው በብዙ የመጠሪያ ስሞቹ መታወቁ ነበር። እነዚህም ስሞቹ ይሁዳ፣ ልብደዮስና ታዲዎስ ናቸው።

ከበጉ ሐዋርያት መካከል ሁለቱ ይሁዳ በሚል ተመሳሳይ ስም በመጠራት ይታወቁ ነበር። ይሁዳ የሚለው መጠሪያ ስም በዘመኑ በጣም ዕውቅና የነበረው ስም ስለነበረ ብዙዎች ወላጆች ለልጆቻቸው መጠሪያ የሚያወጡላቸው ዝነኛ ስምም እንደነበር በብዙ ይተረካል። ትርጉሙም እግዚአብሔር ይመስገን ማለት ነው።

ጌታ ኢየሱስ ክርስቶስ በመጨረሻዎቹ የአገልግሎቱ ሰዓት ከደቀመዛሙርቱ ጋር ከወትሮው ለየት ያለ የሕብረት ጊዜ ያደርግ ነበር። የስብሰባውም አንደኛው ዓላማ ልብ መበል የሚገባቸውን ዋና ትምህርቶችን በተለያዩ ቦታዎች እየወሰደ ያስተምራቸው ነበር። በተለይ በመጨረሻ የፋሲካን ግብዣ ለማድረግ የእንግዳ ክፍል ወዳለበት ቦታ ከከተማው ራቅ ብሎ ወደሚገኘው ቤት በደርብ ላይ በደንብ ተነጥሮ ወደ ተዘጋጀው ልዩ ሥፍራ ላይ የበጉ ሐዋርያት ተብለው የሚጠሩት ሁሉ ያለ ልዩነት በዚህ ስብሰባ ወቅት እንደነበሩ ሐዋርያው የሐንስ በወንጌሉ ላይ ዘግቦልናል። በዚህ ታሪካዊ ተብሎ በሚጠራው ስብሰባ ላይ ለጌታ ካቀረቡለት የተለያዩ ጥያቄዎች መካከል አንደኛው በሁሉም ልብ ውስጥ ይበሰላሉል የነበረ የዋስትና ጥያቄ ነበር። የእኛ የወደፊት ነገር ምን ይሆናል? የሚል ጥያቄ በይሁዳ አማካኝነት መቅረቡን ሲነገር ይሄን ጥያቄ ያቀረበው የትኛው ይሁዳ እንደሆነ ለመለየት የአስቆርቱ ያልነበረው ይሁዳ ብሎ ያነሳዋል።

በብዙ ስም ይጠራ የነበረው ይሁዳ በታሪኩ ላይ ጥቁር ነጥብ ከተጣለበት በመጨረሻም በመሳም ምልክት ክርስቶስን አሳልፎ ከሰጠው የእርሱን ማንነት ለመለየት የምስለ ወንጌል (Synoptics Gospel) ፀሐፊዎች በተመሳሳይ ስም የሚጠሩትን ስመ ሞክሼ ይሁዳዎችን ለመለየት የዋስትና ጥያቄ ያቀረበውን ይሁዳ በማቴዎስ ወንጌል ላይ ልብደዮስ ብሎ ለይቶታል። ከዚህ በፊት ታዲዎስ በሚባል በሌላ ቅጽል ስም ይጠራ የነበረው በማለት ጠርቶታል። በማርቆስ ወንጌል ላይ ደግሞ ታዲዎስ በሚለው ተመሳሳይ ስም ጠቅሶታል። በሐኪሙ ሉቃስ አማካኝነት በአዲስ ኪዳን በተጻፉት ሁለት መጽሐፍቶች ማለትም በሉቃስ ወንጌልና በሐዋርያት ሥራ መጽሐፍ ላይ ይሁዳ በሚለው ተመሳሳይ ስም መጠራቱ ተጠቅሷል።

የቤተክርስቲያን አባቶች ተብለው ከሚጠሩት መካከል ጆሮም (Jerom) ይህንን ሐዋርያ በሦስት ስሞች (Trinomus) የተጠራው ሰው በማለት ገልጾታል። በዚህም አዲስ የስም ስያሜ ሰጥቶታል እየተባለ አሁን ድረስ ይነገርለታል። ልብደዮስና ታዲዎስ ተብሎ የሚጠራባቸው እነዚህ ሁለት ስሞች ተመሳሳይ የሆነ ትርጉም አላቸው የመጀመሪያው የተወደደ (Beloved) ማለት ነው ሌላኛው ደግሞ ሰው ወዳዱ (Warm hearted) እንደ ማለት ነው። አብዛኛዎቹ ሐዋርያት ስለ ቤተሰቦቻቸው የኋላ ታሪክ ብዙ ማስረጃዎች አሏቸው ይሄኛው ሐዋርያ ግን እንደ ሌሎቹ ብዙ የተጻፈ ነገር ባይኖረውም ከአልፍዮስ ልጆች መካከል አንደኛው እንደ ነበር ግን ተጽፏል። በሌላ በኩል ደግሞ ቀደምትነት ካላቸው የመጽሐፍ ቅዱስ ትርጉም በተለይም በንጉሡ ያዕቆብ በተሰየመው (King James Version) ትርጉም ላይ ይሁዳን የያዕቆብ ወንድም ብሎ ጠርቶታል። በመቀጠልም የተጠቀመበት የእንግሊዝኛው ትርጉም (Revised Standard Version) ላይ ደግሞ የያዕቆብ ይሁዳ ተብሎ ብቻ ተተርጉመዋል። ከዚያ በኋላ በተተረጎሙት ትርጉሞች ላይ የቀደመው ዓይነት አቀራረብ ተለውጦ የያዕቆብ ልጅ በመባል ብቻ ተጽፏል። በቀደሙት ትርጉሞች ላይ ግን ልጅ እና ወንድም የሚለው ቃል ሳይጠቀስ ይሁዳ የያዕቆብ ተብሎ ብቻ ቀርቧል። መጽሐፍ ቅዱስ በተጻፈበት ዘመን በነበረው ባህል የስም አቀማመጥ መሰረት በመጀመሪያ የሚቀመጠው ስም በሁለተኛ ደረጃ ለተጠቀሰው ስም ልጅ እንደሆነ ይታመናል። አንዳንዶች ደግሞ እንደሚያምኑት ይሁዳ የያዕቆብ ወንድም እንደሆነ እርሱም ደግሞ የክርስቶስ ወንድሞች ተብለው ከሚጠሩት መካከል አንዱ ነው የሚለውን ሃሳብ በመቀበል እንደ ማስረጃ አድርገው የሚያቀርቡት በማቴዎስ

ወንጌል ላይ የተጠቀሰውን ነው ብለው ሲናገሩ ሌሎች ደግሞ ይህን ሃሳብ ላመቀበል የሚያቀርቡት የመከራከሪያ ነጥብ የክርስቶስ ወንድሞች ተብለው የተጠሩት በክርስቶስ መሲህነት ብሎም አዳኝነት ያመኑት ከትንሣኤ በኋላ ስለ ነበር ስመ ብዙ ሐዋርያ የተባለው ከክርስቶስ ወንድሞቹ መካከል አንደኛው ነበር የሚለውን ሃሳብ ጥያቄ ውስጥ በማስገባት የሚያቀርቡት ሌላው የመከራከሪያ ነጥባቸው ከትንሣኤ በኋላ በኢየሩሳሌም ባላቸው ቤተክርስቲያን ሕብረት በመሪነት ያገለግል የነበረው ያዕቆብ ከትንሣኤው በኋላ እንጂ ከዚያ በፊት ግን መሪነቱ የእርሱ አልነበረም በማለት ሃሳባቸውን በማጠንከር አቅርበዋል። አንዳንዶቹም ይህንን ሐዋርያ በተሳሳተ ቦታ ሲጠቅሱት ተደምጠዋል። በተጨማሪ ደግሞ የይሁዳ መልዕክት የጻፈው ሰው ነው ብለው የተለያዩ የጽሑፍ ማስረጃ ለማቅረብ ሞክረዋል። ሆኖም ግን የይሁዳ መልዕክት ላይ ግን ግልጽ በሆነ መንገድ ስለ ፀሐፊው ሲናገር ሐዋርያው የአስቆሮቱ ይሁዳ እንዳልሆነ የተጠቀሰ በመሆኑ ከትንሣኤ በኋላ ካመኑት ወንድሞች ተብለው ከሚጠሩት መካከል ተመሳሳይ በሆነ ስም ይጠራ የነበረ እንጂ የበገ ሐዋርያት ተብለው ከሚጠሩት ከአሥራ ሁለቱ ውጪ እንደ ነበር በልግጽ ተጽፏል።

ስመ ብዙ ሐዋርያው በጌታችን በኢየሱስ ክርስቶስ በመጨረሻው የንግግሮቹ ወቅት በደርብ ላይ (Upper Room) በሌሎቹ ደቀመዛሙርት ሕይወት ውስጥ ተመሳሳይ በሆነ ሁኔታ የነበረውን ሃሳብ በጥያቄ እንዲህ በማለት አቅርቧል ጌታ መምህር ሆይ በምድር ላይ ባለው መንግሥት መቼ ነው የአንተ የበላይነት የሆነበት አስተዳደር የሚገለጠው ደግሞም አገሪቱ ካላችበት የቅኝ አገዛዝ ከሮም መንግሥት ፈላጭ ቆራጭነት ነፃ የምትወጣው እንደዚሁም እኛም ሥልጣን የምንይዝበት መንግሥት የሚገለጠው መቼ ነው? በማለት ጥያቄ ጠይቆ ነበር። ምክንያቱም ከዚህ ቀደም የተነገሩት ትንቢቶች ማለትም ቤተመቅደሱን ሲያጸዳ፣ በሥልጣን ቃል መናገሩ፣ ውርንጭላዋ ላይ ተቀምጦ ሆሳዕና /አሁን ንገሥብን/ የሚለውን መዝሙር በአደባባይ ሲዘመር በመስማቱ አሁን በቀጣይነት የሚከናወነው ደግሞ የእርሱ መንግሥት መመስረቱ ነው ብሎ እርሱና ጓደኞቹ የሚጠባበቁት የጋራ ሕልማቸው ስለነበር ነው እንዲጠይቅ ያነሳሳው። እነዚህ ክንውኖች ሁሉ የኢየሱስ መንግሥት መቃረቡን በግልጽ አመላካች ደግሞም መንገድ ጠራጊዎች ናቸው። የእኛም የንግሥና ወቅት ደረሰ በአዲሱ የአንተ አስተዳደር በተለየ ሁኔታ እንከሰታለን ብሎ በማሰብ ይህን ጥያቄ ለጌታችን ኢየሱስ ክርስቶስ ሌሎችን ሁሉ ወክሎ ባቀረበበት ወቅት ኢየሱስ ግን የመጣበት ዓላማ ይሁዳና ጓደኞቹ

ባሰቡበትና በተመኙበት መንገድ ሳይሆን በሌላ መልኩ እንደሆነ አስረዳው። ሆኖም ግን የልቡ ምኞት ስላልተሟላለት ስለ ሌሎቹ ሳይሆን ለእኛ በተለይ ከአንተ ጋር በቅርብ ባለነው እንዴት ነው ከዚህ ቀደም በብዙዎች እንደተተነበየው አንተ የንጉሥ ዝርያህ ይዘህ በመምጣትህ ይህንን ደግሞ መሰረት በማድረግ በብረት በትር በመግዛት ማንነትህን የምታሳይበት በዙፋንህ ላይ በመሆን ንግሰ መንግሥትህ ለእኛ ሕዝብ የምታውጅበት ደግሞም የምትዳኝበት በማለት ስለ ክርስቶስ የተነገረውን ሁሉ እኔነት ላይ ባማከለ ሁኔታ ውስጥ በመሆን ጥያቄ በጠየቀበት ጊዜ ጌታ ኢየሱስ ክርስቶስ ግን በትዕግስትና ፍቅርን በተሞላ ደግሞም ለስለስ ባለ አንደበት እውነት ነው የተለየው አዲሱ መንግሥት ይገለጻል ሆኖም ግን አንተ በምታሰበው ዓይነት መንገድ አይደለም የሚገለጠው አስቀድሞ በአብ ፈቃድና ጊዜ እንደሚሆን የተነገረ በመሆኑ ይሄ መንግሥት የሚታወጀው ከምድራዊ መንግሥት አስተሳሰብ ውጪ በሆነ እንደዚሁም ደግሞ በራስ ወዳድነትና በስሜታዊነት ላይ በተመሠረተ ሁኔታ እንደዚሁም ደግሞ ሌሎችም ከዚህ በፊት እንዳደረጉት በጥላቻ መንፈስ የሌላውን ሠራዊት በማጥፋት ምድራዊ ስምና ዝናን ብቻ ከፍ ከፍ ባደረገ ሁኔታ ላይ የተመሰረተ ሳይሆን ሙሉ በሙሉ ከዚህ ዓይነት አሰራር በፀዳ መንገድ አለው። የተለየው መንግሥት የሚመሰረተው ለሁሉ እኩል በሆነ ሁኔታ ፍቅሩን በማስቀደም የሚታወጅበት ነው። መንግሥቱንና ተያያዥነት ያላቸው ትንቢቶች ሁሉ አንድ ቀን በተነገረው ቃል መሠረተ ይፈጸማሉ ያለ መከልከል ለሁሉም እገለጣለሁ። ሆኖም ግን ከንግሥናና ከዘውድ በፊት ግን የመስቀል መከራ ይቀድማል። ይሄም ደግሞ ነገ በእኔ ሕይወት ውስጥ ይተገበራል። የመጣሁበት ዋነኛው ተልዕኮዬ ለዚሁ ትልቅ ዓላማ ነው። አስቀድሞ ግን ወደ ከበረው ነገር የመሄጃው መንገዱ ከምድራዊ አስተሳሰብ መመሪያ እጅጉን የተለየ ነው ይኸውም በመስቀል ላይ ለሁሉ በምትክ ለመሞት ሲሆን ቅድሚያ የምሰጠው አስቀድሞ በይፋ በቃሉ ስለ ታወጀው ሞቴ ነው።

ይሄ ትንቢታው የእውነት ቃል የሚፈጸምበት ወቅት አሁን ነው። ደግሞም አንተም በቅርቡ ትመለከተዋለህ አለው። በመቀጠልም ይህ በሚሆንበት ዘመን በማንኛውም ጊዜ ውስጥ ሁሉ ግን ለብቻህ የተተውክ አይደለህም ቃሉን ፈጽመህ እስከጠበቅህ ድረስ ሁልጊዜ በሁሉ ቦታ ከአንተ ጋር አብራ እቆማለሁ በማለት በተደጋጋሚ ለይሁዳ የሚያሳስበው ነገር ሁል ጊዜ ትዕዛዙን እንዲጠብቅ ነው። ይህን ትዕዛዝ ተግባራዊ በማድረግ

ከተመላለሱት ጋር እንዳልሆነ ምንም ሊከለከለኝ የሚችል ነገር የለም በማለት አስረግጦ በመንገር ያበረታታው ነበር። ስመ ብዙ ሐዋርያው በዚህን ጊዜ ጌታ ኢየሱስ ክርስቶስ የመጣበትን ዋነኛ ዓላማ ግልጽ በሆነ ሁኔታ የተረዳበት አጋጣሚ ስለ ሆነለት ከዚህ በኋላ በሚቀረጽ ዘመን ሁሉ ከእኔ የሚፈለገው በመታዘዝ ሕይወት ብቻ በመሄድ የጌታ አብርካትት እንደዚሁም ደግሞ መጽናናቱ ከእርሱ ጋር እንደሚሆን አዲስ ትምህርት ያስገኘለት ልዩ መለኮታዊ ዕለት ሆኖለት ነበር።

ኢየሱስ የተናገረውን ቃል የሕይወቱ መመሪያ አድርጎ በሁሉ ቦታ የእርሱን ቃል ዘወትር በመታዘዝ በተለይ በቱርክ ኤዴሳ (Edessa) አካባቢ በኤፍራጥስ ወንዝና በሌሎችም ቦታዎች ሁሉ የወንጌልን እውነት እየሰበከ በሚያገለግልበት ወቅት በዚያን አካባቢ ይኖር የነበረ ንጉሥ አጃር (Adgar) በምንም ዓይነት መዳን በማይቻልበት በሽታ ታሞ በነበረበት ጊዜ በጌታ ምሪት አማካኝነት ንጉሡ ወዳለበት ሥፍራ በመሄድ በክርስቶስ ስም ባደረገው የእምነት ፀሎት ንጉሡን ጨምሮ በአካባቢው ያሉት በርከት ያሉ ሰዎች ተመሳሳይ በሆነ የጤና ችግር ይታወኩ የነበሩ ሁሉ ተእምራታዊ ፈውስ በሕይወታቸው ላይ በግልጽ ከመታየቱ የተነሳ ይህ አስገራሚ የሆነው የፈውስ ዜና በስፋት በብዙ ቦታ በመነገሩ ምክንያት ብዙዎች ወደ ጌታ እንዲመጡ መንገድ የከፈተላቸው አጋጣሚ ነበር። ንጉሡም በአገሪቱ ውስጥ የመጀመሪያው አማኝ በመሆን አገሪቱም የክርስቲያን አገር እንድትሆን አድርጓታል፤ ንጉሱ ከሞተ በኋላ በአገሪቱ በነበረው መከፋፈል ወደ ተሳሳተ እምነት ውስጥ በመግባት በተለይም ከአራተኛው ክፍለ ዘመን በኋላ የዞሮአዝተሪዝም (Zoroasterism) እምነት የሰፈነባት አገር ሆና ቆይታለች።

ስመ ብዙ ሐዋርያ ተብሎ የሚጠራው ይሁዳ፤ ታዲዎስና ልብዲዮስ እርሱና የእርሱን ትምህርት የተከተሉትን ሁሉ በእስር ቤት ውስጥ በማስቃደት ኩርዲያዊያን (Kuridistan) ወደ ሚኖሩበት አካባቢ ማለትም ዛሬ በኢራቅ ግዛት ውስጥ ወደምትገኘው ቦታ በመውሰድ ዋና የሆነው መሪ እርሱ ነው በማለት በጦር ተወግቶ ተገደለ ለእርሱና ለአገልግሎቱም መታሰቢያ እንዲሆን ግርማውን (Symbol) የመርከብ ምስል አድርገውለታል ይህም አመልካችነቱ ስመ ብዙ ሐዋርያ ወደ ተለያዩ ቦታዎች ለሚሰዩናዊነት አገልግሎት ይመላለስ እንደ ነበር ለማሳየት ነው። እንዳንዶቹም ደግሞ ከዓሣ አጥማጅነት ሥፍራ ሰዎችን ለክርስቶስ ለማጥመድ የተጠራ መሆኑን ለማመልከት ነው ብለው በተለያዩ ጊዜያት ሲመሰክሩ የተደመጡም አለ።

እንዳንድ የታሪክ ፀሐፊዎች እንደፃፉት ሐዋርያው በስፔንና በአካባቢዋ ታላላቅ አገልግሎቶችን እንደሰጠ የጽሑፍ ማስረጃዎች በብዛት መገኘታቸውን መስክረዋል። በተጨማሪም በሰማዕትነት ሞት ሕይወቱ እንዳለፈም በእርግጠኝነት ከመናገራቸው ባሻገር የአማሚቱ ሁኔታ ላይ ግን የተለያዩ መልኮች (Forms) አላቸው፤ ለየት ተብሎ የተገኘው የቅርብ የሆነው ማስረጃ ላይ ወደ ሞት በሚያደርስ የድንጋይ ውግራት እየቀጠቀጡት ሳለ ወጋሪዎቹ ባሰቡት ቅጽበት ውስጥ ሊሞት ስላልቻለ አካሉን በመጋዝ በትንንሹ በመቆራረጥ ከምድረ ገጽ አስወገዱት ብለው የመሰከሩም አሉ። በአሁኑ ጊዜ በእግዚአብሔር መንግስት ሕልውና ውስጥ በሕያውነት ደግሞም በሙሉነት በመገኘት አምላኩ ክርስቶስ የተናገረውን በሁሉ ዙሪያ ጠንቅቆ በመታዘዝ ወደ ማያልፈው ሁሉንም ወደ ምትገዛው ደግሞም ወደማትናወጠው ወደ እግዚአብሔር መንግስት ገባ።

ቀነናዊው ሐዋርያ



በአይሁድ እምነት ውስጥ ያሉ አይሁድ አድራጊዎች (Judizers) በተለያዩ ቡድኖች ተከፈፍለው ሃይማኖታዊ ነገር ማመን ብቻ ሳይሆን ማድረግ የሚገባቸውን ሁሉ ያከናውኑ ነበር። ከእነዚህ ቡድኖች መካከል አንደኛው ቀናኢ (Zealot) ተብለው የሚጠሩ ናቸው። እምነታቸውንም ከፖለቲካ ጋር አያይዘው የሚንቀሳቀሱ እነዚህ ቡድኖች ከሚታወቁባቸው ነገሮች መካከል አንደኛው ወግ አጥባቂነት እንደዚሁም ደግሞ የአክራሪነት (Fantical) ጠባይ የሚታይባቸው ነበሩ።

በመጀመሪያው ክፍለ ዘመን እሥራኤል በሮም ሥር በምትተዳደርበት ወቅት የነበረውን ሥርዓት ባለ መቀበል የእፈንጋጭነት እንቅስቃሴ በማራመድ የታወቁ ሃይማኖተኞች የነበሩ በኢንድ ወቅትም አማጽያን (Rebellion) የሚል ቅጽያ ስምም ተሰጥቷቸው ነበር። ከእሥራ ሁለቱ የበጎ ሐዋርያት መካከል አንዱ አስቀድሞ በዚሁ በቀናኢ እንቅስቃሴ (Movement) ውስጥ የነበረ ሲሆን አንዳንዶቹም ደግሞ በባህሪው ከነበረው ሃይለኛነት የተነሳ የተሰጠው ስሙ ነበር ብለው ይናገራሉ። ይህንንም ሃሳባቸውን ለማጠናከር በዚህ ምዕራፍ ላይ የምንመለከተው ይሄ ደቀመዝሙር ከሌሎች ሁሉ የተለየ እንዲሆን ያደረገው በባህሪው እንድን ነገር ለማድረግ የነበረው መነሳሳት እንደዚሁም ደግሞ በሁሉ ነገር ነቃ እንደገናም ሞቅ (Fiery) ያለ ፈዛዛነት ድንዛዜ ከቶ የማይታይበት ነበር።

ከሌሌቹ ሐዋርያት ለየት ብሎ ከሚታወቁባቸው ጉዳዮች መካከል አንዱ አብዛኛውን ጊዜ በቅፅል ስሙ መጠራቱ ሲሆን ሆኖም የሐዋርያው እውነተኛ መጠሪያ ስሙ ግን ስምዖን ነበር። በዚህ ስም ከሚጠሩ የበጎ ሐዋርያት መካከል ከመካከላቸው ታዋቂ ደግሞም በዕድሜ የሁሉ ታላቅ የነበረው ጴጥሮስ አንደኛው ነበር። በዚህ ክፍል ላይ የምንመለከተው

ስምዖን ግን የሐዋርያቶች ስም በቡድን በተዘረዘሩባቸው ቦታዎች ሁሉ ላይ ስሙ ተመዝግቦ የምናገኘው እስከነቅፅል ስሞቹ ነበር። እነርሱም ቀነናዊው ተቀናቃኝ ተቀናታኝ እና ቀናኢ ናቸው።

በገሊላ ወንዝ አካባቢ ዓሣ በማጥመድ ሥራው ላይ በነበረበት ጊዜ ኢየሱስ ታላቅ ለሆነ አገልግሎት እንደ ጠራው በአይሁድ ታዋቂ በሆነው የባህላዊው ታሪክ (Popular Legend) ውስጥ ተመዝግቦአል። በተጨማሪም ደግሞ በዚሁ መጽሐፍ ላይ ከስምዖን ጋር ተያይዞ ተጽፎ የምንመለከተው ጉዳይ በቃና ዘገሊላ በተደረገው ሠርግ ላይ መሸራው እርሱ እንደ ነበር ተጽፏል።

ጌታችን ኢየሱስ ክርስቶስ በምድር ላይ በሚያገለግልበት ጊዜ ከሃይማኖት ጋር በተያያዘ ሁኔታ ታዋቂ ከነበሩት ዋና ዋና ቡድኖች (Sects) ጥቂቶቹ ፈሪሳውያን፣ ሰዱቃውያን፣ እና ቀናኢያውያን ነበሩ። ስምዖን የጌታ ተከታይ ከመሆኑ በፊት ከእነዚህ ቡድኖች መካከል የቀናኢያውያን አባል ነበር።

ስምዖን ከነዓናዊ (Kanaite/ Cannanite) ሳይሆን ቀነናዊ (Kananaios) ነበር ትርጉሙም ቀጥተኛ ማለት ነው። የትርጉሙም ሥረወ ቃል ቋንቋው አረማይክ ነው፤ ደቀመዝሙር ስምዖን ከአይሁድ በጽንፈኝነታቸው (Jewish extermist) ታዋቂ ከሆኑት ቡድኖች መካከል በተለይም ሃይማኖትን ከለላ በማድረግ የፖለቲካንም ሥራ ደርቦ ይንቀሳቀሱ ከነበረው ቡድን ጋር በመሆን በመጀመሪያው ክፍለ ዘመን ላይ በተለይም ይሁዳ በሮም አስተዳደር በምትመራበት ጊዜ መጤ የሆነው የሮምን አስተዳደር ከይሁዳ ለማስወጣት አስተዳደሩ በዚህ በእኛ ምድር መሆን የለበትም በማለት ብርቱ ተቃውሞ የሚያሰነሱ ከመሆናቸው የተነሳ በሕዝቡም ዘንድ ተቀባይነት ለማግኘት ሲሉ እግዚአብሔር የለሽ (Pagan) የሆነው ሮም እንዴት የእግዚአብሔርን ሕዝቦች በባርነት የሚገዛው እስከ መቼ ነው? ከዚህ በኋላ መግዛት የሚችልበት አቅም ከቶ የሚያበቃበት ወቅት ነው። ከአሁን በኋላ እንደቀደመው ጊዜ ችሎታ አይኖረውም በማለት በተጨማሪ ደግሞ ከሮም አስተዳደር ጋር ተባብረው የሚሰሩትን አይሁድ ባለ ሥልጣኖችንም ጭምር በብርቱ የሚቃወም ታላቅ እንቅስቃሴ ነበር።

በ167 ዓ.ም (ከክርስቶስ ልደት) በፊት የዕድሜ ባለጸጋ የነበረው ማቴያስ ተብሎ የሚጠራ በኢየሩሳሌም በተለይም ደግሞ በአንጾኪያ አካባቢ

ተከሰቶ የነበረውን እንግዳ እንቅስቃሴ ለመቃወም ከአምስቱ ልጆቹ ጋር በመተባበር የአይሁድ እምነት አድራጊዎችን ሁሉ በማስተባበር ወራሪ የሆኑትን ሃይሎች ለመቃወም የተጀመረ ፖለቲካዊ እንቅስቃሴ ነበር። ማቲያስ ከሞተ በኋላ የመጀመሪያ ልጁ የአይሁድ መቃብያውያን እንቅስቃሴ መደሻው (The Hammerer) በሚል ቅጽል ስም ይታወቅ የነበረው ይሄ የተቃውሞው እንቅስቃሴ የበለጠ እንዲያድግ ትልቅ አስተዋጽኦ አድርጓል። በተለይም ቀድሞ ከነበረው እንቅስቃሴ በይዘቱ ከመቼውም ጊዜ በላይ እያደገ በመምጣቱ በዕቡ (Under ground) በመደራጀት ከፍተኛ ሴራ የሞላበትን አድማ በተለያዩ ቦታዎች ያከናውኑ ነበር።

በአንዳንድ የታሪክ መጽሐፍ ላይ እንደተጠቀሰው ከክርስቶስ ጋር በወንጀል ታስሮ የነበረው በርባን እንዲፈታላቸው ጲላሞስን የጠየቁት በእርሱ ምትክ ግን ንፁሕ የሆነው ክርስቶስ በሮማውያን ዘንድ ከባድ የመስቀል ላይ ቅጣት በመባል የሚታ ወቀውን እንዲቀበል በመጮህ በአድማ የጠየቁለት በርባን የዚህ ቡድን አባል እንደነበር ይነገራል። በሌላ በኩል ደግሞ የዚህ ቡድን እንቅስቃሴ በኢየሱሳም በ70 ዓ/ም በአገሪቱ ላይ ታላቅ የሆነውን ጥፋት ያደረሱት እነዚሁ የቀናኢ አባላት እንደነበሩ በታሪክ ተረጋግጧል። የሮማውያን አስተዳደር የክርስቶስ ደቀመዛሙርትን ከእነርሱ ጋር ሕብረት አላቸው ብለው ከዚህ ቡድን ጋር በማያያዝ እንደ ሽፍታ አድርጎ ይቆጥራቸው ስለ ነበር አንድ ጊዜ ሐዋርያው ጳውሎስ በእምነቱ ምክንያት ተከሶ በሮማውያን አስተዳደር በፍርድ ወንበር ፊት ቀርቦ በነበረበት ጊዜ ብዙዎችን ያሸፈትክ እንተ ነህ ተብሎ ከቀናኢያዊያን ቡድን ጋር ተፈርጆ ነበር።

በተለያዩ ስፍራዎች ሽብርን በማስነሳት የአገራችንን መብት እናስከብራለን በሚል ቡድን ውስጥ በአጥፊ መንገድ ላይ እየተረፈፈ የነበረው ስምያን በስተመጨረሻ ላይ የክርስቶስ ተከታይ በመሆን በተለወጠ ሕይወት ለእግዚአብሔርና በእርሱ አምሳል ለተፈጠሩ ሁሉ ቀና የሆነውን በማድረግ የሚተጋ መልካም ሰው ሆኗል። ይሄ ደቀመዛሙር ክርስቶስን ለመከተል ያነሳሳው ጉዳዮች ብዙ ናቸው። ከእነዚህም መካከል በቀዳማይ የማረከው ነገር በጌታችን በኢየሱስ ክርስቶስ ሕይወት ውስጥ ያየው ትልቅ "የቀናኢ" መንፈስ ነበር። እርሱም ከማለዳ አንስቶ እስከ ምሽት የአባቱን ሥራ ለመስራት የሚያደርገው ትጋት በተጨማሪም ደግሞ የግል ምቹቱን ከመጠበቅ ይልቅ በታላቅ መስዋዕትነትና በሙሉ መስጠት ወጀብ ባለበት ቦታ ሁሉ እየሄደ ማገልገሉ አንደኛው ነበር

ሌላው ደግሞ ክርስቶስ በአገልግሎቱ ጊዜ ቅድሚያ ሰጥቶ የሚናገረው መንግሥት ከሁሉ የበለጠና የተሻለ መሆኑን ሲናገር ስምያን ከዚህ ቀደም እንዲህ ይሆናል ብሎ አልሞት ያልነበረ በመሆኑ ነበር።

ስምያን በነበረበት ጊዜ በአደባባይ ድሆች ይዘረፉ፤ መበለቶች ደግሞ በብዙ ይቸገሩ፤ ሠረተኞች ደግሞ በአሰሪዎቻቸው በብርቱ ይጨቁኑ፤ ነዋሪዎቹም እንዲከፍሉ ይጠየቁ የነበረው ታክስና ቀረጥ ከአቅም በላይ በሆነበት ሁኔታ ውስጥ ኢየሱስ የሚናገረው የመንግሥተ ሰማያት ትምህርት በሥልጣን ደግሞም በሙሉ እምነት በድፍረት እያስተማረ በመቆጠልም ለእሥራኤል ወርቃማ የሆነ ዘመን ይመጣላታል እያለ በመሰበክ ቀጣይ የሆነው ኑሩዋ ጭቆና አይኖርባትም። አሁን ያለው አድሎና ጭቆና ይለወጣል እያለ የሚሰበከውን መልዕክት በማድመጡም ጭምር ነበር። ከዚህ ጋር ተያይዞ በመቆጠልም ኢየሱስ የሚያደርገው ተአምራታዊ ኃይሉ በሽተኞችን መፈወሱ በሺህዎች ለሚቆጠሩት ውሃውን ወደ ወይን ጠጅ መለ ወጡ፤ ሙታንም እንኳን መነሳታቸው ከዚህ ቀደም በሕይወቱ ያላየው ጉዳይ ስለ ነበር ኢየሱስ በአገልግሎቱ ጊዜ በሥልጣን ቃል ክፉውን እንቅስቃሴ ሁሉ እየተቃወመ በግብዝነት ሕይወት ይመላለሱ የነበሩትን ፈሪሳውያንና ሰዱቃውያንን በመገሰጽ ቤተ መቅደሱን በማንፃፃት የለዋጮችን ገበታ በመገልበጥ የሚያሳየው ነገር ሁሉ ለስምያን የሮማን መንግሥት ለመቃወም የሚደረግ እንቅስቃሴ አድርጎ ይመለከተው ነበር።

በቀናኢው ስምያን ሕይወት ውስጥ ብቻ በጣም ጎልቶና ደምቆ የነበረው የክርስቶስ አገልግሎት ከዚህ ቀደም አልሞት (Visualized) ያልነበረው በመሆኑ ከምንም ነገር በላይ አስገርሞት ነበር። የአይሁድ ነብያቶች ከሰማይ ይመጣል ብለው ሰዎችንም ደግሞ ወደ ሰማይ ይወስዳቸዋል በምድርም ያለውን ክፋት በማስወገድ ሰዎችን በማዳን ለዘለዓለም በምትኖረው ቅዱስ ቦታ ያነግሳቸዋል የተባለለት ሊሆን ይችላል ብሎ በማሰብ የክርስቶስን ቃል ሰምተው ከሰማይ የመጣው የሰው ልጅ የሚለው ስዕላዊ የሆነው አነጋገር ከሁላቸው የበለጠ ስምያንን መስጦት የነበረ ዋና ጉዳይ ነበር።

ኢየሱስ ተሃድሶን ለማድረግ ወደዚህ ማሕበረሰብ የመጣው ይህንንም ሥራ ለማድረግ ብቃት ያለው እርሱ ነው በማለት ደግሞ የፍልስጤም (ፖለቲከኛ) ተስፋዋ ብሩህ እየሆነ መጥቷል ለብዙ ዘመናት ሕዝቡን በመጨቆን የኖሩት ሮማውያንም ተጠራርገው የሚወጡበት ወቅት አሁን ነው በማለት ደግሞም ከዚህ ቀደም ይወራ የነበረው የመሲሁ ወሬ

ጊዜውን ጠብቆ ሊፈጸም ያለበት ወቅቱ አሁን ነው በማለት እርሱም በምድር ላይ ዙፋኑን ሊያጸና ነው ብሎ ስምዖን ያሰበውን ሃሳብ በመሲሁ ክርስቶስ አማካኝነት ሐዋርያት ተብለው በእርሱ የተሾሙ ሁሉ የእሥራኤል ምድራዊ መንግሥት ሊመለስ ነው እያሉ ተሃድሰው አሁን መጥፏል ብለው ያመኑ ደግሞ ይሄ ጉዳይ መቼ ነው በሙሳት የሚሆነው በማለት ይጠይቁም ነበር። ሆኖም የትንቢቱን ፍጻሜ ፖለቲካዊ በሆነ አመለካከት (Mentality) ብቻ በማሰብ ነበር ሁላቸው የተረዱት።

ስምዖን ከዚህ በፊት በነበረው እይታ ሳይሆን አሁን ግን ከምንም ነገር ይልቅ ማርኮስ የነበረው የክርስቶስ እንቅስቃሴ የተለየ መሆኑን ከተገነዘበ በኋላ ነበር።

ደቀመዝሙርና ሐዋርያ ለመሆን የተመረጠበት ዓላማ ምን እንደሆነ በደንብ አድርጎ ከተረዳ በኋላ ከዚህ ቀደም ጥበብ በጎደለው አስተሳሰብ ላይ በመመስረት ተሳትፎ ያደርግበት የነበረውን እንቅስቃሴ በሃሳቡ ወደ ኋላ ሄዶ በመመልከት የነበረበት ሁኔታ ጊዜያዊና ምድራዊ በሆነ ነገር ላይ ብቻ በመመሥረት የሚደረገው እንቅስቃሴ ምን ያህል ኪሳራ እንደ ነበር በማሰብ መጨረሻው የዘለዓለም ጥፋት መሆኑን በደንብ በመረዳት ሊጠፋት ካለው ሁኔታ ውስጥ ተለይቶ የተነቃቃሪ የተነሳሳ (Fiery) መንፈስ ያለው በመሆን ሊጠቅም ወደሚችልበት ሕይወት ውስጥ ክርስቶስ ስለ ጠራው፤ ከዚህ ቀደም የነበረበትን ሁኔታ እየደጋገመ በዓይነ ሕሊናው ወደ ኋላ አርቆ እየተመለከተ ከንቱ የሆነ ታሪክ ያላቸውን ከአጉል እንቅስቃሴ ውስጥ ያሉትን እንደ እኔ በውስጣቸው ያለውን እምቅ ኃይል (Potential) ተመልክቶ በትክክለኛው ቦታ ራሳቸውንና ሌላውን መጠቀም እንዲችሉ የሐዋርያትን ቡድን (Band) በማቋቋም በሁሉ ነገር ጠቃሚ የሆነውን የዘለዓለም መንግሥቱን በኃይል እንዲያራምዱ እኔንና ሌሎቼንም ለምሳሌ ማቴዎስ የሮማውያን ታክስ ሰብሳቢ እኔ ደግሞ ሮማውያንን ከሚጠሉ ሌሎችንም ደግሞ ከተለያዩ ተመሳሳይነት ካለው ጊዜያዊ ደግሞም ከከንቱ ሁኔታ አርቀን እንድንኖር ለመንግሥቱም እንድንጠቅም አደፋፍሮን አደጋ ካለበትና ከተሳሳተ ዓላማ አሁን ግን ለሰው ሁሉ የሚጠቅም ተግባራዊና ዘለዓለማዊነት ያለውን መልካም ለማድረግ በሁሉ አቅጣጫ ጠቃሚ የሆነ አገልግሎት እንድንሰጥ እኔ ደግሞ ያለ ዕውቀት ከሆነ ቀናኢነቴ አጥፊ መሆኑን በመረዳት ወደ ተሻለ ሕይወት እንድ መጣ ደግሞም በትክክለኛው መንገድ ላይ በመሆን ለእውነተኛ ሕይወት መልካም ነገር ማገልገል እንድችል በእርሱ በመጠ

ራቴ እጅግ አስገራሚ ነገር ነው በማለት የተደረገለትን ሁኔታ ደጋግሞ እያነሳ ለዚህ ያበቃውን ጌታን ያመሰግን ነበር።

ክርስቶስን እስከ መጨረሻ በተነቃቃሪ ሕይወት የተከተለው ሐዋርያው ስምዖን በተለያዩ ወቅቶች ማለትም በጌታችን የሰቅለቱ ዋዜማ ምሽት በደርቡ ላይ ነበር ከመጀመሪያው ፋሲካ ጀምሮ ክርስቶስ ለደቀመዝሙርቱ በተገለጸበት ቦታ ሁሉ እንደገናም ደግሞ በሐዋርያት ሥራ ላይ ለጸሎት በተሰበሰቡበት ወቅት በበዓል ሃምሳ ጊዜም የመንፈስ ቅዱስን ኃይልን በተለየ ሁኔታ ከተቀበሉት መካከል ስምዖን አንዱ ሲሆን ድሮ ይመራበትና ይለማመድ የነበረው ከፖለቲካ ጋር በተያያዘ ሁኔታ ሌላውን ለማጥፋት የሚሄድበት የተሳሳተ አካሄዱ ተለውጦ በሰላማዊ ሁኔታ በሚሰየናዊነት ታላቁን ተልዕኮ በመተግበር በተነቃቃሪ መልኩ አገልግሎት ይሰጥ የነበረው እንደ ቀድሞው ለሚጠፋው ምድራዊ ለሆነው ዝና ሳይሆን ከጠባብነት አመለካከት በመላቀቅ የይሁዳ ክልል ጀግና ከመሆን ይልቅ ለዓለም ሕዝብ ሁሉ ወንጌልን ለማካፈል በታላቅ ግለት (Passion) ሰፊ ወደ ሆነ ራዕይ ወስጥ በመግባት ከዚህ ቀደም የነበረውን መልዕክቱን ለሮሞ በተለይም በአካባቢው ላሉት ከሮማውያን ባርነት ተላቀቁ ሳይሆን ወደ ሲኦል ከሚያስገባው ኃጢአት ደግሞ ከሰይጣናዊ አሥራት ሰዎች ሁሉ እንዲፈቱ ራሳቸውንም በክርስቶስ ውስጥ ማድረግ እንዳለባቸው የእርሱን ነፃ አውጪነት በመሰበከና በማስተማር የጌታን መንግሥት በታላቅ ቅንነት በሙሉ መስጠት በየደረሰበት ቦታ ሁሉ እንደ እዋጅ ነጋሪ የጌታን መልዕክት ያስተጋባ ነበር።

ለክርስቶስ አገልግሎት ወንጌልን በትንሿ እስያ፤ በሰሜን አፍሪካ በጥቁር ወንዝ አካባቢ እንዲሁም ደግሞ በባቢሎን ምድር እየተመላለሰ በተነቃቃሪ መንፈስ ለሚያገኛቸው ሰዎች ሁሉ ወደ ክርስቶስ እንዲመጡ ታላቅ ጥረት በማድረግ እስከ መጨረሻ ለወንጌል የነበረው መነቃቃት ሳይበርድ በማንኛውም ሁኔታ ውስጥ በኃይል እያገለገለ ያለ ልዩነት ለሁሉ ይመሰክር እንደ ነበር ታሪክ እስከ አሁን ድረስ ስለ እርሱ ይመሰክራል።

ስምዖን በስተመጨረሻም የአስቆሮቱ ካልሆነው ይሁዳ ጋር በጋራ በመሆን የወንጌልን ሥራ በመሥራት ሌሎቹ ሐዋርያት በአጋጣሚቸው ዓይነት አስቃቂ ሞት በአመፀኛ ሰዎች አማካኝነት ከጓደኛው ጋር በዕብራውያን መጽሐፍ ላይ በእምነታቸው ከተመሰከረላቸውና በእምነታቸው ደግሞ

መንግሥታትን ድል ከነሱት አንደኛው በመሆን በመጋዝ በመሰጠን በሞቀ ሕይወቱ ባለማቋረጥ የአምልኮን አገልግሎት ወደ ሚያቀርብበት ከዚህ ዓለም በሥጋ ሞት በኩል አምልጦ በመሄድ ዛሬም በሞቱ ከመንፈሳዊ ድንዛቤና ሽባነት ሕይወት ተላቀን ወደ ተነቃቃ ሕይወት እንድንመጣ ዛሬም ድረስ በታሪኩ ይናገረናል።

የተረሳው ሐዋርያ



በጥሩ ሁኔታ ተሰርቶ ለተጠናቀቀው ካቴድራል ታላቅ አስተዋጽኦ ላደረገ አንድ ሰው መልእክ ሽልማት ለመስጠት ተዘጋጅቶ ሳለ መሸለም የሚገባው ማን ነው የሚለው ጥያቄ ተነስቶ በነበረበት ወቅት በዚያ የነበሩ ሰዎች የየራሳቸውን ግምትና ሃሳብ በውስጣቸው እያወጡና እያወረዱ መሸለም የሚገባው እንዲህ ዓይነት ሥራ የሰራ መሆን አለበት በማለት የራሳቸውን ግምት በምናባቸው ውስጥ ካሰለሰሉ በኋላ ለዚህ ትልቅ ውብ ለሆነ ካቴድራል አሸናፊ በመሆን ሽልማት መቀበል ያለበት ሰው ማን እንደሆነ እያሰቡ በተጨማሪ ደግሞ የመረጡበትን የየራሳቸውን ምክንያት እያቀረቡ አርክቴክቱ (Architect) መሆን አለበት ተብሎ ተጠቆመ። ምክንያቱም እርሱ አስቀድሞ በወረቀት ላይ የሚሠራው ካቴድራል ምን መምሰል እንዳለበት ነገሮች ሁሉ እንዴት መሆን እንደሚገባቸው ሁሉንም ነገር በሚታይ ሁኔታ ያስቀመጠው እርሱ ነው አሉ። እንደገናም ሌሎችም በመቀጠል የተለያዩ ሥራዎችን ያከናወኑትን የተለያዩ ሙያ ያላቸውን ሰዎች ተራ በተራ መጠቆም ጀመሩ እንዲህ በማለት መሃንዲሱ፣ እንጨት ቆራጩ፣ ውድ የሆነውን ወርቅ ያቀልጥ የነበረው፣ መስታወት ሠራተኛው፣ የብረታ ብረት ስራውን ይመራ የነበረው እና የመሳሰሉትን በማለት እያንዳንዳቸውን ባለሙያዎች ደግሞም የሠሩትንም ሥራ በየተራ እያነሱ ካደነቁ ቧላ መጨረሻ ላይ ሁሉም መሸለም ይገባቸዋል። ሆኖም ግን ሽልማቱ ለአንድ ሰው ብቻ የተዘጋጀ ስለሆነ ለተሸላሚው አሁን ስጦታው የሚሰጥበት ወቅት ነው ሲባል ሁሉም ማንኛው ሊሸለም ይሆን ብለው ጓጉተው እየጠበቁ ሳለ ከጥቂት ቆይታና ዝምታ በኋላ በማንም ያልተጠቆመ ሥራውም ደግሞ ስላልታሰበ ሠራተኛ ድንገት ተሰማ። ለዚህ ውብ ሕንፃ ሁሉም የተቻለውን አስተዋጽኦ አድርገዋል ግን ሽልማቱ የሚገባው ማን እንደሆነ በታላቅ ድምጽ ተስተጋባ እንዲህ በማለት ለዚህ ትልቅ ሥራ በየቀኑ በትጋት አንዲት አሮጊት ዝቅተኛ የሆነ ኑሮ የሚኖሩ ድሃ ዘወትር የገጠር ዓይነት ልብስ የሚያደርጉ እኚህ ሴት ለዚህ ካቴድራል ትልቅ አስተዋጽኦ አድርገዋል በማለት ሽልማቱ ተሰጣቸው፤ እኚህ ሴት ባለማቋረጥ በየዕለቱ

ይሰሩ የነበረው ሥራ የእምነብረዱን ድንጋይ የሚቆርጠውን ሌሎችም ማሸኖች እንዲንቀሳቀሱ ገመዶቹን በመጎተት ለሚያንቀሳቅሰው በሬ ባለማቋረጥ የሚባለውን የሣር ድርቆሽ ያቀርቡ ነበር ተብሎ በሁሉ ዘንድ ትንሽ የሚመስለው ተግባራቸው በጥሩ ሁኔታ እምሮ ላለቀው ለዚህ ትልቅ ካቴድራል ከፍተኛ አስተዋጽኦ ያደረጉ በመሆናቸው ነበር ከሸላሚው መላእክት ሽልማቱን ሊቀበሉ የቻሉት።

ከበጉ ሐዋርያት መካከል ጋር ሲተያይ በሁሉ እቅጣጫ ጥቂት ነገር የተዘገበለት መስሎ ቢታይም ሥራው ግን በጌታ ፊት ዛሬም ቢሆን በሕያውነት የሚታወቅ ነው። በተጨማሪ ደግሞ ሌሎች ሐዋርያት ጓደኞች ትልልቅ ሥራ እንዲሰሩ ምክንያት በመሆን በሰማይ እንድቀን የሚመሰክርለት ደግሞም ሥራው በክርስቶስ ተስታውሶ ትልቁን ሽልማት የሚቀበል ዛሬ ግን ብዙ ነገሮች በታሪክ ያልተወሰለት የተረሳው ሐዋርያ በመባል የሚታወቀው ሌላኛው መታወቂያ ስሙ ትንሹ ያዕቆብ ተብሎ መጠራቱ ነው።

በቀጥታ በክርስቶስ በኩል ተመርጠው ለሐዋርያነት አገልግሎት ተሹመው ከሚያገለግሉት አሥራ ሁለቱ የበጎ ሐዋርያት መካከል ሦስቱ ያዕቆብ በሚል ተመሳሳይ ስም ይጠሩ ነበር። ከነበራቸው ተመሳሳይነት ደግሞም ተያያዥነት የተነሳ አንዱን ከአንዱ ለመለየት በተደረገ ጥናት ውስጥ በታሪካዊና ሃይማኖታዊ ጉዳዮች ላይ ሁሉ አልፎ አልፎ ጥቂት ግራ መጋባቶችን ተፈጥሯል።

እነዚህ በተመሳሳይ ስም ይጠሩ የነበሩት ሦስቱ ያዕቆቦች በጥንቷ የቤተክርስቲያን ታሪክ ውስጥ በተለያዩ ቦታዎች በአገልግሎታቸው ትልልቅ አስተዋጽኦ ማድረጋቸው በጌታ ቃል ላይ ተጽፎ የምናገኘው ሲሆን በታሪክም የተመሰከረ ጉዳይ ነው። በተጨማሪም ደግሞ እያንዳንዳቸው ያዕቆቦች ለጌታ ብለው ያከናውኑአቸውን አገልግሎቶች የትኛው ያዕቆብ እንዳከናወነው በእርግጠኝነት ጌታ ብቻ ማወቁ ሳይሆን በቃሉ ላይም አንዱ ያዕቆብ ከሌላኛው የተለየ መሆኑንም ቅዱስ ቃሉ የሚመሰክርልንን እንደሚከተለው በአጭሩ እንመለከታለን።

የመጀመሪያ ያዕቆብ ከሐዋርያቶች መካከል አዕማድ (Pionier) እንደገናም ከሌሎቹ ይልቅ በተለየ ሁኔታ ክርስቶስን በጣም ከሚቀርቡት ከሦስቱ መካከል አንደኛው ነው። ታሪኩን ለብቻው ቀደም ብለን በተመለከትነው

ክፍል ላይ የነገድጓድ ልጅ በመባል በጌታ የተጠራው በጊዜው በነበረው ሄሮድስ አማካኝነት በሐዋርያት ዘመን በሁለተኛ ደረጃ ማለትም እስ ጢፋኖስን በመከተል የሰማዕትነትን ሞት የተቀበለው ከበጉ ሐዋርያት መካከል ግን የመጀመሪያውን ሰማዕት ሆኖ ያለፈው ወንድሙ ዮሐንስ ደግሞ የመጨረሻው ሰማዕት ነበር።

ሁለተኛው ያዕቆብ ደግሞ የክርስቶስ ወንድሞች ተብለው ከሚጠሩት መካከል አንደኛው ሲሆን ክርስቶስ በምድር በነበረበት ጊዜ እርሱን እንደ መሲህ አድርጎ በማመን ያልተከተለ ነበር። ከትንሣኤው በኋላ ግን በኢየሩሳሌም ባለች ቤተክርስቲያን መሪ አገልጋይ በመሆን በወቅቱ የነበረውን ዋና ጉባኤ ተቀዳሚ ሰብሳቢ እንደ ነበር ተጽፏል።

ሦስተኛው ያዕቆብ ማለትም በዚህ ክፍል ላይ ታሪኩን የምንመለከተው ከተቀሩት ሁለቱ ያዕቆቦች አንደኛው መለያው ትንሹ በመባል ይታወቅ ነበር። በተጨማሪ ደግሞ በሐዋርያቱ በቡድን ሆነው በተጠሩበት በአራቱም ቦታዎች ላይ ስሙ ብቻ ተመዝግቦ እናገኘዋለን። በሌላ በኩል ደግሞ ስሙ በተጻፈበት ቦታዎች ሁሉ በዘጠነኛ ደረጃ ላይ ተጽፎአል። ስሞቹ በተጠቀሱበት ክፍሎች ሁሉ ላይ ምን እንደ ተናገረና እንዳከናወነ ፍንትው ብሎ የተገለጠ ነገር አልተጻፈለትም። ግን ቤተሰቡን በተመለከተ ትንሽ ፍንጭ ከመናገር ውጪ ዝርዝር የሆነ ነገር ያልተገለጸበት የእልፍዮስ ልጁ ስለ መሆኑ ግን ተጠቁሟል በሌላ በኩል ደግሞ እናቱ ማሪያም ተብላ ትጠራ እንደ ነበር በማርቆስ ወንጌል ላይ በተጨማሪ ተገልጿል። በመጽሐፍ ቅዱስ እንደዚሁም ደግሞ በታሪክ ውስጥ ቅጽል መለያ ስሙ ትንሹ ተብሎ ይጠራ የነበረበት ምክንያቱ አንደኛው የበታች (Less) መሆኑን ለመግለጽ ነው። ትንሹ የሚለው ዐረግ የሥረወ ቃሉ መነሻ የሆነውን የግሪኩ ዐረግ በእንግሊዘኛው ቃል ማይክሮ (Micro) የሚለው አቻ ቃሉ ሆኖ የበለጠ ይገልጻል። ትርጉሙም አናሳ ወይም ጥቃቅን ከሚለው ሃሳብ ጋር ተያይዞ የቀረበ ነው። ትንሹ የሚለው መለያ ስሙ አመልካችነቱ ይህን ሊሆን ይችላል ተብሎ በሰፋት ይነገራል። በሌላ መልኩ ደግሞ በዕድሜው ከሌሎቹ ያንስ ስለ ነበር ነው ተብሎ ከመጀመሪያው ሃሳብ ጋር በተያያዘ መልኩ ተዘግቧል። ይህም ስያሜ የተሰጠው በስም ከሚመሳሰሉት ያዕቆቦች መካከል ዕድሜውን በማስ ተያየት እንጂ ከተቀሩት የበጉ ሐዋርያት ጋር ግን በማወዳደር አይደለም ከአሥራ ሁለቱ የበጉ ሐዋርያት መካከል በዕድሜው ልጅ የነበረው ዮሐንስ ነበር።

ሌሎች ደግሞ ያዕቆብ ትንሹ የተባለበት ምክንያት ከቀመቱ ማጠር ጋር በማያያዝ ነው ብለው በታሪክ ተመዝግቦ ያለውን ማስረጃ በመጥቀስ እንደ ቅፅል ስም በማድረግ እርሱን የሚያውቁ ሁሉ ትንሹ ድንክዬው ብለው ይጠሩት ነበር።

በአራተኛ ደረጃ ደግሞ በታሪክ ተጽፎ የተገኘው የበጉ ሐዋርያ ሳይሆን የቤተክርስቲያን ሐዋርያት ተብለው ከሚጠሩት መካከል ያዕቆብ በዋና ሰብሳቢነት ሲያገለግል ረዳት ምክትል ሰበሳቢ የነበረው ትንሹ ያዕቆብ ነበር ይባላል። ትንሹ የሚለው የዋናው ሰብሳቢ ረዳት መሆኑን ለመግለጽ ነው ተብሎ በታሪክ መጽሐፍ የተጻፈውን እንደ ማስረጃ አድርገው አቅርበዋል። በመጨረሻም ደግሞ የቀራጩ ሐዋርያ የማቴዎስ የሥጋ ወንድሙ ስለነበር የእርሱ ታናሽ መሆኑን ለማመልከትም ነበር። በቅዱስ ቃሉ ላይ ተጽፎ እንደምንመለከተው በጥቂቱ ወይም በትንሹ የታመነ በብዙ ይሸማል ስለሚል በሰው የዓይን ዕይታ ውስጥ ሊገቡ የማይችሉትን ጥቂት መስለው የሚታዩትን የሰዎችን ታማኝነት የሚያየውና የሚመለከተው ጌታ ደስ በመሰኘት ለሰሙ ክብር የሚደረጉትን በሰዎች ፊት ትንሽ መስለው ለሚታዩት ማንኛውም አገልግሎት ትልቁን ዋጋ የሚሰጥ ጌታ በዚህ ክፍል ውስጥ ለምንመለከተው ትንሹ በሚል ቅፅል ስም ለሚጠራው ብቻ ሳይሆን ለሁሉም ዋጋቸው ታላቅ ነው።

ከፍተኛ ሙቀት በነበረበት በበጋው (Summer) ወራት ላይ በ1800ዎቹ አካባቢ አንድ ወጣት በሕክምና ትምህርት ቤት እየሰለጠነ በነበረበት ወቅት በአሜሪካ በሜሪ ላንድ (Maryland) ግዛት በእርሻ ሥራ በሚተዳደሩ ገበሬዎች ሰፈር ለኮሌጁ ትምህርት የሚረዳውን ገንዘብ ለማግኘት እንደ ልማዱ በየቤቱ እየተዘዋወረ መጽሐፍ በመሸጥ ላይ በነበረበት ወቅት ከነበረው ሃይለኛ ሙቀት የተነሳ በየቀኑ መጨረሻ ላይ በአንድ የገበሬ ቤት በራፍ ላይ በመቆም ከያዘው መጽሐፍ እንዲገዙት ቤቶች በማለት እየተጠራ በነበረበት ወቅት በቤቱ ውስጥ ማንም ሰው እንደሌለ በማሰብ ወደ ሌላው ቤት ለመሄድ እየከጀለ ባለበት ጊዜ በድንገት በፊቷ ላይ የተለየ ፈገግታ የሚነበብበት ወጣት ልጅ ብቅ ስትል ከዚያ ወጣት በቀር ማንም እንደሌለ የመጣበትንና ያለበትን ችግር ወትሮውኑ በሚናገርበት ሁኔታ እንዲህ በማለት መናገር ጀመረ፤ በአሁኑ ጊዜ ወላጅ እናቴ መበለት (Widow) ከመሆኗ የተነሳ ለትምህርት ቤቱ የሚያስፈልገኝን የትምህርት መሣሪያዎችና የተቀሩትንም ፍላጎቶቼን ሁሉ ለማሟላት ምንም ዓይነት አቅም ስለሌላት ለምንም ነገር የገንዘብ ድጋፍ ልታደርግልኝ አትችልም በማለት እየደጋገመ አስረገጠ ችግሩን እየነገራት

ባለበት ወቅት ፈገግታ በተሞላው በልጅቷ ፊት ገጽታ ላይ የሐዘንና የትካዜ ድባብ እየታየ ባለበት ወቅት አያይዞ የሚጠጣው ውሃ እንድትሰጠው በጠየቃት ጊዜ በውሃ ጥም አሮ ለነበረው ችግረኛ ተማሪ በውሃ ፈንታ ሁለት ብርጭቆ ቀዝቃዛ ወተት በመስጠት እኔ አሁን ላንተ የምሰጥህ ጥሬ ገንዘብ የለኝም በማለት ዘወትር ወላጅ እናቴ ለማንኛውም እንግዳ ቸርነትን እንዳደርግ በብዙ መክራኛለች በማት እየነገረችው ላለ እርሱ ደግሞ በተራው ስለተደረገለት ቸርነት በጣም በማመስገን በዕረፍቱ ወቅት ለትምህርት ቤቱ እገዛ የሚያደርግለትን ገንዘብ ለማግኘት የተለመደውን ነገር ለማድረግ ጉዞውን ቀጠለ።

ራሱን በብዙ ነገር እየረዳ ይማር የነበረው ተማሪ በብዙ ትግል የሕክምና ትምህርቱን በጥሩ ሁኔታ አጠናቆ በተመደበበት ሆስፒታል ውስጥ የቀዶ ጥገና ክፍል ሃላፊ ሆኖ እያገለገለ ወትሮውኑ በቅድሚያ እንደሚያደርገው በየክፍሉ ያሉትን በሽተኞች እየተሟሟ በመጎብኘት ላይ ባለበት ወቅት ለሕክምና ወደ ሆስፒታል ከመጡት ከብዙ ሰዎች መካከል በድንገት ከረጅም ጊዜ በፊት ቀዝቃዛ ወተት የሰጠችው ልጅ ዘወትር በውስጡ ታትሞ ትዝ የሚለው የሚያውቀውን ፈገግተኛ ፊት ድንገት በመመልከቱ ለጊዜው ጉብኝቱ አቋርጦ ለሕክምና እርዳታ ወደ ተሰበሰቡት ሰዎች ቀረብ ብሎ እሷንቷን ካረጋገጠ በኋላ የነበረችበት ሁኔታ በጣም እስኪመሆኑን በመረዳት በፍጥነት ወደ ልዩ ቦታ በመውሰድ በአንደኛ ማዕረግ በግል ክፍል ውስጥ እንድትተኛ አደረገ በጊዜው ለምትሰቃይበት በሽታ ብቻ ሳይሆን ጠቅላላ ሕክምና በማድረግ በጥሩ ሁኔታ ሁሉም ነገር ተከናወነላት በጥቂት ሳምንታት በተደረገላት ጥሩ ክትትልና እንክብካቤ ሙሉ ጤናማ መሆኗ ከተረጋገጠ በኋላ የምትከታተላት የግል ነርሷ አሁን ጤንነትሽ በጥሩ ሁኔታ ስለሚገኝ ነገ ወደ ቤትሽ ትሄጃለሽ ሕክምናሽም በጥሩ ሁኔታ ተከናውኗል በማለት የእንኳን ደስ አለሽ የምስራች ስትነግራት በጣም በመደሰት ወዲያውኑ ደግሞ በውስጧ ስለ ድህነቷ እያጉረመረመችና እያማረረች ለሕክምናዬ የወጣው ወጪ ብዙ ስለሆነ በእኔ አቅም ልሸፍነው አልችልም የሚለው ሃሳብ ውስጧን ተቆጣጥሯት ላለ ወዲያውኑ ከፍተኛ ዋጋ የተዘረዘረበት ደረሰኝ (Bill) ነርሷ አምጥታላት ዝርዝሩን እየተመለከተች በሃሳቧ ሒሳቡ በጣም ውድ ነው ይሄ ሁሉ

ከየት መጥቶ ይከፈላል እያለች በምደቧ የተሰጣትን አገልግሎት ተራ በተራ እንዲህ እያለች መዘርዘር ጀመረች ለቀዶ ጥገና ፤ ለመኝታ፤ ለምግብና መድሃኒት ደግሞም ሌሎች ተጨማሪ ነገሮችም ይኖራሉ በማለቱ እንዴት አድርጌ ነው ይሄን ሁሉ የምከፍለው እያለች ዓይኖቿ በእምባ አቆርዝዘው ሳለ አንድ የተለየ ቀደም ብላ ያሳስበችውና ያልጠበቀችውን ለየት ባለ ሁኔታ በመፃፈ በተጨማሪ ደግሞ ተለቅ ባለ ሁኔታ የቃለ አጋኖ (!) ምልክት በማስደገፍ የተጻፈውን ተመለከተች ጽሑፍም በሆስፒታሉ ውስጥ በነበርሽበት ጊዜ የወጣው ማንኛውም ወጪዎችሽ ሁሉ በጠቅላላ ተከፍለዋል። በአንድ ብርጭቆ ወተት ካለ በኋላ በመቀጠል ከዚህ ቀደም የምታውቀው ስም ማለትም የሕክምና ተማሪ ሆኖ ለትምህርቱ መደገሚያ እንዲሆነው መጽሐፍ እየሸጠ ራሱን ይረዳ የነበረው የዛሬው የቀዶ ሕክምና ክፍል ሃላፊው ሙሉ ስም እስከነማዕረጉ ተጽፎ አገኘች።

የተረሳው ደቀመዝሙር በሰማይ ትልቅ አክሊል ሊቀበል ለየት ባለ ሁኔታ በአምላኩ በእግዚአብሔር ፊት ብቻ ለታየለት አገልግሎቱ በተለያዩ ሥፍራዎች ለስሙ ክብር ያደረገው መንፈሳዊ ሥራዎች ታስበውለት ታላቅን ብድራት ለመቀበል በሰማያዊ ሥፍራ ከክርስቶስ ቀኝ ተቀምጦ ይገኛል። በትንሹ የታመነ በብዙ ይሾማል ተብሎ እንደ ተጻፈ ከፍተኛውን ሽልማት በሁሉ ፊት ለመቀበል በእግዚአብሔር መንግሥት ውስጥ በመሆን አንድ ቀን የጌታ የሆኑ ሁሉ ለዘለዓለም የሚኖሩባትን ትልቁንና ዘለዓለማዊውን መንግሥት በመጠባበቅ ላይ ይገኛል።

የአማሟቱ ሁኔታ እንዴት እንደ ነበር በትክክለኛ መንገድ ያልተረጋገጠ ሲሆን የታሪክ ፀሐፊዎች ሁሉ ግን በሰማዕትነት ሞት የምድር ሕይወቱ እንዳለፈ የጥንት ታሪክ ፀሐፊዎች ሁሉ በአንድ ሃሳብ የተሰማሙበት እውነት ነው የሞተበትን ሁኔታ ግን እንደ ሌሎቹ በብዙ ማስረጃ የቀረበ ነገር ስለሌለ ሊሆን ይችላል ተብሎ በብዙዎች ዘንድ ተቀባይነት ያለው የአማሟቱ ሁኔታ በድንጋይ ውግራት በማጻከም ከከፍታ ቦታ በመወርወር ከዚያም በኋላ አካሉን በትንንሽ በመቆራረጥ እንደ ነበር ሲያቀርቡ ሌሎች ደግሞ ከጥንት የቤተክርስቲያን ታሪክ ጀምሮ እስከ አሁን ድረስ የትንሹ ያዕቆብ የሐዋርያነቱ መለያ መጋዝ (Saw) ሆኖ ይታያል ይህም የሞተበትን መንገድ ለመግለጽ ነው ብለው የተናገሩም አሉ።

በፈቃዱ የተወው



የመጽሐፍ ቅዱስ ተቀዳሚ ዓላማ ከሆኑት ነገሮች መካከል አንደኛው ስለ እግዚአብሔር ማንነት መናገር ነው። ይህንንም እውነት ለማስተላለፍ ከሚጠቀምባቸው መንገዶች መካከል አንደኛው የእግዚአብሔር ብቻ ተብለው የሚጠሩትን ባህሪያት (Attribute) በቃሉ ውስጥ በማሳየት ነው። ከእርሱ ባህሪዎቹ መካከል አንዱ እግዚአብሔር ቅዱስ መሆኑ በግልጽ መመስከሩ ብቻ ሳይሆን ይሄኛውን ባህሪ ማንም ምድራዊና ሰማያዊ የሆኑ ፍጡራን ሊጋሩት የማይችሉት የእርሱ ብቻ መሆኑን ቃሉ በእጽንኦት ይነግረናል። መጽሐፍ ቅዱስ "ቅዱስ" ተብሎ ከሚጠራበት ምክንያቶች መካከል አንዱ እውነታ እግዚአብሔር በባህሪው ቅዱስ ነው ከላይ እንደተመለከትነው ሰማያዊ እና ምድራዊ አካላት ያላቸው ፍጡራን ግን በተለያዩ ጊዜያት ኃጢአትን ሰርተዋል። ይህም እውነት ደግሞ በቃሉ ውስጥ በግልጽ ተጽፏል። በተጨማሪ ደግሞ ኃጢአት ወደዚህ ዓለም በመግባቱ ምክንያት የሰው ልጅ የመጀመሪያው ተጠቂ በመሆኑ በእርሱም በመመራት ያከናወናቸውን ክፉ ተግባራት ሁሉ በመጽሐፍ ቅዱስ ውስጥ መጻፋቸው እግዚአብሔር የበለጠ እውነተኛነቱን ብሎም ቅዱስነቱን የበለጠ ማጉላት ችሏል። ቅዱሱ ቃሉም ይህንኑ ጉዳይ ይመሰክራል።

በመጽሐፍ ቅዱስ ውስጥ ከተጻፉት እንደዚሁም ደግሞ በእስትንፋስ መለኮት (Inspired) አማካይነት ዕውቅና ከተሰጣቸው ታሪኮች መካከል አንደኛው በዚህ ምዕራፍ ውስጥ ማንነቱን የምንመለከተው አስቀድሞ ከአሥራ ሁለቱ የበጉ ሐዋርያት አንዱ የነበረው ይሁዳ ነው። የዚህ ሰው ታሪክ እጅጉን አሳዛኝ ደግሞም ተስፋ አስቆራጭ በሆነ ሁኔታ የተከናወነ እውነተኛ ታሪክ ነው። በዚህ አገልጋይ ሕይወት ውስጥ በስተመጨረሻ የተከሰተውን ክስተት መንበኤውን ለመረዳት አስቸጋሪ ከመሆኑም ባሻገር የተደረገው ድረጊት ግን በክፋት በመሞላት በስተመጨረሻም የገዛ ሕይወቱን እንኳን በጭካኔ በማጥፋት የተደመደመ አስቀድሞ በማንም አእምሮ ውስጥ እንዲህ ይሆናል ተብሎ የተጠበቅ ታሪክ ባለመሆኑ መላውን ፍጡር እስከ አሁን ድረስ ግራ አጋብቷል።

ይሁዳ በሕይወት በነበረበት ጊዜ አብረው ያገለግሉ ከነበሩት ጓደኞቹ መካከል ጴጥሮስ ራሱን ባጠፋው በይሁዳ ምትክ ሌላ ሰው ለመምረጥ ብዙዎች ተሰብስበው በነበሩበት ጊዜ ይህንኑ እውነት ማለትም አስቀድሞ ለአገልግሎት ተመርጦ እንደነበር አስረግጦ በማስገንዘብ የንግግሩ የመጀመሪያው አድርጎታል።

የይሁዳ የመጨረሻው ታሪክ በሁሉም መንገድ ልብ ሰባሪ መሆኑ ብቻ ሳይሆኑ ከሌሎች ሐዋርያት በተለየ ዐይነት ሁኔታ ሕይወቱ ማለፉ ደግሞ ልዩ ያደርገዋል። እንደተቀሩት ሐዋርያት በሌሎች እጅ የሰማዕትነትን ሞት ሳይሆን በገዛ ራሱ እጅ ሕይወቱን ማጥፋቱ እስከ ዛሬ ድረስ የይሁዳ ዛፍ በመባል በዓለም ዙሪያ ተጓዥ የሆኑ ሰዎች ሁሉ እስከ አሁን የሚመለከቱት እኔን ያየ ይቀጣ የሚል አስተማሪ ሕይወትም ጭምር መሆኑ ነው።

በተለያዩ የሃይማኖት (Religion) ክፍል ውስጥ ያሉ ይሁዳን በተመለከተ የተለያዩ አመለካከቶች ሲኖራቸው አንዳንዶቹም ይሁዳ በአሁኑ ሕይወቱ በጥሩ ሁኔታ ታጥቦ ደግሞም በንፅሕና ውስጥ ይገኛል ብለው የጻፏቸው ጽሑፎቻቸው ጭምር ተገኝተዋል። ይህንንም አባባላቸውን ከሚገልጹበት ነገሮች መካከል አንደኛው በመስቀል ላይ ክርስቶስ ሳይሆን እርሱን ተክቶ የተሰቀለውን ይሁዳ ነው በማለት እርሱን የሚያወድሱበት አንደበታቸው አሁንም ድረስ ተመሳሳይነት ባለው ሁኔታ በሁሉ ቦታ የመስተጋባቱ ነገር እንደ ቀጠለ ነው ያለው።

የተወደደ የስም ትርጉም የነበረው ይሁዳ በአዲስ ኪዳን ሐዋርያት በሕብረት በተጻፉበት ቦታ ሁሉ በስተመጨረሻ ላይ ነው የተጻፈው። በተናጠል በተጻፈበት ቦታ ደግሞ ለየት አድርጎ ለመጥቀስ ከዳተኛው አሳልፎ የሰጠው በሚለው አገላለጽ ይገልጻል። ከዚያን ጊዜ ጀምሮ ላለፉት ሁለት ሺህ ዓመታት በዚሁ ከዳተኛው (Traitor) በሚባለው ቅጽል ስሙ አሁን ድረስ ይታሰባል።

በምስሰለ ወንጌል (Synoptics Gospels) ላይ ይሁዳን በተለያዩ ዓይነት ሁኔታ ተገልጿል አንደኛው በክብር የተሰጠውን የሐዋርያት ሹመትና ሥልጣኑን ያከፋፋ ደግሞም ያጣጣለው ብለው ሲገልጸው በተጨማሪ ደግሞ ከአሥራ ሁለቱ አንዱ ብለው በመጥራት አያይዘውም ያደረገውን እኩይ ተግባሮቹን አስፈረዋል። የጌታ ኢየሱስ የቅርብ ወዳጅ ሆኖ ሳለ ጌታውን ለምን አሳልፎ እንደሰጠው የይሁዳን ታሪክ የበለጠ

አስገራሚ ሲያደርገው በተጨማሪም ደግሞ ኢየሱስ ለምን እንደዚህ ዓይነት ሰውን መረጠ? አስቀድሞ እንዲህ ዓይነት ሰው መሆኑን ያውቅ ነበር ወይ? ይሁዳ እርሱን እንዳይሸጠው ማድረግ ሲችል ለምን አልተከላከለም? ወይስ ከጥንቱ ለዚህ ከፍ ነገር አስቀድሞ ስለ ተወሰነ (Pridestation) ከይሁዳ ችሎታ በላይ በሆነ ሁኔታ ከፈቃዱ ውጪ የተደረገበት ነውን? የሚሉና የተለያዩ ተመሳሳይ የሆኑ ጥያቄዎችን በማንሳት እስከ ዛሬ ድረስ በራሱ አስተማሪ የሆነ መልዕክተ ያለው ሲሆን በአንፃሩ ደግሞ በግልጽ የማንረዳው ከሌሎቹ ለየት በማለት የቀረበ አስገራሚ ታሪክ ነው። በዕብራውያን ማሕበረሰብ መካከል "ይሁዳ" የሚለው ስም በጣም የተወደደ ደግሞም የተከበረ እንዲሆን ያደረገው "ምስጋና" የሚል ትርጉም ስላለው ነው። እስከ አሁን ድረስ በአኩሪነቱ የሚታወቅ ስም በመሆኑ አሁንም ድረስ ይህ ስም ተወዳጅነቱ እንዳለ ነው። ሆኖም ግን መልካም የስም ትርጉም የነበረው ከዳተኛው ሐዋርያ ጀግናው ይሁዳ እየተባለ የሚጠራው በመቃባዊያን ሕዝቡን ከመቂ ደናዊያን ጭቆና ነፃ ያወጣ በሕዝብ መካከል እንደተወደሱ እንደ ጀግናው ጆርጅ ዋሺንግተን (George Wasengton) እንደዚሁም ደግሞ የይሁዳን መልዕክት የፃፈው ይሁዳ እና ሌሎቹም ሁሉ በመልካም የሚነሱ ሆነው ሳሉ ከዳተኛው ሐዋርያው ይሁዳ ግን እውነተኛ የሰሙን ትርጉም ሊኖር ያልቻለ ተብሎ እስከ አሁን በመጥፎነቱም ጭምር ይታሰባል።

በሐዋርያት መካከል በሁሉ አቅጣጫ አንዱ ከሌላው የሚለይበት ደግሞም የሚታወቅበት አወንታዊና አሉታዊ የሆኑ ነገሮች የነበራቸው ሲሆን የይሁዳ አንደኛው መለያ "ይሁዳ የአስቆሮቱ" (Ish kerioth) እየተባለ መጠራቱ ነበር፤ ምን አልባት ይህ ሰው የአስቆሮቱ (kerioth) ተብላ ከምትጠራው በስተደቡብ ጥቂት ማይልስ ርቃ ከምትገኘው ኤብሮን (Hebron) ከምትበል ስፍራ ሲሆን ከሐዋርያት መካከል ከገሊላ ያልሆነ ብቸኛ ሰው ይሁዳ ነበር። ከዚህም የተነሳ ከሌሎቹ ሐዋርያት ጋር በብዙ ነገር የተስማማ ባህሪ ያልነበረው እንደ ነበር በብዙ የተነገረ ታሪክ ነው። ይሁዳ ብዙውን ጊዜ በብቸኝነት ከሌሎቹ ሐዋርያት ጓደኞቹ ገለል በማለት በሌሎች ዘንድ አልወደድም (Be Vulnerable) የሚል ዓይነት ስሜት ነበረው ከዚህም የተነሳ ሳይሆን አየቀርም ለከፋት የተነሳላው በማለት ከኋላ ከነበረው የተበላሸ አስተሳሰብ ደግሞም ካደገበትና ከኖረበት ታሪክ ጋር በማያያዝ ከዚህ የተነሳ ሊሆን ይችላል የማይገባ ነገር ያደረገው ተብሎ ይገመታል። በተጨማሪ ደግሞ ከፈሪሳውያንና ከዓሕፍት

ጋር የተለየ ሕብረት እንዲፈጥር የነበረበት ሁኔታ ነገሮችን ሁሉ ያመቻቹለት ከመሆኑ የተነሳ ውስጡ በጥላቻና በክፋት ቢሞላም እንኳ እስከ መጨረሻው ፍቅር በሆነው ክርስቶስ ግን የተወደደ ሰው ነበር። የስምዖን ልጅ ተብሎ ይጠራ የነበረው ይሁዳ የአስቆርቱ አስቀድሞ በክርስቶስ አማካኝነት ለሐዋርያነት አገልግሎት ሲሰየምና ሲሾም (Appoint and Ordained) ከዳተኛ አልነበረም። ሌሎች ደቀመዛሙርት ያደርጉት የነበረው ተመሳሳይ ነገር እርሱም ነበረው ክርስቶስ ይህን ምርጫ ከማድረጉ በፊት የተለየ ረዘም ያለ የጸሎት ቆይታ ካደረገ በኋላ ነው ይሁዳንም ከብዙዎች መካከል መርጦ የሾመው፤ ጌታ ኢየሱስ ይሁዳን ለሐዋርያነት እንጂ ለከዳተኛነት አልጠራውም ሆኖም ግን በገዛ ፈቃዱ ደግሞም በራሱ ምርጫው ከዳተኛ ሊሆን ችሏል።

ይሁዳ እንደተቀሩት ደቀመዛሙርት ከክርስቶስ ጋር አብሮ የመኖር ዕድል ነበረው ለሦስት ዓመት የክርስቶስ የቅርብ ከሆኑት መካከል አንደኛው በመሆን ከዚህም የተነሳ ከመድሃኔያለም ክርስቶስ ጋር በተለያዩ ቦታዎች የመሄድ ዕድል አጋጥሞታል። በጨለማ ወቅትም እንኳን ከዋክብትንና ተፈጥሮን በማድነቅ እንደዚሁም ደግሞ ከሁላቸው ጋር አብሮ ዳቦን በመቁረስ በቀጥታ ክርስቶስ የሚናገረውን ሁሉ የማድመጥ ትልቅ ዕድል የነበረው ከመሆኑ የተነሳ በተለያዩ ቦታዎች የተሰጡትን የክርስቶስን አገልግሎቶች በአካል ተገኝቶ ለማየት ዕድል አጋጥሞታል። እርሱም ራሱ ለዚህ ታላቅ አገልግሎት በመጠራቱ ለወንጌል አገልግሎት ወደ ተለያዩ ቦታዎች በመሄድ ከወንጌል ስብከቶች ጎን ለጎን በአጋንንት እሥራት የተያዙ ነፃ ሲወጡ በተለያዩ በሽታዎች በመጠቃት በስቃይ ውስጥ የነበሩት ሁሉ ሲፈወሱ በቅርብ ሆኖ ማየት ብቻ ሳይሆን ራሱም በቀጥታ ተሳትፎ ያደረገው ነበር፤ ይሁዳ በአገልግሎት ውስጥ የነበረው ሌላው ከሌሎች ለየት ያለ ቦታው ከእሥራ ሁለቱ መካከል ለገንዘብ ያዥነት የተመረጠ እምነት የሚጣልበት ሰው ነበር። ይሁዳ በክርስቶስ የተጠራ ለሐዋርያነት አገልግሎት እንደዚሁም ደግሞ ተያያዥነት ላላቸው ለሌሎችም አገልግሎቶች የተመረጠ ቢሆንም በተለያዩ ሁኔታዎች ግን ከተመረጠበትና ከነበረው ሹመት ወደ ተለየ ዓይነት ችግር ውስጥ በገዛ ፈቃዱ አማካኝነት ሊገባ ቻለ። ከእርሱ የሚጠበቀውን መልካም ነገር እስከ መጨረሻው ስላላከናወነው በተቃራኒው መንገድ ብዙ ርቆ ሄደ ለዚህም መራቅ ከብዙ ምክንያቶች መካከል አንደኛው በራሱ በመመካት ለውድቀት ሊዳርጉት ወደሚችልበት መንገድ እንደሄደ በዘመኑ የነበሩ "የሃይማኖት መሪዎች" ተብለው የሚጠሩ ሆኖም ግን የክርስቶስን ትምህርት በመቃወም መንፈሳዊ ነገር የማይገባቸውን ባዶ በሆነ የውሸት

ቃል በመካብ ደግሞም በማታለል ክርስቶስን አሳልፎ እንዲሰማቸው በመሩት የተሳሳተ መንገድ በመሄዱ ንፁሕ የሆነን ሰው አሳልፎ በመስጠቱ ታላቅ የሆነ የጥፋተኝነት ስሜት ውስጥ እንዲገባ አድርገውት ነበር። ለድል ያበቃሃል ያሉት አጉል ምክር የተገላበጠሽ ሆነበት። ክርስቶስም ከእናንተ አንዱ ዲያቢሎስ የጥፋት ልጅ ነው በማለት ጠራው ይሄ ሁሉ በይሁዳ ፈቃድና ምርጫ ላይ በመመስረት የመጣበት ጉዳይ ነው።

ይሁዳ ራሱ በስተመጨረሻ ላይ እንደተናገረው እኔ ለክፋት የተጠራሁ ለእርሱም የተመደብኩ አይደለሁም በማለት ራሱን ይወቅስ ጀመር። ንፁሕ ደም አሳልፌ ሰጥቼአለሁኝ፤ ተታልያለሁኝ ብሎ በፈቃዱ ባደረገው ነገር ተጸጸተ፤ ይህንኑ እውነት ከትንሣኤ በኋላ የምትክ ምርጫ በሚካሄድበት ሰዓት ለተሰበሰቡት ሰዎች ጴጥሮስ ስለ ይሁዳ ሲናገር በገዛ ራሱ ፈቃድ ሹመቱን ትቶ እንደ ሄደ መስከሯል። መጽሐፍ ቅዱስ በእግዚአብሔር ስለ መወሰን (Predestination) የሚያስተምረን መጽሐፍ ሲሆን የይሁዳ ታሪክ በዋናነት የሚያስተምረን የእግዚአብሔር ሉዓላዊነት (Superior) እንዳለ ሆኖ ሰው ደግሞ የራሱ የሆነ ሃላፊነት ያለበት ፍጥሩ መሆኑን ሁለቱንም በአንድ ላይ በተመሳሳይ ሁኔታ ውስጥ ሊሰራ እንደሚችል ይነግረናል። ይህንንም ክርስቶስን ሲናገር የሰው ልጅ በተናገረው ዓይነት መንገድ አልፎ ይሰጣል። መሣሪያ ለሚሆነው ሰው ግን ወዮለት ብሎ በመናገር የእግዚአብሔርና የሰው ስለሆነውም ድርሻ በመደጋገም ተናግሯል። የክርስቶስ አልፎ መስጠት መለኮታዊ ፍቃድ ሆኖ ሳለ አሳልፎ በመስጠት የከዳተኛነትን ሚና ግን ይሁዳ በራሱ ምርጫ ያደረገው ጉዳይ እንጂ ለይሁዳ አስቀድሞ የተወሰነበት ደግሞም የተነገረበት ጉዳይ በፍጹም አልነበረም።

ይሁዳ ወዳልተወሰነበት ሕይወት ውስጥ እንዲገባ ይሄ አስቸጋሪ ነገር በድንገት የመጣበት ጉዳይ ሳይሆን ቀስ በቀስ ባለመጠንቀቅና ፈቃዱን ለክፋ አሳልፎ በመስጠቱ የመጣበት ጉዳይ ሲሆን ሌላው ደግሞ ነገሮችን በመንፈሳዊ ሁኔታ ከማሰብ ይልቅ በሥጋዊ (Sinful nature) እይታና በዘመኑ በነበረው ፖለቲካዊ አመለካከት ጋር በማገናኘት ኢየሱስ እሥራኤልን ካለችበት የቅኝ ግዛት ነፃ አውጪዋ ነው በሚል አስተሳሰብ በመመራትና በመደገፍ በመጨረሻው ለክርስቶስ ክብር የሚደረገው ነገር ሁሉ ብልሽትና ብክነት እንደሆነ በማሰብ በአንድ ቦታ በተደረገ የራት ግብዣ ላይ ተገኝቶ በነበረበት ጊዜ ተመሳሳይ የሆነ ነገር ተናገሮ ነበር። በዚሁ የክስ ሃሳብ ወዲያውን መንፈሳዊነት ያለው የሚመስል ነገር

በመደባለቅ ይሄ ውድ የሆነ ሽቱ የተገዛበት ገንዘብ ለድሆች ቢሰጥ መልካም ነበር አለው ድሆቹ ግን ሁልጊዜ ከእነርሱ ጋር እንዳልነበሩ በማስመሰል፡፡

ይሁዳ በነፃ ፈቃዱ (Free will) ደግሞ በገዛ ራሱ ምርጫ ላይ ሰይጣን ወደ ገዛ ሕይወቱ እንዲገባ ፈቀደ በዚህ ሁኔታ ውስጥ ሁሉ ግን ኢየሱስ እስከ መጨረሻ ወደ ተጠራበት ዓላማ እንዲመለስ ማስጠንቀቂያዊ የሆነ መልዕክት እየተናገረው በተጨማሪ ደግሞ ተግባራዊ በሆነ ፍቅር የይሁዳን እግር ለማጠብ ዝቅ እስከ ማለት ድረስ ያልተለወጠ ፍቅሩን በእኩልነት በማሳየት ከተጠራበት ደግሞም ታድሞ ከነበረበት የወንጌል ማሕበርተኝነት ሕይወት ይሁዳና የተቀሩትም ሁሉ እንዳይጠፋ የተለየ እንክብካቤ ያደርግላቸው ነበር፡፡ በሚደረገው መልካም ነገር ደስተኛ ባለመሆን ይሁዳ በገዛ ፈቃዱ ልቡን ያደነድን ነበር፡፡ በመጨረሻም የእራት ሰዓት ላይ በአራቱም የወንጌላት መጽሐፍ ላይ በቀጥታ እንደተጻፈው ሁሉም ባሉበት ከመካከላቸው አንዱ አሳልፎ ይሰጠኛል በማለት እንድ አዋጅ ተናጋሪ ክርስቶስ በግልጽ ይነግራቸው ነበር፡፡ በዚህም ምክንያት ታላቅ ፀጥታ በመስፈኑ እኔ እሆንን በማለት ሃላፊነትን በራሳቸው ላይ በማድረግ እያንዳንዱ በግል ስለ ራሳቸው ሕይወት ወደ ኢየሱስ ይመጡ ነበር ማናቸውም ይሁዳ ይሆናል ብለው በእርሱ ላይ አልተጠቋቆሙም ነበር፡፡ በስተመጨረሻ ክርስቶስ የቅርብ አገልጋዮች ተብለው ለሚጠሩት ከሦስቱ መካከል ለሁለቱ በማስታወቅ በመጨረሻው ይሁዳ መሆኑ በሁሉ ፊት ታውቆ በነበረበት ወቅት አጋንንት በኃይል በሕይወቱ ሲጠቀምበት ደግሞም መሣሪያ በመሆኑ ክርስቶስም በሰይጣን አበጋዝነት ይሁዳን መንገድ አድርጎ እንቅስቃሴ ሲያደርግ በመንፈሱ ተመልክቶ ማድረግ የምትፈልገውን አሁኑ አድርግ አለው፡፡

ይሁዳ በገዛ ፈቃዱ ላይ በመመስረቱ ያደረገው የመጨረሻው እንቅስቃሴ በገሃዱ ዓለም ብቻ ሳይሆን በመንፈሳዊ ሕይወቱ ላይም ጨለማው እጅግ በርትቶ ይታይ ነበር፡፡ ከዚህም የተነሳ ቀስ በቀስ በመታለል ወደ ባስ ከአቅሙ በላይ ወደ ሆነ ክፉ ሃሳብ ውስጥ እየሰመጠ መጣ፡፡ በውስጥ ከክርስቶስ ጋር አብረው በመሆን በጋራ ይደረግ የነበረውን ሁሉ በቅርብ ያውቅ ስለነበር በመጨረሻው በስውር ጸሎትና ሌላ መንፈሳዊ አገልግሎት ወደሚደረግበት ቦታ ክርስቶስን ለመውሰድ ለሚፈልጉ ሰዎች ቦታውን እያሳያቸው በነበረበት ወቅት የአብን ፈቃድ ለመፈጸም ተልዕኮውንም ለማድረግ መልዕክተኛ ሆኖ የመጣው ክርስቶስ እንደ ጀግና ሆኖ ሰላዩት

ሊይዙት የመጡት ወደ እርሱ መቃረብ ተስኖአቸው ወደ ኋላ እያፈገፈጉ ይወድቁም ነበር፡፡

ይሁዳ ግን ሰይፍና ጎመድ ይዘው በቡድን ለመጡ ሰዎች ከፊት እየመራ በዚያን ዘመን ተማሪ ተከታዮች ለመምህራቸው (ረቢ-ራባይ) ለሆኑት የሚሰጡትን የሰላምታ ዓይነት ማለትም እጃቸውን በትከሻው ላይ አድርገው በመሳም ሰለምታ የሚሰጡበትን ዓይነት ሁኔታ በመጠቀም አሳልፎ ለመስጠት ሰላምታውን ምልክት በማድረግ ተጠቀመበት፤ በጊዜው የመስማማት ደግሞ የልብ ልብ ሰው መሆኛው መግለጫው መንገድም ይሄው ነበር፡፡ ይህንን መልካም የሆነውን ነገር ለቅርብ ወዳጆችን እንዲጠጣው ግብዣ ባደረግንለት ቡና ላይ መርዝ እንደመጨመር ነበር፡፡ በዚህ ሁኔታ ውስጥ ሁሉ ክርስቶስ በገዛ ፈቃዱ የማይገባ ነገር ለሚያደርገው አሳልፎ ለሚሰጠው ይሁዳ እስከመጨረሻ ፍቅር በማሳየት ወዳጄ እያለው ይጠራውም ነበር፡፡

የኖስቲሲዝም (Gnosticism) ሃይማኖት (Religion) አራማጆች የይሁዳ ወንጌል ተብሎ የሚጠራውን በመቀበል ይሁዳ ከደቀመዛሙርቱ መካከል ልቆ (Exced) በመሄድ የተለየ ሃሳብ ደግሞም አመለካከት እንደነበረው ዛሬድ ድረስ ይናገሩታል፤ በ1970 እ.ኤ.አ ወንጌል ይሁዳ የሚል ጽሑፍ በቆዳ ታሽጎ ካሸርን አልማኒያ (Cavern Al Minya) ተብሎ በሚጠራበት በግብጽ የተገኘ ሲሆን ምሁራን (Scholars) ግን መጽሐፍቱን ሊመለከቱት የቻሉት በ2000 እ.ኤ.አ ሲሆን በግብጽ ኦርቶዶክስ (Coptic Orthodox) ቤተክርስቲያን ትዕዛዝ የተተረጎመ ሲሆን በማንኛውም መልኩ ግን ስለ እውነተኛነቱ ምንም ዓይነት እውቅና የተሰጠው ግን አይደለም፡፡

የይሁዳ የመጨረሻ አማሚት ከሌሎቹ ሐዋርያት ጓደኞቹ ሙሉ በሙሉ የተለየ ነው፡፡ ልዩ የሚያደርገውም በገዛ ራሱ ሕይወቱን ማጥፋቱ ነው፡፡ በአዲስ ኪዳን የአማሚቱ ሁኔታ በማቴዎስ ወንጌል ላይ መበደሉን በመገንዘብ ደግሞም የተዋዋላቸው ሰዎች እኛ ምን አገባን የራስህ ጉዳይ ነው በማለት ቆጥሮ የወሰደውን ሰላሳ ጥሬ ብር (Silver Cones) ሳይጠቀምበት በቤተመቅደስ ወርውሮት ራሱን በመስቀል ከዚህ ዓለም በሞተ ተለየ፡፡ ይሁዳ ከሌሎቹ ጋር ለአገልግሎት ሙሉ በሙሉ ታድሞ ነበር፡፡ ነገር ግን በገዛ ፈቃዱ የተወው ሲሆን በራሳችን ነፃ ፈቀድ ላይ ተመስርተን ራሳችንን መምራት እንደምንችል እያሳወቀን፡፡ ሆኖም ግን ውጤቱ ለማን ክብር ይሆናል የሚለውን እያሰብን እንድንኖር ይሁዳ በአከናወነው እኩይ

ተግባሩ የመጨረሻው ውጤቱ ከንቱ መሆኑን ዛሬም ድረስ ዓለምን ሁሉ በጋራ ደግሞም በግል ሕይወት ይገስጸናል።

የምድር ዕልፈታቸው አጭር መግለጫ

የአሥራ ሁለቱ ደቀመዛሙርት ሐዋርያት የምድር ላይ እልፈታቸው መታሰቢያነቱ ዘወትር የማይጠፋ ሁሌም ሲታሰብ የሚኖር ታሪክ ነው። ጌታችን ኢየሱስ ክርስቶስ በተናገረው ትንቢታዊ ቃል ላይ የተመሰረተ መሆኑ ደግሞ የበለጠ መታሰቢያነቱ ልዩ ያደርገዋል።

እርባ ቀን እየታያቸው ከሕማማቱ በኋላ ሕያው ሆኖ ለእነርሱ ራሱን እያሳያቸው በተመላለሰበት ወቅት ከእርገቱ በፊት ቀደም ብሎ የአዝመራ በዓል ተብሎ ይጠራ በነበረው በዓለ ሃምሳ (The day of pentecost) ከመድረሱ በፊት መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ በኢየሱስም፣ በይሁዳም ሁሉ በሰማርያም እስከ ምድር ዳርቻ ድረስ ምስክሮቹ ትሆናላችሁ አለ።

እነዚህ ሐዋርያት የራሳቸው፣ የባህላቸው፣ የልማታቸው እና ... ወዘተ ምስክሮች በመሆን በተቅሉ መንግሥተ እኔ ላይ ያማከለ ሕይወትን በመምራት ይመላለሱ በነበሩበት ወቅት አሁን ግን በአንድ ጊዜ በሁሉ ቦታ የእኔ ምስክሮች ሁኑ በማለት ወደፊት በሚኖራቸው ቀጣይ አገልግሎት እንዲሁም በሚያልፍበት በማንኛውም ነገሮቻቸው ውስጥ ሁሉ እንደ ቀድሞው ባለ ሕይወት ሳይሆን በተለወጠ አስተሳሰብና አመለካከት እንዲመላለሱ ሲነግራቸው አያይዞም ደግሞ ትንቢታዊ በሆነ ቃል የወደፊት ሕይወታቸው ምን እንደሚመስል ብቻ ሳይሆን ምን ዓይነት ነገር እንደሚያጋጥማቸው በተጨማሪ ገልጻላቸው ነበር። በተናገረውም የመጨረሻ ቃላት ተብሎ በሚጠቀሰው ክፍል ላይ ምስክሮቹ ትሆናላችሁ ለሚለው ቃል አጽንኦት (Emphases) በመስጠት ተናገራቸው። ምስክር የሚለው ሐረግ የአዲስ ኪዳን አብላጫው መጽሐፍ በተጻፈበት በቀድሞ ጽሑፈ ማህደሩ (Original Manuscript) ላይ በተለይም በግሪኩ ቃል በዋናነት አመለካከትነቱ ሰማዕትነትን (Martyrdom) ነው። ይህም አንድ ሰው በሕይወት እያለ በአካሉ ላይ ስለሚደርሰው የተለያዩ ሥቃዮች ነው የሚናገረው። ይህም ስቃይ የክርስቶስ በመሆናቸው እርሱም ታላቅ መሆኑን በመናገራቸው ምክንያት ስለሚደርስባቸው ስቃይ ብቻ ሳይሆን ሌላ አመለካከትነቱ ደግሞ ወደ ፊት ስላለው በተለይም የምድር እልፈታቸው በምን ዓይነት ሁኔታ እንደሚሆን ከወዲሁ እንዲያስቡበትም ደግሞም እንዲዘጋጁበትም ጭምር ትንቢታዊ በሆነ ሁኔታ ለሁላቸው የተላለፈ ግልጽ መልዕክት ነበር።

እነዚህ ደቀመዛሙርት ሐዋርያት ክርስቶስን እስከ መጨረሻው ለማገልገል ያላቸውን ነገር ሁሉ በመተው የተከተሉ ደግሞም የእርሱን ፈቃድ ለማድረግ የወሰኑ በመሆናቸው በመጀመሪያው ክፍለ ዘመን ክርስቶስን በማመን እርሱን ለመከተል ውሳኔ በሚያደርጉበት ወቅት ክርስቶስን ላምነው ብቻ ሳይሆን በእምነቴ ለሚመጣው ማለትም ለሞትም እንኳን የተዘጋጀሁ ነኝ (I believe in Jesus and I am ready to die for Jesus) በማለት ከወዲሁ በትክክለኛ መንገድ ቃል ይገቡ ነበር።

ከላይ እንደተመለከትነው ምስክር የሚለው ቃል ትርጉሙ ሰማዕትነት ማለት ነው። የሰው ሥጋ፣ ነፍሱና መንፈሱ በእንደ ላይ ሆነው በሙሉ የሥጋ ሕይወቱ ውስጥ እያለ በተለያዩ ዓይነት ሁኔታዎች የሚከናወኑ የሰውን መላ ሁለንተናውን ሁሉ በማሰቃየት ወደ ሞት የሚያደርሱ ቅጣቶች ናቸው። ይሄም ሁኔታ የሚከናወንበት መንገድ የሰውን አካል በእሳት በመለብለብ፣ በመጋዝ በመሰንጠቅ፣ በሰለት ነገር አካልን በማበላሸት እንዲሁም በዘመኑ የውርደት እና የሰቃይ ከፍተኛ መገለጫ ተብሎ በሚታወቀው በመስቀል ላይ የሚከናወኑ የተለያዩ የሥቃይ ዓይነቶች ናቸው። እነዚህም አጠቃላይ የሆኑ የሰቃይ ክንውኖች ወደ ሞት የሚያደርሱ አደገኛ የሆኑ የቅጣት መንገዶች ነበሩ። የክርስቶስ ተከታዮች የነበሩት ደግሞም እርሱ በምድር ላይ የጀመረውን አገልግሎት የተረከቡት አሥራ ሁለቱ የበጎ ሐዋርያት በተፈጥሮ ሞት ሳይሆን የምድር ዕልፈታቸው በሰማዕትነት ሞት ነበር ያለፈው ይህም ክርስቶስ በተናገረው ትንቢታዊ ቃል መሠረት የግድ መፈጸም ስላለበት በሌላ መልኩ ደግሞ ወንጌል ምን ያህል የከበረ ታላቅ በሆነ መስዋዕትነት የተላለፈ መሆኑን ትውልድ ሁሉ ተገንዝቦ ሁላቸውም አሁን እና የሚመጣውም ትውልድ ሁሉ ኑሮአችን ከሰማዕትነት በተለየ ሁኔታ ሳይሆን በተመሳሳይ መንገድ በነፍሳችን በመወራረድ አደራ ተቀባዮች መሆናችንንም ሁሌ አስገንዛቢ መልዕክት የያዘ ነው። በተጨማሪ ደግሞ በሰቃያቸው ወቅት የጌታ እርዳታ ምን ያህል ታላቅ እንደሆነ ባለፉበትም ከፍተኛ ስቃይ ውስጥ ፀጋው ከሰው አቅም በላይ በሆነ ሁኔታ ውስጥ ምን ያህል እንደረዳቸው በማሰብ ለዚህም ዓይነት የከበረ ሞት ታዛዥ በመሆናቸው ዛሬም አስተማሪነቱ እጅግ ከፍተኛ ነው።

የበጎ ሐዋርያት ሁላቸው ሰማዕታት ሆነው መቼ፣ የት፣ ለምን ደግሞም በእንዴት ዓይነት ሁኔታ ሰማዕት ሆነው እንዳለፉ አስቀድመን ሰፋ ባለ መልኩ መጽሐፍ ቅዱስን መሠረት በማድረግ እንደዚሁም ደግሞ

በቅዱሳት መጽሐፍት ብሎም በቤተክርስቲያን ታሪክ በጥልቀት ተዘግቦ ያለውን መረጃ በማቅረብ ቀደም ብለን የተመለከትነውን ዝርዝር ታሪካቸውን በቀላሉ ማስታወስ እንድንችል ይረዳን ዘንድ እንደሚከተለው ተራ በተራ በአጭር ሁኔታ ተዘርዝሯል።

ጴጥሮስ

በሁሉም ቀዳማዊ እንደ ነበር የታወቀ ነው። በ65 ዓ/ም በኔሮ ዘመን መንግሥት በሮም በተነሳው ስደት የቀልቀል በመስቀል ላይ በመስቀል የሰማዕትነትን ሞት በፈቃዱ ተቀብሏል። አስቀድሞ በግሉ የተረዳውን እንዲሁም ደግሞ በሕይወቱ ይጠብቀውና ይመኘው የነበረውን የክብርን ሞት በመሞት አምላኩንና ጌታውን በማስከበር በአፍታ ስቃይ ሞት ምንም ስቃይ ወደ ሌላው ሕይወት በአሸናፊነት ተሸጋግሯል።

ያዕቆብ

የሐዋርያት ዘመን ተብሎ በሚጠራው ዳግማዊ ሰማዕት በመሆን በኢየሩሳሌም በኃይለኛ ሁኔታ ከፍል ሁለት ተብሎ በሚታወቀው ስደት ላይ በተቀሰቀሰው ሁከት በዘመኑ የነበረው ሄሮድስ በቤተክርስቲያን ላይ ባጸናባቸው መከራና ስደት ወቅት እንገቱ በሰይፍ በመቅላት ለዘለዓለም ወደ ማይሞትበት ኑሮ የተሸጋገረው እስጢፋኖስን በመከተል ከአሥራ ሁለቱ ግን የመጀመሪያው ሰማዕት በመሆን ነበር።

ዮሐንስ

ብዙዎች ባዕድ አምላኪዎች እንኳን ሳይቀሩ ፍቅረ ሐዋሪያ (The messenger of Love) ብለው የሚጠሩት የሮም ንጉስ በነበረበት ወቅት በተነሳው ስደት በፈላ ዘይት ውስጥ በመጨመር የመግደል ሙከራ ተደርጎበት ነበር። ሆኖም ከዚህ ሁኔታ ውስጥ በተለምዶ ድኖ የፍቅርን መልዕክት በሁሉ ቦታ በመናገሩ የፖለቲካ ወንጀለኞችና አመፀኞች ርቀው ለቅጣት በሚወስዱበት ፍጥሞ (Patmos) ተብላ በምትታወቀው ደሴት ላይ በብርቱ በመሰቃት መከራውንና መንግሥቱን በትዕግስት በመካፈል ከዚያም ወደ ኤፌሶን በመመለስ በ100 ዓ/ም ከሁሉ በላይ ዕድሜው የክርስቶስ ተከታይ የነበረው ከሁሉ በላይ ግን በብዙ በመሰቃየት ሞትን በር በማድረግ ሥቃይ ወደሌለበት የዘለዓለም መንግስት ቀድመውት

ከሄዱት ሐዋርያት ወገኖቹ ጋር ተቀላቀለ። ሆኖም የምድር ላይ ዕድሜው ግን ከተቀሩት ሁሉ የበለጠ ነበር።

እንደራያስ

ያለ ማቋረጥ ስለ ክርስቶስ በሁሉ ቦታ ያለ ልዩነት ወንጌልን በመናገር ሁሉም መልዕክተኛ የሚባል ተጨማሪ ስም የተሰጠው በግሪክ አገር ፖትራስ (Patras) በምትባል ቦታ የክርስቶስን የምስራች ቃል በመስበክ በማሕበረሰቡ መካከል ብዙ ዕውቅና የነበራቸው ትላልቅ ተብለው የሚጠሩ ሰዎች ወደ ክርስቶስ በመምጣታቸው ሳብያ በጣኦት አምላኪዎች የማንሳሳት እጅ አለበት ተብሎ በሚታመነው አመጽ በ54 ዓ/ም በአረማውያን ኤክስ መሰል መስቀል ላይ ቸንክረው በማሰር ለሦስት ተከታታይ ቀናት ያለ ማቋረጥ በግፍ በማሰቃየት በተጨማሪ በድን ጋይም በመውገር የምድር ሕይወቱ አልፏል፤ ሕይወቱ እስካለፈችበት የመጨረሻዋ ሰከንድ ድረስ ስለ ክርስቶስ መናገሩን ባለማቋረጥ ሊያየው ወደ ናፈቀው ሁልጊዜ ወደ መስክረለት ጌታና አምላኩ ወደ ሆነው ሄዷል።

ሬልስ

በመስቀል ላይ አንገቱን በማንጠልጠል በሥቃይ እስያ (Asia) ተብላ ትጠራ በነበረችው ቦታ በተጨማሪ የተለያዩ መልኮች ባላቸው የመስቀል ላይ ውግራት ሕይወቱ እንግልት ወደ ሌለበት ስፍራ ተሸጋግራለች።

ቶማስ

በጠያቂነቱ የሚታወቀው ቶማስ መልዕክተኛ በመሆን በአሁኑ ጊዜ የተለያዩ ጣኦትን በማምለክ የመጀመሪያውን ቦታ በምትይዘው በሕንድ እስከ አሁን ድረስ መሠረታቸው ያልጠፋ የወንጌልን ዘር የዘራ በዚሁ ሐገር በጦር መሰል ቀስት በጸሎት ላይ ሳለ በመወጋተ መላ ሰውነቱ በደም ተጠምቆ የምድር ሕይወቱ ቢያልፍም ዛሬም ድረስ በሞቱ ፍሬው ይመሰክራል።

በርተላሜዎስ

እንድን እውነት ከተረዳ ብሎም ካወቀ በኋላ ለሌላው ሕይወት እንደ መስታወት በመሆን ዕለታዊ ኑሮውን በምሳሌ ያሳየ ደግሞም እውነትን በመረዳት የተረዳውንም በመለማድ እንደዚሁም ደግሞ መረዳቱን

ለሌሎቹ በቀላሉ የማስተላለፍ ችሎታው ከፍተኛ የነበረው በየደረሰበት በማንኛውም ቦታ ሁሉ ተግባራዊ ሕይወትን በማሳት እያገለገለ ሳለ እንደ እንስሳ ቆዳውን በመግፈፍ ይህም ሳይበቃቸው አንገቱን በመቅላት በአርንያ (Armenia) ምድር የምድር ሕይወቱ አበቃ። አስቀድሞ በሕይወት ሳለ ወዳየው አምላክ ሞቱ የመሄጃው መንገድ በመሆን ሁልጊዜ ሊያየው ወደሚናፍቀው አምላኩ ሄዷል።

ማቴዎስ

ከዚህ ቀደም በማሕበረሰቡ መካከል ተቀባይነት በሌለው ሙስና ብዙ ንብረት ከሚያስገኘው ሥራ ለሕይወት ዘመን አገልግሎት (Life time ministry) የተመረጠ ከቀራጭነት ወደ ሐዋርያነት በመቅረጫ መንበሩ ላይ በነበረበት ጊዜ ለሐዋርያነት የተጠራ ይህንኑ አገልግሎቱን ለመፈጸም በተለያዩ አገሮች በመሄድ በአገልግሎቱ ማብቂያ ላይ ወደ ኢትዮጵያ ግዛት ዘልቆ እያገለገለ ሳለ በዚሁ ምድር ላይ ሰይፍ መሰል በሆነ ቆንጫራ በመታረድ የምድር ሕይወቱ አብቅቶ ለዘለዓለም ከጠራው ጌታ ጋር ሊኖር ወደ ጠራው ጌታው ሄዷል።

ያዕቆብ የይሁዳ

ከሌሎቹ ሁሉ በርከት ባለ ስም በመጠራቱ ይታወቅ የነበረው በሜስፖ ታሚያ የወንጌል መልዕክተኛ ሆኖ እያገለገለ ሳለ በቀስት የምድር ሕይወቱ እስከምታልፍ ድረስ በመወጋትና በመቀጥቀጥ ሕይወቱ ዳግም ለስቃይ ሊዳርግ ወደማይችልበት ሕይወት ውስጥ ተሸጋግሯል።

ስምዖን

በፔሮሺያ ባህረ ሰላጤ አደገኛ ሞትን በሚያስከትል የሕዝብ ዓመጽ አስተባብረው ለክርስቶስና ለወንጌል ቅንኦት (Zeal) የነበረው ስምዖን በተነሳው ዓመጽ ምክንያት በመጋዝ በመሰንጠቅ ለማየት ወደሚጓዝው ጌታ ሙሉ ሕልውና ውስጥ ገብቷል።

ያዕቆብ ትንሹ

የሰማዕትነትን ሞት በመሞቱ የታሪክ ተመራማሪዎች ሁሉ በአንድነት ሲስማሙ የአማሚቱ ሁኔታን በተመለከተ በትክክለኛ መንገድ ያልታወቀ

ሆኖም ግን በኢየሩሳሌም አይበገሬው ትንሹ ያዕቆብ በታላቅ አገልግሎቱ ከትልቅ ማማ ላይ ወደ ታች በመወርወር በድንጋይ ላይ ተፈጥፍጦ እንዲሞት ወሰነው በውሳኔውም መሠረት ወረወሩት። ሆኖም ግን ባሰቡት ቅፅበት ስላልሞተ አካሉን በመጋዝ ትንንሽ አድርገው በመቆራረጥ ተገደለ የሚል ታሪካዊ ፍንጭ የተገኘ ሲሆን የምድር ጊዜያዊ ሕይወቱ በዚህ ሁኔታ የተቋረጠ ቢሆንም ሊቋረጥ ወደማይችለው ወደ አምላኩ የዘለዓለም ሕብረት ውስጥ ገባ።

ይሁዳ

ከተቀሩት ሐዋርያት እኩል ለላቀ አገልግሎት ታድሞ የነበረው ይሁዳ በተለዩ ጊዜያት ውስጥ ለውስጥ ክርስቶስን በማያስከብር ሕይወት ሜዳዊ የሆነ የማስመሰል ኦሮን በመኖር በስተመጨረሻ ደግሞ ክርስቶስን በሰላላ ብር (Silver Cones) አሳልፎ በመስጠቱ ድርጊቱ ትክክል አለመሆኑን በራሱ አውቆ ወደ ዝ ራሱ ሃሳብ በመሄድ ራሱን ሰቅሎ ሞተ።

እጥርጥር

እነዚህ ከላይ በአጭሩ በሰማዕትነት የተመለከትናቸው ደቀመዝሙር ሐዋርያት በምድር በደረሰባቸው የስቃይ ሞት ደማቸው በየቦታው የተዘራ ሲሆን ያለ ዋጋ የቀረ ደም ግን አይደለም። በብዙ እጥፍ በዓለም ዙሪያ ብዙዎችን በደማቸው ያፈሩ ናቸው። ከዚህም የተነሳ የጽድቅንም አክሊል ለመቀበል እናንተ የአባቴ ብሩካን በሚለው ስማቸው ተጠርተው ሽልማትን ሊቀበሉ ተዘጋጅተዋል። ከቤተክርስቲያን አባቶች 160-220 መካከል ብዙ መሰረታዊ በሆኑ የቤተክርስቲያን ጉዳዮች ላይ ብዙ የጻፈ አባት ተርቱሊያን (Tertullian) የአማኝ ቅዱሳን ደም እንደ ዘር ነው ብሎ እንደተናገረው እነኚህ ለዓለም ሁሉ ወንጌል እንዲደርስ ሰማዕት (ምስክር) በመሆን ሁላችን ለክርስቶስ የሚቀርብ ጥሩ መፃዛ ያለው ፍሬ እንድንሆን አድርገውናል ይህም ፍሬአቸውም ለዘለዓለም ይኖራል።

እነዚህን ደቀመዝሙር ሐዋርያትን በተመለከተ ከሰማይ መልዕክቶች መካከል ከትንሣኤው በኋላ ክርስቶስ በእርገቱ ላይ እያለ የጀመርከው የመንግሥት ወንጌል አገልግሎት እንዴት አደረከው ብሎ ላቀረበለት ቃለ መጠይቅ በማስከተልም ደግሞ ሥራው ተጀምሯል እንጂ አላለቀም በሚል ስጋት ደቀመዝሙርቱ ወደ ጓላቸው ወደ ቀደመው ሥራቸው ይመ

ለሳሉ። ልምድና ሙያም አላቸው በማለት ጥቂቶቹንም ስማቸውን በማንሳት በተጨማሪ ደግሞ የቀድሞ ሥራቸውን በማስታወስ ማቴዎስ ወደ ቀራጭነቱ፤ ዲፕሮስ ወደ ዓሳ አጥማጅነቱ ሌሎችም ወደ ቀደመው ተግባራቸው ቢሄዱስ ይሁዳም እኮ ሐዋርያ ተብሎ ተጠረቶ አልነበር እንዴ ጓላ ላይ የማይገባ ነገር በሕይወቱ ላይ አድርጎ የለምን? አሁንም ቢሆን የወንጌሉ ሥራ በጣም ዋጋ የሚያስከፍል ነው እንዴትስ ይችሉታል ሥራው እኮ ከባድ ነው በማለት ለክርስቶስ ላቀረበለት ጥያቄ ኢየሱስ እንዲህ በማለት መልስ ሰጠ።

ከዚህ የተሻለ ሌላ ዕቅድ የለኝም እነዚህ የወንጌልን ሃላፊነት የሰጠኋቸው ሐዋርያት ያላቸው የሕይወት ግለትና መንፈሳዊ ቅናታቸው ሳይቀነስ ደግሞም ሳይበርድ እስከ መጨረሻው ታማኝ ሆነው ይቆማሉ ለታላቁም ተልዕኮ መፈጸም በቀርጠኝነት በጽናትም ይሄዳሉ። እኔን አብ ወደ ዓለም እንደላከኝ እኔም እነሱን ልኬአቸዋለሁኝ። ደግሞም ተልዕኮ አቸውን በትክክለኛው መንገድ ይፈጸማሉ አለ። በደቀመዛሙርቱ ሕይወት እየታመነ። ደግሞም የሚልክላቸውን የመንፈስ ቅዱስ ኃይል በመተማመን እኔ እሳት ልጥል መጣሁ። ይሄ እሳት በምድር ሳለሁ ነዲል ከነደደው ከዚህ እሳት በመለኮስ ደቀመዛሙርቱ የሆኑት በየቦታው ያቀጣጥሉታል አለ።

ደቀመዛሙርቱ የወንጌልን ችቦ በየቦታው በታላቅ ፍጥነት አቀጣጠሉት ሆኖም በእርጥቡ እንጨት እንዲህ ካደረጉ በደረቀ እንጨቶች ላይ የበለጠ ያደርጋሉ ብሎ ክርስቶስ እንደተናገረው፤ የክርስቶስን መከራውንም በመካፈል ታማኝ አድርጎ ለሾማቸው በጽናት በመቆም በአንድ ጊዜ በሁሉ ቦታ ምስክሮች በመሆን የክርስቶስን ወንጌል በማስራጨት ለአሁን ዘመን ሳለነው ሁሉ እንዲደርስ ታማኞች ሆነው እስከ መጨረሻው ድረስ ያሳዩትን ትጋት በማስታወስ ዛሬም የክርስቶስን ስቃይ በመካፈል ያለ ማቋረጥ የሰማዕትነትን ሕይወት በመኖር በቀደሙት የቡድን ሐዋርያት መንገድ እንድንሄድ የሚያስችለው ጸጋው ዛሬም በቂ ስለሆነ ደግሞም አምላካችን ሕያው በመሆኑ ቀድሞውኑ ከጥንት ከፍጥረታችን ጀምሮ ምድርን በሁሉ አቅጣጫ የመንከባከብ ሃላፊነት የተሰጠው ለእኛ ለሰው ልጆች እንደሆነ በመገንዘብ ዛሬም ጌታችን ኢየሱስ ክርስቶስ በምድር የጀመረውን መልካሙን የወንጌል ሥራ ሐዋርያት አድርጎ ለሾማቸው ስራውን እንዲቀጥሉ እነርሱን አምኖ ሃላፊነት እንደሰጣቸው ሁሉ የመጨረሻውን የወንጌል ሥራ የምናጠናቅቀው እኛ ስለሆንን እርሱ ዛሬም

በእኛ ይታመናል። እስከ መጨረሻው ለወንጌሉ ታማኝ በመሆንና በመቁናት እንደ ቀደሙት ሐዋሪያት ሃላፊነታችንን እንወጣ።

ክፍል ሁለት

የአገልግሎት ስጦታዎች መግቢያ (Introduction of Ministerial Gifts)

ድነትን (Salvation) ለማግኘት የመጀመሪያው ደረጃ በክርስቶስ በኩል የተሰጠውን የዘላለም ሕይወት አምኖ መቀበል ነው። ከዚያም በመቀጠል በዳነው ሰው ማንነት ውስጥ የጽድቅ ሕይወት ይጀምራል። ሆኖም ግን ቀጣይ የሆነ ነገር የለውም ማለት ገን አይደለም። ይህን አዲስ ሕይወት የተቀበለው ግለሰብ ስለ መጽኑ የሚመሰክሩ የተለያዩ ማረጋገጫዎች አሉት የምስክርነታቸው ግብ ግን እንድ ዓይነት ነው።

ስለ መጽኑ ለዳነው ሰው ምስክርነትን የሚሰጡ በርከት ያሉ ነጥቦችን ማንሳት ቢቻልም ከብዙዎቹ ጥቂቶቹ የሚከተሉት ናቸው።

1. የውስጥ ምስክርነት

የዳነው ሰው እንደ ጸደቀ ለራሱ የሚመሰክሩለት ብዙ ማረጋገጫዎች አሉት። ከነዚህም የመጀመሪያው በመንፈሱ በኩል የሚያገኘው ምስክርነት ነው። ይህም ከሌሎቹ ሁሉ ቀዳማዊ በመሆን የእግዚአብሔር ልጅ መሆኑን በመንፈስ ቅዱስ አማካኝነት "በመንፈሱ" በኩል የሚሰጠው እርሱም የውስጥ ምስክርነት የሚባለው ነው። ሰው ሲፈጠር የራሱ መንፈስ እንዲኖረው ተደርጎ የተፈጠረ ፍጡር ነው። የራሱ የሆነ አካልና ነፍስ (Soul) እንዳለው ሁሉ የራሱ የሆነም መንፈስ (Spirit) አለው። የሰው መንፈስ የእግዚአ ብሔር መንፈስ ሳይሆን በእግዚአብሔር የተሰራ የሰው መንፈስ በመባል ይታወቃል። የሰው መንፈሱንም ጨምሮ ሁለንተናው ሁሉ የተበጀው ከውድቀት በፊት በራሱ በእግዚአብሔር አማካኝነት ደግሞም ለእርሱ ክብር እንዲጠቀምበት በጥንቃቄ የተሰራ (የተበጀ) እንደሆነ ቅዱስ ቃሉ በግልጽ ይነግረናል። የሰው መንፈስ የመንፈስ ቅዱስ (የእግዚአብሔር) መልእክት የሚተላለፍበት ነው። ሰው መንፈስ ከሆነው ሰማያዊ አባቱ ጋር የሚገናኝበት በተጨማሪ ደግሞ የተለያዩ መልዕክቶች የሚቀበልበትም ነው። ሆኖም ግን "በመንፈሱ" አማካኝነት የሚቀበለው ዋነኛ መልዕክት ግን ስለ መጽኑ ነው።

2. የውጭ ምስክርነት

በእምነት የእግዚአብሔር ልጆች ስንሆን ስለ መጻናችን የሚመሰክሩ የውጭ በመባል የሚጠቀሱ የተለያዩ ምስክርነቶች አሉ። እነዚህ ምስክርነቶች ከግል ሕይወታችን መቀየር የተነሳ በዙሪያችን ያሉ ሰዎች የሚመለከቱት አዳዲስ ነገሮች ናቸው። እነዚህ ሰዎች ቃል በቃል በእግዚአብሔር አማካኝነት ድናችኋል ብለው መናገር ባይችሉም አንድ የተለየ ነገር በሕይወታችሁ ተደርጓል። ምግባራችሁ ሁሉ ተለውጧል። ምን ነካችሁ? ምን አዲስ ነገር ተገኘ? በማለት የሚናገሩት ነው። መንፈሳዊ ነገር የሚገባቸው ከሆኑ መለወጣችንን የሚገልጹበት መንፈሳዊ ቋንቋ ሊኖራቸው ይችላል።

3. የአገልግሎት ምስክርነት

በተጨማሪ የመጻናችንን ምልክት ሆኖ በሚገለጥ ሁኔታ የሚታየው ያዳነንን ጌታ ለማገልገል መፈለጋችን ነው። ለዚህ መልካም ተግባር መነሳሳታችን ብቻ ሳይሆን ተግባራዊ በሆነ መልኩም የምናከናውነው ነው። አገልግሎቱ ጌታ የሰው ልጆችን ለማዳን ያደረገውን ታላቅ ነገር በማሰብ ወይም ውለታውን በማስታወስ ለሌሎች ተግባራዊ በሆነ መንገድ የሚገለጥ ነው። ይህም ሰላዳንከኝ እኔ ደግሞ አቻ የሆነውን ዋጋ አሰጣለሁ ማለት ሳይሆን ጌታ ሰላዳንን ከአሁን በኋላ ለአንተ ነው የምኖረው ብለን ስለ ስራው እርሱን ለማድነቅ በሚታይ መንገድ አክብሮታችንን የምናሳይበትና የምንገልጽበት አንደኛው መንገድ ነው።

እውነተኛ አገልግሎት ከመጻናችን በኋላ ከሚታዩት ምልክቶች መካከል አንደኛው ሲሆን ይሄም ሙሉ ለሙሉ በእግዚአብሔር ጸጋ የተከናወነ በመሆኑ ከዳንበት ጸጋው ውጭ ተለይቶ የሚታይ አይደለም። አገልግሎት እኛ የምናበጀው ደግሞ የምንፈጥረው ሳይሆን ከእግዚአብሔር የሚሰጥ እንደ ተለያዩ የፀጋ ስጦታዎች አንዱ እንደሆነ ግልጽ በሆነ መንገድ በቃሉ ላይ ሲናገር እንደተሰጠንም ጸጋ ልዩ ልዩ ስጦታ አለን ብሎ በመጀመር ከተጠቀሱት ስጦታዎች መካከል አንደኛው አገልግሎት እንደሆነ ይነግረናል።

የአገልግሎት እውነተኛ ፍላጎትንና መሻትን በሰዎች ሕይወት ውስጥ የሚያስቀምጠው ራሱ ጌታ ነው። ብዙውን ጊዜ ግን በቤተክርስቲያን አገልግሎት ውስጥ ከምንሳሳታቸው ነገሮች መካከል በትምህርት ቤት የቀለም አስተማሪ የሆነ ሁሉ በቤተክርስቲያንም አስተማሪ ሆኖ የማስተማር ስጦታ እንዳለው አድርገን እናስባለን። ይሄ ትክክል አለመሆኑን ባለፉት 27 ዓመት የዕድሜ ልክ አገልግሎት (Life time Ministry) በመደጋገም የያሁትና ያረጋገጥኩት ጉዳይ ነው። አንዲት በሙያዊ መምህር የሆነች እህት ሕፃናትን እንድታስተምር ተመድባ በጭራሽ ሊሆንላት አልቻለም። ከዚህም የተነሳ ሁልጊዜም ምን ነካት? በጌታ ቆይታለች ጥሩ ሕይወት አላት ምስክርነቷ መልካም ነው። ታዲያ ምንው እዚህ አገልግሎት ላይ ደከመች በማለት ለብዙ ጊዜ ስንወቅላት ከብዙ ወቅት በኋላ ይህችን እህት ማነጋገር ያስፈልጋል ተብሎ ስናነጋግራት በታላቅ ትህትና የተናገረችው እኔ እናንተን ፈርቼ ነው እንጂ ምንም ሽክመና ስጦታው የለኝም በሙያዊ አስተማሪ ስለሆንኩኝ እዚህም ማስተማር እንደምችል አስባችሁ ነው የመደባችሁኝ። ይህ ግን እውነት አይደለም የእኔ ስጦታዬ ሌላ ነው በማለት እውነቱን ነገረችን የእኔ ሽክም ብላ በገለፀችልን አገልግሎት ስናስማራት ግን ፍሬአማ ሆነች ይህን እንደ ምሳሌ አነሳሁት እንጂ በዚህ መልኩ ብዙ ማለት ይቻላል። በዓለማዊው ዓለም (Secular World) አስተዳዳሪ አስተማሪ እና ሌላም ሙያ ያለው ሁሉ በቤተክርስቲያን ውስጥም ሌላ ቦታ እንደተሳካላቸው ይሳካላቸዋል ማለት ሁልጊዜ ልክ አይደለም። ሆኖም ግን በሌላው ቦታ የሂሳብ ባለሙያ የሆነ ክርስቲያን በቤተክርስቲያን ውስጥ በሂሳብ አያያዝ ዙሪያ ትልቅ አስተዋጽኦ ያበረክታል። እንደዚሁም መሃንዲሱም በሕንፃ ግንባታ ሊመራን የተገባ ነው፤ ሐኪሙ ከጤና ጉዳዮች ጋር ተያያዥነት ባላቸው ጉዳዮች ግንባር ቀደም መሆን አለበት። እነዚህ የተለያዩ ሙያ ያላቸው ወገኖች እንደ እግዚአብሔር ስጦታ መጠን መንፈሳዊ የአገልግሎት ስጦታ ሊሰጣቸው ስለሚችልም አንተ በሌላ ሙያ ነው ስልጠናህ። ስለዚህ በቤተክርስቲያን ምን አገባህ ልንላቸው ግን ከቶ አንችልም። በመጽሐፍ ቅዱሳችን በተለየ ሁኔታ ተገልጸው የምናያቸው አምስቱ የአገልግሎት ስጦታዎች (Ministerial Gifts) በአንድ ላይ በቅደም ተከተል ተሰብስበው የምናያቸው በኤፌሶን መልዕክት ላይ

ነው። ሆኖም በሌሎች ክፍሎች ውስጥ ተጽፈው የምናገኛቸው በሌላ ዓይነት መንገድ። የአገልግሎት ስጦታዎች ተብለው የመጠራታቸው እንደኛው ለቤተክርስቲያን ተለይተው የተሰጡ መሆናቸውን ለማመልከትም ጭምር ነው። ቤተክርስቲያን በሰዎች በጎ ፈቃድ ላይ የተመሰረተች ደግሞም የእነርሱ የድካማቸው፣ የእውቀታቸው፣ የአገልግሎታቸው፣ እና የሌላም ክህሎቶቻቸው ውጤት አይደለችም። ቤተክርስቲያን በእግዚአብሔር አምላካችን ሉአላዊነት ክርስቶስ ራሷ የሆነባት በአካል የተመሰለች ተቋም ነች። መሥራቷም እርሱ ነው። ጳውሎስ በመልዕክቶቹ ቤተክርስቲያን የእግዚአብሔር እንደሆነች በመደጋገም መስክሯል። ይህም ብቻ ሳይሆን የሚሰራው ፈቃዱንም የሚያከናውነው በአካሏ ውስጥ ያሉትን ብልቶች (Members) በመጠቀም ለእነርሱም የተለያዩ ስጦታዎችንም ጭምር በመስጠት ነው። በዋናነት የተጠቀሱት የአገልግሎት ስጦታዎች ሐዋርያት፣ ነብያት፣ ወንጌልን ሰባኪዎች፣ እረኞችና አስተማሪዎች ናቸው። ስጦታዎቹም የተሰጡት ለእግዚአብሔር ቤተክርስቲያን ነው።

ከላይ የተጠቀሱት ስጦታዎች ከሚመሰሉበት ምሳሌዎች መካከል በአንድ ቤት ውስጥ ከአንድ ወላጅ የተገኙትን ዓይነት ልጆች ናቸው። በቤተሰብ ውስጥ ልጆቹ የዕድሜ የተከለ ሰውነት እና ሌሎች የተለያዩ ልዩነቶች ቢኖራቸውም ሁላቸው ግን በእኩልነት የወላጆቻቸው እንደሆኑ ሁሉ፤ እነዚህም ስጦታዎች አሰራራቸውና ቦታቸው የተለያዩ ሆነው ቢገለጡም ምንጫቸው ግን አንድ ነው። በሌላ ሁኔታ ደግሞ አንዱ ስጦታ ከሌላኛው የተሻለ በዕድገት የሚደረስበት ዓይነት ከቶ አይደለም። በተለያዩ የሥራ ቦታዎች በጽዳት ጀምሮ ከዚያ በኋላ በዕድገት ወደ ከፍተኛው እርከን ትደርስበታለህ እንደሚባለው ሁኔታ አይደለም። ስጦታዎቹ በራሳቸው ሙሉ ደግሞም የከበሩ ናቸው። ተልዕኮአቸውም የክርስቶስን አካል ማገልገል እንጂ አንዳንዶች ባለማወቅ እንደሚያስቡት በወንጌላዊነት ወይም በመጋቢነት ጀምሮ ከዚያ በኋላ ወደ ሐዋርያ ደግሞም ወደ ተቀሩት በዕድገት ትሽጋገራለህ ብለው እንደሚያስቡት ተደርጎ አይደለም የተሰጠው። በእንደዚህም ዓይነት ሁኔታ ከቶ አልተጻፈም። የተለያዩ የአገልግሎት ስጦታዎችን ተቀብለው የሚያገለግሉ ለእግዚአብሔር ፈቃድ የተሰጡ እንጂ የተቀጠሩ አይደሉም። ከመቀጠር ይልቅ የእርሱን ፈቃድ ለማድረግ መስጠት ይበልጣልና።

በማንኛውም ቦታና ጊዜ ተሰማርተው ማገልገል የሚገባቸው ነው እንጂ ለተወሰኑ አካባቢዎች ብቻ የተፈቀዱም አይደሉም። ይህ ሃሳብ ምን ማለት እንደሆነ በእያንዳንዱ ስጦታ ርዕሰ ጉዳይ ላይ በዝርዝር በቦታቸው እንመለከታቸዋለን።


በተጨማሪ እነዚህን የአገልግሎት ስጦታዎች የተቀበሉ ሰዎች ትልቁ መለያቸው ስማቸው ሳይሆን ፍሬያቸው (ሥራቸው) ሊሆን ይገባል። ይሄ ፍሬ ሌላው ከውጪ በማየት በአብዛኛው የሚመሰክረው እንጂ ባለስጦታው ብቻ በራሱ የሚያሳየውና የሚናገረው ነገር ብቻ አይደለም። የማንኛውም መብል ፍሬ መልካምነቱን የሚመሰክሩት የቀመሱ ሰዎች እንጂ በቅርንጫፍ ላይ መታየቱ ብቻ በቂ አይደለም። የተከሉ ቅርንጫፍ ፍሬውን ማሳየት እንጂ ስለ ጣዕሙ ተናጋሪው ሌላው ማለትም የቀመሰው ነው። ዛሬም በመንፈሳዊ አገልግሎት ፍሬውን ማሳየት የአገልጋዩ ጉዳይ ቢሆንም ስለ ፍሬው መስካሪዎች ደግሞ በዙሪያው ያሉ ፍሬውን ቀምሰው ያዩ ሰዎች ሊሆኑ ይገባቸዋል። የአገልግሎት ስጦታዎች በቡድንና በብዙ ቁጥር መጻፋቸው የተለያዩ ነገሮችን አመልካቾች ሲሆኑ በጥቂቱ ግን ሁለት ዋና ዋና ጉዳዮችን ያሳዩናል። እነርሱም የመጀመሪያው አገልግሎቱ ለረጅም ጊዜ ክርስቶስ እስከሚመጣ ድረስ የሚቀጥል መሆኑን በተለያዩ ጊዜያትና ዘመናት ብዙ ሰዎች በዚህ አገልግሎት ውስጥ እንደነበሩና ደግሞም እንደሰሩ ጭምር የሚያሳይ ነው።

ሁለተኛው ደግሞ አገልግሎቱ በቡድን (Team) በመሆን የሚሰሩ መሆናቸውን የሚያመለክት ነው። አገልግሎት በአንድ ብቸኛ ደግሞም ዋነኛ ፈላጭ ቆራጭ ለብቻው በመሆን ውሳኔ የሚሰጥ አንድ ብቸኛ ሰው እንዳልሆነ ክፍሉ በግልጽ ይነግረናል። ይልቁንም በቡድን ደግሞም በጋራ በምክክር የሚሰሩ አገልግሎቶችና አገልጋዮችም ናቸው።

በአዲስ ኪዳን ተገቢ እና ጤናማ የሆነው አሰራር በድናዊ አገልግሎት (Team Ministerial Duty) እንደሆነ ቃሉ በቅድሚያ ይነግረናል። እያንዳንዱ የአገልግሎት ስጦታዎች በመቀናጀት አካሉን ሊያገለግሉ ይገባቸዋል። ይህም እንዲሆን ለአገልግሎቱ የተሰጡ ደግሞም የተጠሩ አገልጋዮች ሊኖሩ የተገባ ነው።

የዚህን ጊዜ ቤተክርስቲያን እውነተኛና ሙሉ አገልግሎት እየሰጠች መሆኑን በግልጽ መታወቅ ይጀምራል። አጥቢያ ቤተክርስቲያናት ለመድሃኒትና ለምልክት ወይም ሽመናል ለማለት ብቻ ሳይሆን ከዚህ በበለጠ ሁኔታ ቃሉ የሚለውን በቀጥታ በሙሉነት አገልግሎቱና አገልጋዮቹም ተግባራዊ ሊሆኑ ይገባል። ለምሳሌ አንድ ብቸኛ ፈላጭ ቆራጭ መጋቢ በብዙ ሺህ ለሚቆጠሩ መንጋዎች (አባሎች) ሊሆን አይገባም። የአዲስ ኪዳን የመጋቢነት አገልግሎት ቡድናዊ (Team pastoral Leadership) ሲሆን የተቀሩትም በዚህ ይዘት (Pattern) ሊተገበሩ ይገባቸዋል።

አገልግሎት ከእግዚአብሔር ጋር ብቻ ሳይሆን ከሰዎችም ሕይወት ጋር የተቆራኘ መሆኑንም በማሰብ በዚህ ክፍል ሁለት ውስጥ ግልጽ በሆነ መንገድ በቃሉ ላይ የተጻፉትን የአገልግሎት ስጦታዎች በቅደም ተከተላቸው ቅድሚያ ቃሉን መሰረት በማድረግ የምንመለከታቸው ሐዋርያት፣ ነብያት፣ ወንጌል ሰባ ኪዳን፣ እረኞችና አስተማሪዎች ናቸው።



አስረጂ (Illumination)

የአገልግሎት ስጦታዎች (Ministerial Gifts) ተብለው በአዲስ ኪዳን የተዘረዘሩት ዋና ዓላማቸው ቅዱሳንን ለአገልግሎት ማዘጋጀት ሲሆን፤ የክርስቶስን አካል (የቤተክርስቲያን) በመገንባት ፍጹማን ይሆኑ ዘንድ ትዕዛዛዊ በሆነ መንገድ የተደነገጉ ደግሞም በቋሚነት የእርሱ አካል የሆነችው ቤተክርስቲያን በምድር ላይ እስካለች ድረስ የተሰጡ እነዚህ ስጦታዎች ሐዋርያት፣ ነቢያት፣ ወንጌል ሰባኪዎች፣ እረኞችና አስተማሪዎች ናቸው።

አምስቱ የአገልግሎት ስጦታዎች መሰረታዊ ደግሞም በቡድን ተያይዘው ስለሚሰጡት አገልግሎት ለማሰራዳት የተለያዩ ምሳሌያዊ መግለጫዎችን የተለያዩ ሰዎች ተጠቅመዋል። ከብዙዎቹ አስረጂዎች መካከል እንደ ጥሩ ተምሳሌት ሆኖ በብዙዎች ዘንድ ዓይነተኛ ገላጭ ነው ተብሎ በሰፋት ተቀባይነት ያገኘው አስረጂ በሰው እጅ ላይ ባሉ አምስት ጣቶች ተመስለው የተብራሩት ናቸው። ስለ እያንዳንዳቸው ስጦታዎች በዝርዝር አገልግሎታቸውንና ትርጉማቸውን በቀጣይነት የምንመለከት ሲሆን በዚህ ክፍል ላይ ግን የአገልግሎት ስጦታዎች የተባሉት ዋና ዋና የሆኑትን ድርጊታቸውን አምስቱን የሰው ጣቶች አስረጂ (ተምሳሌት) በማድረግ እንመለከታለን።

ሐዋርያት

አውራ ጣት የሐዋርያነትን አገልግሎት በምሳሌነት የሚያሰራጽ ሲሆን፤ አውራ ጣታችን የተቀሩትን አራቱን ጣቶች ያለ ምንም ችግር ሊነካ የሚችል ብቸኛ ጣት ነው። በተጨማሪም ሁሉንም በአንድ ላይ ማሰር የሚችል በመሆኑ የሐዋርያነት አገልግሎት ሌሎችን አገልግሎቶች በማስተባበር አብሮ ሲሰራ የሚችል አገልግሎት በመሆኑ ያለ ገደብ/ክልል/ በተለያዩ ቦታዎች በመዘዋወር ተጓዳኝ የሆኑ አገልግሎቶችን የሚሰጥ ነው።

ነቢያት

ነቢያት በአመልካቹ ጣት ይመሰላል። ምክንያቱም ብዙውን ጊዜ አንድን ነገር ለማሳየት /ለመጠቀም/ ብዙውን ጊዜ የምንጠቀምበት ጣታችን ነው። የነቢያት ስጦታም የተደበቀን በመግለጥና በቅባት (Revelation and Anointing) ውስጥ በመሆን በክርስቶስ አካል ውስጥ ትክክለኛውን መንገድ በማሳየት በቤተክርስቲያንና እንዲሁም በውጪ ያሉትን ሰዎች ሁሉ ያለ ልዩነት የሚያገለግል አገልግሎት ነው።

ወንጌል ሰባኪዎች /ወንጌላዊያን/

መካከለኛው ጣታችን ከሌሎቹ ጣቶቻችንን ድርድር ውስጥ በታው መሃል (Center) ሲሆን ደግሞም ከሁሉም ከፍ ብሎ ያለ ነው። ሌሎች የአገልግሎት ስጦታዎች ሊገኙ የቻሉበት የመጀመሪያ መነሻው ስብከት ወንጌል (Evangelism) በመሆኑ በክርስቶስ አካል ውስጥ ከፍ ብሎ መታየት ያለበት ከፍተኛው ደግሞም ታላቁ ተልዕኮ (Great Commission) ተብሎ የተሰየመው የድነት ወንጌልን በመስበክ ነው። ይሄ አገልግሎት በምንም ሁኔታ ሳይወሰን ማለትም የቀለም፣ የጾታ፣ የኑሮና በመሳሰሉት ነገሮች ላይ ልዩነት ባለማድረግ በምድር ዙሪያ ሁሉ በመንቀሳቀስ በጊዜውም አለጊዜውም በሁሉ ቦታ በቅድሚያ መተግበር ደግሞም መቋረጥ የሌለበት አገልግሎት ነው።

እረኞች

የቀለበት ጣት (Ring Finger) ተብሎ የሚጠራው ጣት በስፋት በማንኛውም አገርና ባሕል የጋብቻ ማረጋገጫ ቀለበት የሚደረግበት ቦታ ነው። እረኞችም በዚህኛው ጣት ይመሰላሉ። "እረኞች የሚያገለግሉ ግሉላቸውን ማሕበረ ምዕመናን ያገቡ ናቸው ይባላል" በጋብቻ ሕይወት ባልና ሚስት አብረው መኖር እንዳለባቸው ሁሉ እረኛ ያለ ማቋረጥ ከመንጋው ማለትም ጌታ እንዲያገለግላቸው ሃላፊነትና አደራ ከሰጠው ሕዝብ ጋር በቅርብ አብሮ መሆን አለበት። ሐዋርያት፣ ወንጌላውያን አስተማሪዎችና ነቢያት በአመዛኙ በየቦታው እየተዘዋወሩ የሚያገለግሉ ናቸው። እረኛ ግን ከአጥቢያው ማሕበረ ምዕመናን ጋር አብሮ ሲሆን ይገባዋል። በጋብቻ ባልና ሚስት አብረው ለመሆን የመተሳሰራቸው መገለጫ ከሆኑት ነገሮች መካከል ቀለበት መለዋወጥ አንደኛው ምልክት በመሆኑ እረኞችም

ከማሕበሩ ምዕመናኑ ጋር ያለውን ትስስር ማሳያውና መገለጫው አብሮ በመሆን የሚሰጠው የመሪ እረኝነት አገልግሎት ነው።

አስተማሪዎች

ትንሿ ጣታችን ከሁሉ ጣታችን በሁሉ ነገር ያነሰች ስትሆን የአስተማሪዎች አሰራሪ ጣት በመባል ትታወቃለች። ማንኛውም ትምህርት እውቀት የሚሆነውን የተለያዩ ትንንሽ ትምህርቶች በመደራረባቸው ነው። በክርስቶስ አካል ውስጥ እጅግ በጣም አስፈላጊ የሆነ አገልግሎቶች ማስተማር ስለሆነ በመንፈሳዊ ሕይወታችን እንድናድግ ደግሞም ለተለያዩ አገልግሎቶች የሚያበቃ አገልግሎት አስተማሪነት ነው።

የክርስቶስ አካል ከልደቷ አንስቶ ጌታ እስከሚወስዳት ድረስ በምድር የውጪና የውስጥ ስደት አለባት። ከዚህ በፊት በዚህ አልፋለች። አሁንም ድረስ እያለፈች ነው። የውስጡ ስደት ተብለው የሚጠሩ ብዙ ነገሮች ናቸው። ከእነዚህ መካከል አንደኛው የሐሰት ትምህርት ነው። የቤተክርስቲያን ተቀዳሚ ዓላማ የተለያዩ የሐሰት ትምህርቶችን ማስተዋወቅ ሳይሆን ከዚህ ይልቅ ግን በትንሽ በትንሹ (ደረጃ በደረጃ) የቃሉን እውነት በማስተማር እግረ መንገዳችንን ሕዝቡን ከስህተት ትምህርት እውነትን በማስተማር ከሐሰት ትምህርት በዋናነት ማዳኛው መንገድ ትምህርት ነው።

ከተቀሩት ጣቶቻችን ይልቅ ጆሮ ኩካችንን በቀላሉ ለማስወገድ ጆሮአችን ውስጥ በቀላሉ ዘልቆ በመግባት ማጽዳት የሚችለው ትንሹ ጣታችን እንደሆነ ሁሉ ወደ ሰዎች ሕይወት ዘልቀን መግባት የምንችልበት ዋነኛው መንገድም ማስተማር ነው። ደካሞች የሚመስሉ የአካል ብልቶች ይልቁንም የሚያስፈልጉ ናቸው ተብሎ እንደ ተጻፈ።

አንዱ ጣት ከሌላው ጣት ጋር በመያያዝና በመተባበር ለአንድ ዓላማ በጋራ እንደሚሰሩ ሁሉ እነዚህም አምስቱ የአገልግሎት ስጦታዎች በሕብረት በተያያዘ ሁኔታ በክርስቶስ አካል ውስጥ የሚሰሩ የአገልግሎት ስጦታዎች ናቸው።

መሥራች (Apostel)



በአዲስ ኪዳን ከሰማንያ ሰባት ጊዜ ባላነሰ በነጠላ እንደዚሁም ደግሞ በብዙ ቁጥር የተጠቀሰ ሆኖ ሳለ ትኩረት ያልተሰጠው እንደ አለፈ ታሪክ ብቻ ተደርጎ የሚታሰብ የአገልግሎት ስጦታ ሆኗል። ሆኖም ግን ለክርስቶስ ቤተክርስቲያን ከተሰጡት ስጦታዎች መካከል አንደኛው ደግሞም ዋነኛውም ጭምር እንደሆነ ግን መጽሐፍ ቅዱስ በግልጽ ይነግረናል።

የሐዋርያነት አገልግሎት ለትምህርታችን ለተምሳሌት የተሰጠን ብቻ ሳይሆን አሁንም የክርስቶስ አካል የሆነችው ቤተክርስቲያን በምድር ላይ እያገለገለች ባለችበት ወቅት ተግባራዊ ማድረግ ከሚገቡን ስጦታዎች መካከል አንዱ ይሄ አገልግሎት ሆኖ ሳለ በአመዛኙ ግን እየተደረገ ያለው ተቃራኒውን እንደሆነ የአደባባይ ምስጢር ነው። ይህንን እውነት ለመተግበር ብቻ ሳይሆን ለማስተማርና እውነቱንም እንኳን ለማሳየት በጣም የምንፈራው ከነካቸሁት ውርድ ከራስ እንደ ተባለ ዓይነት ነገር የሽሽነው እንደሆነ ምስክሮቹ ሁላችንም ነን። በተጨማሪም ደግሞ ከሌሎች ጉዳዮች ጋር እያምታታነው ደግሞም ሽፋፍነን የምናልፈው ጉዳይ በመሆኑ ለብዙ አላስፈላጊ ነገሮችም ተዳርገናል። ይህም ብቻ ሳይሆን በሐዋርያት አገልግሎት በኩል ያለው በረከትም ቀርቶብናል። በምትኩ ደግሞ ይህን ስጦታ አግባብ በሌለው መንገድ እንዲከናወን አስተዋጽኦም በማድረጋችን ተጠያቂዎችም ያደርገናል።

ሐዋርያ የሚለው የቃሉ ትርጉም በጥቅሉ ለአንድ ዓላማ የተላከ ማለት ነው። በምንጠቀምባቸው የተለያዩ ቋንቋዎች ውስጥ ለየት ያለ አገላለጥ ቢኖረውም እንኳን በሁሉ ዘንድ ግን የትርጉሙ ይዘት ተመሳሳይ ሊሆን ይገባል። የአዲስ ኪዳን መጽሐፍቶች አብዛኞቹ በግሪክ ቋንቋ የተጻፉ ስለሆነ ሐዋርያት ወይም ሐዋርያ ለሚለው ቃል መሰረታዊ ደግሞም ትክክለኛውን ትርጉም ልናገኝ የምንችለው ከዚሁ ቋንቋ ነው።

ሐዋርያ የሚለው ቃል በግሪክ አፖስቶሎስ (Apostolos) ይባላል ይህ ቃል በውስጡ የተለያዩ ንዑስ ሃሳቦችን የያዘ ሲሆን እርሱም ፤አፖ (Apo) "ከ" (From) ማለት ሲሆን ስትሎስ (Stolos) የሚለው ሐረግ ደግሞ ስቲሎ (Stello) ከሚለው ቃል የመጣ ሲሆን ትርጉሙም ያላኩት (I send) ማለት ነው። ስለዚህ አጠቃላይ የሆነው ትርጉም አንድን ሰው ለአንድ ሃላፊነት ተወክሎ ለሌላው የተላከ ማለት ነው።

በዚህ ትርጉም መሠረት ወካዩ ጌታ ኢየሱስ ሲሆን ውክልናቸውን የተቀበሉት ደግሞ የሐዋርያነት ጥሪ ያላቸው ሰዎች ናቸው። የተወከሉበትም መነሻ ሥፍራቸው በቃሉ ላይ ጌታ የእኔ ተቋም (Institute) ብሎ ከሚጠራቸው ሦስቱ ተቋማት መካከል አንደኛው በሆነችው በቤተክርስቲያን ውስጥ በእርሷ በኩል ወደ ሌላ ስፍራ የሚላኩ ናቸው።

ሐዋርያት እነማን ናቸው?

ከላይ በመግቢያው ላይ እንደተመለከትነው በተለያዩ ዓይነት አቀራረብ የአዲስ ኪዳን መጽሐፍት ስለ ሐዋርያት ማንነት በብዛት ደግሞም ግልጽ በሆነ መንገድ በበቂ ተጽፏል። ለአብነት ያህል ከብዙ በጥቂቱ በሮሜ፤ በአንደኛ ቆንጮንቶስ፤ በኤፌሶንና በገላቲያ መጽሐፍት ላይ ያለውን ለመነሻነት ቅድሚያ ሰጥቶ መመልከቱ በቂ ማስረጃ ነው።

ስለ ሐዋርያት ማንነት ለማወቅና ለመረዳት የመጀመሪያው መነሻችን መጽሐፍ ቅዱስ ሲሆን ስለ ማንነታቸውም በግልጽ ከቃሉ የበለጠ የሚያሳውቀን ነገር የለም። በመቀጠልም ደግሞ በተለያዩ ጊዜያቶች በታሪክም ተግባራዊ በሆነ ሁኔታ የታዩና ምስክርነታቸውም አሁንም ድረስ በተለያዩ መጽሐፍቶች ተጽፎ የምናነበው ጉዳይ ሲሆን በበለጠ ለመረዳት ግን የሚነገረውን ምስክርነቶች ማንበብ ብቻ በቂ ስላልሆነ አስቀድሞ አገልግሎቱ አሁንም እንዳለ በማመን እንደገናም ደግሞ በአሁኑ ጊዜ ለማንነታቸው እውቅና በመስጠት ተግባራዊ ማድረግ የበለጠ ይጠበቅብናል።

መጽሐፍ ቅዱስ ስለ ሐዋርያት ማንነት ሲነገረን በቅደም ተከተል አድርጎ ያስቀምጣቸዋል። እነርሱም፡-

- ሀ. አሥራ ሁለቱ የበጉ ሐዋርያት፤
- ለ. የቤተክርስቲያን ሐዋርያት፤
- ሐ. አሁን ባለንበት ዘመን ስለሚኖሩ፤

ሀ. አሥራ ሁለቱ የበጉ ሐዋርያት፤

አሥራ ሁለቱ የበጉ ሐዋርያት በአዲስ ኪዳን በተናጠለ እንዲሁም ደግሞ በተጨማሪ በምስሰለ ወንጌል እና በሐዋርያት ሥራ ላይ ሙሉ ስማቸው ተዘርዝሮ የምናገኛቸው ናቸው። የቅደም ተከተላቸው አቀማመጥን በተመለከተ የተለያዩ ሁኔታ ሲኖራቸው ሙሉ ስማቸው በተጻፈበት ቦታ ሁሉን እንደ አድርጎ የሚያመለክታቸው የጴጥሮስ ስም በሁሉም ክፍል ላይ በመጀመሪያ መጠራቱና መጻፍ ነው።

እነዚህ አሥራ ሁለቱ የበጉ ሐዋርያት ተብለው የተሰየሙት አስቀድመው የክርስቶስ ደቀመዛሙርት የሚል መጠሪያ ስም ነበራቸው። በስተመጨረሻ ላይ ደግሞ በክርስቶስ አማካኝነት ሐዋርያት ተብለው የተሾሙ ናቸው። በአገልግሎታቸው ጅማሪ ላይ ቤተክርስቲያን በሚታይ (Organizational) መንገድ ከመዋቀሯ በፊት ለዚህ አገልግሎት በመለየት ተሰይመው ማገልገል የጀመሩ ሲሆን፤ የተለያዩ የአገልግሎት ቦታዎች (Part) ነበራቸው። በአገልግሎታቸው የነበራቸው ጥሪ ድንበር ዘለል (Cross Cultural) አገልግሎት በመሆኑ አሥራ ሁለቱ የበጉ ሐዋርያት በተለያዩ ስፍራዎች ከተጠሩበት ዕለት አንስቶ እስከ መጨረሻው ድረስ በተለያዩ ሁኔታዎች ደግሞም ቦታዎች አገልግሎት ይሰጡ እንደ ነበር በዝርዝር ሳይሆን ጥቂቶቹ በጥቅሉ እንደሚከተለው ቀርቧል።

ቁጥር	የሰማቸው ዝርዝር	የአገልግሎት ቦታዎች (Ministry Field)
1	ኢትዮጵያ / በምያን ኪሩ/	በይሁዳ ሕዝብ መካከል
2	ትግራይ ያዕቆብ / ለአልፍተኛ ልጅ/	በሰፔንያ በብሪታኒያ/አገልግሎት/
3	ትልቅ የያዕቆብ / ለዘብረዳህ ልጅ/	በመስቀልት ሕይወት እስከላለበት ቀን ድረስ በተመለሰበት አካባቢ
4	የሐንሰ	በትንሿ አባይ
5	ማቴዎስ / ለ፪/	በሰፔን እና በምሥራቅ አፍሪካ አካባቢ
6	ታዲያስ / ለብድተኛ የያዕቆብ ይሁዳ/	ሶሪያ
7	ቶማስ	በአገልግሎት
8	ፊልጶስ	በፍርዲያ/ቀርቦ
9	ስምያን	በደቡብ ምሥራቅ ፓሰፊክ
10	በርተሎሜዎስ	አርማንያ/ኢራን/
11	አንድሪያስ	ግሪክ
12	ይሁዳ / ለሳልፎ የሰጠው/	በገዛ እጁ ራሱን እስከገደለበት ድረስ በኖረበት አካባቢ

ቀደም ብለን የተመለከትናቸው የበጉ ሐዋርያት የእረኝነትን አገልግሎት አግምረው ይሰጡ ነበር። ይህ ማለት ግን የመጋቢያውያንን (Pastoral) አገልግሎት የሚሰጡ ሁሉ ሐዋርያቶች ናቸው ማለት ግን አይደለም። በሌላ መልኩ ደግሞ በይሁዳ ምትክ የተመረጠው ማቴዎስ ከምርጫው በኋላ ስለተሰጠው አገልግሎት በቃሉ ላይ የተጻፈ ግልጽ የሆነ ነገር ባይኖርም በአንዳንድ ጽሑፎች ላይ ግን በተገኘው መረጃ እስከ ዕለተ ሞቱ ድረስ በይሁዳና በቆጶራቂያ አካባቢዎች በታማኝነት ሲያገለግል መቆየቱን እነዚህ የታሪክ ምንጮች በተለያየ ሁኔታ የተረጋገጠውን እውነት ዘግቦታል። ሌላው የተለየ አመለካከት ደግሞ ጳውሎስ ከአሥራ ሁለቱ የበጉ ሐዋርያት መካከል አንዱ ሲሆን ይገባል በማለት የማቴዎስን ምርጫ ከመንፈስ ቅዱስ መውረድ በፊት በችካ የተደረገ ነው በማለት የተጻፈ በርካታ ማስረጃዎች አሁንም ድረስ ይነበባሉ። በዚህ ጽሑፍ ላይ ግን ይህንን አመለካከት የምንመለከተው አይሆንም ጌታ ፈቃዱ ቢሆን ጳውሎስ ማነው በሚል በዚህኛው ላይሆን በሌላ ጽሑፍ ላይ ብቻውን የምንመለከተው ጉዳይ ይሆናል።

፩. የቤተክርስቲያን ሐዋርያት

ስለ ቤተክርስቲያን ሐዋርያት ስንመለከት ከመጀመሪያዎቹ ቀደምትነት (Original) ካላቸው የበጉ ሐዋርያት ለየት የሚያደርጋቸው ብዙ ነገሮች እንዳሉ የታወቀ ጉዳይ ነው። ከእነዚህም መካከል አንዱ ኢየሱስ በአካል በምድር ላይ በነበረበት ጊዜ በቀጥታ በእርሱ የተመረጡ አለመሆናቸው መሰረታዊ የሆነው ልዩነታቸው ነው። ሆኖም ግን ሐዋርያት ተብለው እንደተጠሩ ደግሞም እንዳገለገሉም የአዲስ ኪዳን መጽሐፍት በተጨማሪ ደግሞ የቤተክርስቲያን ታሪክ በግልጽ ይነግረናል።

በአዲስ ኪዳን መጽሐፍት ላይ ከሃያ ሁለት ጊዜ በላይ ሰዎች በሐዋርያት ስም ተጠርተዋል። ስለ እነዚህ ሰዎች በተለየ ሁኔታ በሐዋርያት ሥራ መጽሐፍ ላይ የተጻፈ ሲሆን በሌሎች የአዲስ ኪዳን መጽሐፍቶች ውስጥም ተጠቅሰው እናገኛቸዋለን። ለአብነት ያህል ስለ ቤተክርስቲያን ሐዋርያት ቃሉን መሠረትና አስረጃ በማድረግ ጭምር የተጻፉትን እውነቶች ስንመለከት ከነበረን ባህላዊና ልማዳዊ (Tradditional) አመለካከቶች ቃሉን የበላይ ምስክር እድርገን በመቀበል ነው። በሐዋርያት ሥራ ውስጥ የቤተክርስቲያን አገልግሎት እየሰፋ በሄደበት ጊዜ ሰማቸው ያልተጠቀሱ ሰዎች የከተማው ሕዝብ በተከፋፈለበት ወቅት ግማሾቹ ከሐዋርያት ጋር እንደ ነበሩ ሲናገር፤ በርናባስ እንደዚሁም ደግሞ ጳውሎስ በእኩልነት ሐዋርያት ተብለው እንደተጠሩ ግልጽ በሆነ ሁኔታ ተጽፎ እንመለከታለን። አገልግሎታቸውም በመጀመሪያው ክፍለ ዘመን ማለትም የበጉ ሐዋርያ ተብለው ከሚጠሩት ጋር እንደ ነበር የታወቀ ነው። ሆኖም ግን ከላይ እንደተመለከትነው ከእነርሱ የሚለዩባቸው ነገሮች ነበሩ። ዛሬም ካሉት ጋር ይለያሉ። ይህ ማለት ግን ሐዋርያት አይደሉም ማለት ግን አይደለም።

የጌታ ወንድም እየተባለ የሚጠራው ያዕቆብ ጳውሎስ ለገላቲያ ሰዎች በጻፈው መልዕክቱ ላይ ሐዋርያ ብሎ ጠርቶታል። በሐዋርያት መካከል ስመ ጥር በመባል ይጠሩ የነበሩት ጳውሎስን በክርስትና ሕይወቱ የሚቀደሙት የሥጋ ዘመዶቹ ይሁኑ ወይም መንፈሳዊ ዝምድና ያላቸው አንዲራጅቅንና ዩልያን ተብለው የተጠሩ በመጀመሪያው ክፍለ ዘመን የነበሩ ሐዋርያት መሆናቸውን ቅዱስ ቅሉ ያረጋግጣልናል። አፍሮዲጡ ተብሎ ይጠራ የነበረው ተወዳጁ አገልጋይ መልዕክተኛ (Apostel) እንደ ነበር በፊልጶስዮስ ላይ ተጽፏል። መጽሐፉ በተጻፈበት የመጀመሪያው ቅጂ በሆነው ቋንቋ ማለትም በግሪኩ ቃል ስንመለከተው

ሐዋርያ ተብሎ የተጻፈ ሲሆን በእንግሊዘኛው ትርጉም ላይ ይህንኑ ሁኔታ ያረጋግጣልናል። ለተሰሉንቄ ሰዎች በተጻፈው መልዕክት ላይ ሐዋርያው ጳውሎስ እርሱንም ጨምሮ ከእርሱ ጋር በአገልግሎት አብረውት እጋር የነበሩትን ሲላስ /ስልዋኖስ/ ደግሞም ጢሞቴዎስ የክርስቶስ ሐዋርያ መሆናቸውን ይናገራል። እንደዚሁም ደግሞ በመጀመሪያዎቹ ክፍለ ዘመን ሐዋርያት ተብለው ስለተጠሩት በስተመጨረሻም ላይ የምንመለከተው ማስረጃችን በቆሮንቶስ መጽሐፍ ላይ ስለ ቲቶና ወንድሞችን የሚጠይቅ ማንም ቢኖር አብረውኝ የሚሰሩ የቤተክርስቲያን መልዕክተኛ ናቸው ብሎ የሚናገረው ከግሪኩ ቃል ጋር አቻ በሆነ ሁኔታ በእንግሊዘኛው ትርጉም ላይ መልዕክተኞች የሚለውን ቃል እንደገና ሐዋርያት (Aposteles) ናቸው በማለት ቃል በቃል በግልጽ ተጽፎ እናነባለን። በዚሁ ክፍል ላይ ወንድሞች በሚል በጥቅሉ የተጠቀሱ ሌሎች ብዙ ሰማቸው ያልተጻፈ በዚያን ወቅት የቤተክርስቲያን ሐዋርያት (Aposteles of the Church) ተብለው መጠቀሳቸው ልብ ይለዋል።

ሐ. አሁን ባንበት ዘመን ስለሚኖረ!

ቅዱስ ቃሉን መሰረት በማድረግ ቀደም ብለን እንዳየነው ቤተክርስቲያን በዚህ ዓለም ላይ የእግዚአብሔር ተቋማት (Institute) በመሆን በዚህ ምድር ላይ የእግዚአብሔርን ወንጌል መሰረት በማድረግ እስከም ትወሰድበት (እስከምትነጠቅ) ዕለት ድረስ በሁሉ አቅጣጫ ከዚህ ቀደም እንደም ታገለግለው አሁንም በዚህ ምድር ላይ አገልግሎትን በቀጣይነት በመስጠት ላይ ትገኛለች። ይህቺ በተክርስቲያን እንድታገለግልበት የተሰጣት የአገልግሎት ስጦታዎች ልትጠቀምበት የሚገባት ሆኖ ሳለ ጥቂቶቹን ብቻ ለይቶ በማውጣት በተለይም ደግሞ የሐዋርያት አገልግሎት የለም ደግሞም አቁሟል (አይሰራም) የሚባለው አመለካከት የመጽሐፍ ቅዱስ ማስረጃችን የቱ ነው? ደግሞም የሉም ከተባለ ከሌሎቹ ስጦታዎች አንዱን ብቻ ነጥሎ ሳይሆን ሁሉንም የአገልግሎት ስጦታዎች ሁሉ ማቆም ይኖርብናል አሉ ከተባለ ደግሞ የተጻፈውን ሁሉ ለአካሉ ወይም ለቤተክርስቲያን ተሰጡ የተባሉትን ሁሉ በእግባቡ መጠቀም አስፈላጊ ነው።

የአገልግሎት ስጦታዎች በብሉይ ኪዳን ዘመን እንደተነገሩ ትንቢቶች በአዲስ ኪዳን ዘመን አንዴ ተፈጽመዋል የሚባሉ እንደገናም ደግሞ

አንዳንዱ ስጦታዎች በሌላው አገልግሎቶች ስለተዋጡና ስለ ተተካ የሚለው አባባል እኛ የፈጠርነው፤ የማምለጫ ዘዴዎቻችንን ሁሉ በመተው እንደተጻፈው ቃሉን መተግበር የግድ ይላል። ምክንያቱም ወንጌላዊና ሌላውም በሌላ አገልግሎት ተውጧል ማለት ለቃሉ ታማኝነታችንን አለማሳየት ስለሆነ ወደ መጽሐፍ ቅዱስ እውነት ልንመለስ ይገባል። ስለዚህም የሐዋርያነት አገልግሎት ሊጠፋ ደግሞም በሌላው ሊዋጥ አይችልም፤ ጥንትም ሆነ ዛሬ በእግዚአብሔር ካልተላከ በስተቀር ማንም በራሱ በሆነ ነገር ብቻ የሐዋርያነትን አገልግሎት ሊሰጥም አይችልም።

የሐዋርያነት አገልግሎት ቤተክርስቲያን ከክርስቶስ ፍቃድ ጋር በመስማማት የግለሰቡን መጠራት እንደዚሁም ደግሞ ፍሬውንም በማየት የምታከናውነው ሥርዓት እንጂ ማንም ግለሰብ በራሱ ተነሳሽነት ራሱን የሚሾምበትም አይደለም። እንዲህ የሚያደርጉና ሊያደርጉም ያስቡትን ሁሉ ከቃሉ ውጪ መሆናቸውን በመገንዘብ ወደ ቃሉ በፍቅር በመመለስ ደግሞም በመመካከር የተረዳነውን እውነት ቃሉን መሰረት በማድረግ ልናከናውነው ይገባል። ስጦታ እንደዚሁም ደግሞም ጥሪ አስቀድሞ ከእግዚአብሔር ዘንድ ለግለሰቡ የሚገለጥ ነው። በዚህ ብቻ የሚያበቃ ሳይሆን በመቀጠል በቅዱሳን ሐብረት በቤተክርስቲያን ሥርዓተ ሹመት (Ordination) ብቻ ሊከናወን ይገባል። እነዚህ በአሁኑ ጊዜ የሚኖሩት ሐዋርያት የበገ ተብለው ሳይሆን የቤተክርስቲያን ተብለው የሚጠሩ ናቸው።

የሐዋርያት ዋና ዋና ተግባራት (Functions)

ማሰራጨት!

ወንጌል ወዳልደረሰበት ቦታዎች የወንጌልን መልዕክት ይዞ መሄድ ከሐዋርያት ተግባሮች መካከል በዋናነት መደረግ የሚገባው ጉዳይ ሲሆን፤ በሌላው ሰው መሠረት ላይ ደግሞ መሥራት ወይም ከአንዱ ወደ ሌላው የማፈናቀል ዓይነት አገልግሎት አይደለም ይልቁንም ወንጌል ወዳል ደረሰበት ቦታ ዎች በመሄድ የወንጌል ሥርዓት በተለያዩ መንገዶች በማካሄድ አዲስ ሥራን የመሥራት አካሄድ ነው።

መትከል!

የቤተክርስቲያን ተከላ ሲከናወን መሠረቱ ኢየሱስ እንጂ ከዚህ የተለየ ሌላ ዋና ነገር ሊኖር ከቶ አይገባም። የሐዋርያነት ስጦታ ያላቸው በዚሁ

መሠረት ላይ አገልግሎታቸውን በመመስረት አጥቢያ ቤተክርስቲያናትን በየቦታው የመትከል ስልጣን የተሰጣቸው ናቸው ይህ የተከላ አገልግሎት በተጨማሪ መሠረት የሚያደርገው የቃሉን እውነት ብቻ ነው።

መሸም፤

ሐዋርያት መሪ አገልጋይ በመሆን የሚያገለግሉ ናቸው። ወደ ቤተክርስቲያን ሕብረት የክርስቶስን ጌትነት በመቀበል አባል (Member) ለሆኑት መሠረታዊ የሆኑ የመጽሐፍ ቅዱስ አስተምህሮዎችን ማስተማር በተጨማሪ ደግሞ በመንፈሳዊ ሕይወታቸው በማደግ ላይ ላሉ የቤተክርስቲያኗ አካል የሆኑትን ለአገልግሎት በማነሳሳት በተለያዩ አገልግሎቶች ላይ በማሰማራት በከፍተኛ ደረጃ የማገልገል ስጦታ ያላቸውን ደግሞ ሹመት አገልግሎት መስጠት ተጨማሪ ተግባሮቻቸው ናቸው።

መወሰን፤

በማሕበረ ምዕመናን አማካኝነት እንደዚሁም ከዚያም ውጪ በሆነ ሁኔታ ለሚነሱ የተለያዩ ጥያቄዎች፣ ፅንፈኛነትና ተመሳሳይነት ባላቸው መሠረታዊ ጉዳዮች ሁሉ ላይ እንደ እግዚአብሔር ቃል የሆኑ ውሳኔዎችን ከመንፈስ ቅዱስ ጋር በመስማማት ቃሉን ባማከለ መንገድ የተቀሩትንም ሰዎች በማሳተፍ እውነተኛና አስተማማኝ ውሳኔዎችን የሚወሰኑ ናቸው።

አራማጆች፤

በክርስቶስ ቤተክርስቲያን ውስጥ ሊኖር የሚገባ ዋነኛ ነገር አንድነት እንደሆነ በቃሉ የተደነገገ ዋና ጉዳይ ነው። የእውነተኛ አንድነት መሠረቱ የመመሪያ መመሳሰል ሳይሆን ክርስቶስ የሁሉ መሠረት መሆኑ ነው። በልዩነት አንድነት ለጸጋ ስጦታዎች አጠቃቀም እንጂ በክርስቶስ በኩል ስላለው ሕብረት የምንጠቀምበት አይደለም። ምክንያቱም በእርሱ ውስጥ አንድነት እንጂ ልዩነት የለም ይልቁንም በብዙ ነገሮች የተለያዩ ማለትም በጽታ፣ በባህልና በተለያዩ ነገሮች ልዩነት ያላቸው ሰዎች ሁሉ አንድ የሚሆኑበት ብቸኛ ሥፍራ ክርስቶስ ነው። ሐዋርያት አንድነትን የሚያራምዱ ለአንድነትም ምክንያት የሚሆኑና የክርስቶስ አካል በሆነችው ቤተክርስቲያን ውስጥ በጎ የሆነው ነገር እንዲሰፍን ለዚህም ጤናማ ለሆነው ለእርስ በእርስ ግንኙነት ሁሉ በትጋት የሚሩ የአንድነት አራማጆች ናቸው።

በጪዎች፤

በክርስቶስ ቤተክርስቲያን ውስጥ አድሎ የሌለበት መለኮታዊ አመራር በመስጠት ለዚህም የክርስቶስን ምሳሌነት በማሳየት ሁሉም በዚህ ምሳሌነት ባለው ኑሮ እንዲኖሩ ጥረት የሚያደርጉ ናቸው።

በማሕበረ ምዕመናኑ መካከል መንግሥት እኔ የሆኑ ደግሞም ሌሎች ተያያዥነት ያላቸው ነገሮች ጎልተው በሚታዩበት ወቅት ቀጣዩ ነገር አፍራሽ የሆኑ ባህሪዎችና ልምምዶች ከመፍጠራቸው በላይ በሌሎች ሕይወት ላይ በጎ ያልሆነ ተጽእኖ በማሳደሩ በእምነታቸው ላልበሰሉ መሰናክሎች ሊሆኑ የሚችሉ ክስተቶች በሚታዩበት ደግሞም በሚፈጠሩበት ወቅት ማሕበረ ምዕመናኑ ሁሉ በማሳተፍ የክርስቶስ ቤተክርስቲያን የእግዚአብሔር መንግሥት ምሳሌ መሆኗን በማስታወቅ የእርሱ የሆነው ነገር ጎልቶ መታየት እንዳለበት ራሳቸውን ምሳሌ አድርገው በማቅረብ ትዕዛዝ እንደዚሁም በቀጣዩ መደረግ ስለሚገባው አሰራር አመረር ሰጪዎችም ናቸው።

ፎርም (Summary)

ከበጉ ሐዋርያት ጀምሮ እሁንም በክርስቶስ ቤተክርስቲያን ውስጥ ሰላላት የሐዋርያት አገልግሎት ጠቅለል ያለ ሃሳብ ተመልክተናል። ፍጹም ወደሆነው ወደ ክርስቶስ መላት እንደ ደረሰን መለኪያ ከሚሆኑት ነገሮች መካከል ዋነኛ ተብለው ከሚታሰቡ መለኪያዎች መካከል እንደኛው የአገልግሎት ስጦታዎች ሁሉ በክርስቶስ እጥቢያ ቤተክርስቲያናት ውስጥ መሥራታቸውን (Operate) ደግሞም መተግበራቸው ልብ ሊባል ይገባል። ጥንትም ሆነ ዛሬ ማንም ተነስቶ ራሱን በራሱ መሾሙ ተገቢ ነገር አይደለም። እስቀድሞ በእግዚአብሔር ተጠርቶ እንደ ጌታ ቃል ግን መሾሙ ተገቢ የሆነ ነገር ነው። ሁልጊዜ ግን በጣም ልብ መባል ከሚገባቸው ነገሮች መካከል ሐዋርያ ሊሆኑ የተገባቸው ሁሉ እስቀድመው የግድ ሊፈተኑ (Test) ይገባቸዋል። በተለይም በመንፈሳዊ ሕይወታቸው ደግሞም ያላቸው የአገልግሎት ልምዶቻቸው ሁሉ በቅርበት ሆኖ በማየት በእምነታቸው ያላቸው የግል መረጃታቸውንም (Revelation) በተጨማሪም ደግሞ የሌላው ሰው ምስክርነት እንዲኖራቸው ይገባቸዋል። ከአገልግሎት ስጦታዎች የሐዋርያትን አገልግሎት ነጥሉ መቃወም አግባብ የሌለው ብቻ ሳይሆኑ በቃሉ እውነት ለመመራትና ለመገዛትም ፈቃደኛ አለመሆንም ነው። እነዚህ በተለይም የቤተክርስቲያን ሐዋርያት እስቀድሞ ለተጻፈው ቃል በመገዛት በእርሱም ላይ በመመስረት የሚያገለግሉ እንጂ ሌላ አዲስ መጽሐፍ ቅዱስ የሚጽፉ አይደሉም። ይልቁንም እስቀድሞ ለተጻፈው ቃል በመገዛት የሚያገለግሉ ናቸው። ውድ አንባቢያን ሆይ የግል ልምዶችንን ባህላችንን እና የመሳሰሉትን ነገሮች ሁሉ በሁለተኛው ደረጃ በማድረግ ወደ እግዚአብሔር ቃል እንመለስ። የተለያዩ ሰዎች የተለየ አመለካከት ቢኖራቸው ቅዱስ ቃሉ ምን ይላል በማለት ለቃሉም ቅድሚያ በመስጠት ዋና መመሪያችን የጌታን ቃል እናድርግ። እንደዚሁም ደግሞ ያልተለማመደው ሁሉ ሐሰት አለመሆኑን በመገንዘብ በሌላ መልኩ ደግሞ የሐዋርያትን አገልግሎት መለማመድ አለብን በሚል መስመር የለቀቀውን ልምዶችን ሁሉ እንደ ቃሉ በመግራት ይህም ደግሞም የእያንዳንዱ ሃላፊነት እንደሆነ በመረዳት በጋራ ሆነን እንደ ቃሉ ሁሉን በሥርዓት እንድንተገብር በአገልግሎት ስጦታዎቹ በኩል ተጠቃሚዎች በመሆን ወደ በረከቱ እንድንደርስ ባለማቋረጥ እንጸልይ።

አመልካች (Prophet)

በመጽሐፍ ቅዱስ ውስጥ በዋናነት ከተገለጹት የአገልግሎት ስጦታዎች መካከል አንደኛው የነብያት አገልግሎት ነው። ይህ አገልግሎት በሁለቱም ኪዳኖች ውስጥ በስፋት በተለያዩ ወቅቶችና ቦታዎች ይተገበር ስለነበር በሁሉም ዘንድ ይታወቅ ነበር። ቢሆንም አገልግሎቱ ግን በዚያን ዘመን ብቻ የነበረ ነው። አሁን ባለንበት ዘመን ልንጠቀምበት አንችልም ማለት ግን በፍጹም መጽሐፍ ቅዱሳዊ አይደለም።

የነብይነት አገልግሎት ከሌሎቹ ስጦታዎች በጣም ለየት የሚያደርገው የአገልግሎቱ ክልል በክርስቶስ አካል በቤተክርስቲያን ውስጥ ብቻ የተወሰነና የተገደበ አለመሆኑ ነው።

የትንቢት ስጦታና የነብይነት አገልግሎት ለየብቻቸው የሆኑ ስጦታዎች መሆናቸውን መጽሐፍ ቅዱስ በግልጽ ይነግረናል። ከዚህ የተነሳ ትንቢት የተናገረ ሁሉ ነብይ አይደለም። ሆኖም ግን እርስ በእርሳቸው የተደጋገፈ አንደኛው በሌላኛው ውስጥ አልፎ አልፎ የሚገለጥ በመሆኑ በሁለቱ ስጦታዎች መካከል ልዩነት እንደሌለ ማሰቡ ግን ምንም ዓይነት መጽሐፍ ቅዱሳዊ ድጋፍ የለንም። ለዚህም አንደኛው ማስረጃችን በአዲስ ኪዳን የወንጌላዊ ፊሊጶስ አራቱ ሴት ልጆች "ትንቢት" ተናጋሪ መሆናቸውን ቢናገር አጋባብ ደግሞ "ነብይ" ነበር ይለናል።

ሐዋርያው ጳውሎስ ስለ ተለያዩ ስጦታዎች በዝርዝር በፃፈባቸው ቦታዎች ሁሉ እነዚህን ማለትም ነብይነትና ትንቢት የመናገር ስጦታ ለየብቻቸው የጠቀሳቸው መሆኑ የተለያዩ መሆናቸውን በግልጽ ያሳያል። ዛሬ በየቦታው በግልጽ በጋራ የነብይነት አገልግሎትን በተመለከተ የተለያዩ አመለካከቶች ቢኖሩ የነብይነት ስጦታን አንዴ እየደገፍነው ሌላ ጊዜ ደግሞ እየሸሸነው ያለነው ጉዳይ መሆኑ በግልጽ የታወቀ ነው።

በመጽሐፈ ቅዱስ ውስጥ ያሉትን ነገሮች ሁሉ በእርግጠኝነት በአንድ ጊዜ እናውቃለን ማለት ትክክለኛ ነገር ባይሆንም፤ ሆኖም ግን በተገለጠ ሁኔታ የተጻፈውን እውነት እያወቅን ተግባራዊ አለማድረጋችን ደግሞ ሊታሰብበት የሚገባ ጉዳይ ነው። የነብይነትን አገልግሎት በተመለከተ አሁን ፅዕንና ሰጥተን ተግባራዊ እናድርገው ወይም አናድርገው የሚለው ጥያቄ በጣም የሚያሳስብ ሆኗል።

የነብይነት አገልግሎት ከእግዚአብሔር ቃል ጋር የተስማማ መሆኑን በሙሉ ልባችን መረዳትን እስከምናገኝ ድረስ አሁን የደረሰንበት የመረዳታችን ደረጃ ይህን ይመስላል በማለት ቃሉ የሚለውን ቅድሚያ በመስጠት የተለየ ጊዜ በመውሰድ በግልጽ በጋራ ቅዱስ ቃሉን እየመረመርን በጸሎት እንቆይ ማለት ታላቅ መንፈሳዊነት ሆኖ ሳለ ጭብጥ በሌላው አመለካከት የነብይነት አገልግሎት በተመለከተ ውስጥ ለውስጥ የሚካሄደው አፍራሽ የሆኑ አካሄዶች አሁን ባለንበት ዘመን አይሰራም የሚለው አካሄድ ከቃሉ ውጪ የሚደረግ ትምህርተ እንቀ ስቃሴዎች ሁሉ ለቃሉ ሥልጣን መገዛት በእርሱም ሥር ማደር ይኖርባቸዋል።

በመጽሐፍ ቅዱሳችን በመጀመሪያ ነብይ ተብሎ የተጠራው አብርሃም ነው። ነብይ የሚለው ቃል በዕብራይስጥ "ናቢ" ይባላል። ትርጉሙም የወደፊት ነገርን የሚያይ ስለሌላው ወክሎ የሚናገር ማለት ነው። ነብይ በሌላ መልኩ ሲተረጎም ከእግዚአብሔር ዘንድ የእግዚአብሔርን ሃሳብ የመናገር ስጦታ የተሰጠው ፤ሆኖም ግን አስተማሪ፣ ሰባኪና ዘማሪ ማለት ግን አይደለም። የተለያዩ አገልግሎቶችን በምንሰጥበት ወቅት መጽሐፍ ቅዱስ ስለ እግዚአብሔር የተናገረውን መሰረታዊውን ቃል እንዲህ ይላል በማለት ታሪካዊነትና ሌሎችንም ነገሮች መሰረት በማድረግ ትርጉምና ፍቺ በመስጠት በዚህ ዓይነት መልኩ የሚያገለግልም ማለትም አይደለም። የነብይነት ስጦታ ያለው አገልጋይ እምነቱ የተመሰረተው ሙሉ በሙሉ በተጻፈው በእግዚአብሔር ቃል ላይ ሊሆን ግን የግድ ይገባል።

በመጽሐፍ ቅዱሳችን በነብይነት አገልግሎት ወንዶችና ሴቶች በጋራ የተሳተፉበት አገልግሎት ነው። ሆኖም የመጠሪያ ስማቸው ግን የተለያዩ ነው። በግሪክ የወንድ ነብይ ፕሮፌተስ(Prophetes) ሲባል የሴት ነብይ ደግሞ ፕሮፌቲይስ(prophetis ተብለው ይጠራሉ። ከዚህ የተነሳ የላቲኑና

የእንግሊዘኛው ቃል አገባብ የግሪኩን ሃሳብ በመከተል ተመሳሳይ በሆነ አጠራር ይጠቀማሉ። የነብያቶች ሌላኛው መጠሪያ ስማቸው የእግዚአብሔር ሰው በመባል ይታወቁ ነበር። ጌታችን ኢየሱስ ክርስቶስ ለቤተክርስቲያን ከሰማቸው ስጦታዎች መካከል ዋነኛ ተብለው ከሚጠሩት አንደኛው ነው። በመጽሐፍ ቅዱሳችን ያሉትን የተለያዩ ታሪኮችን ስንመለከት አንዳንድ ሰዎች ለተለያዩ ሥራዎች ይቀቡ እንደ ነበር በግልጽ ተጽፏል። ለአብነት ያህል ለንጉሥነት፣ ለአገልግሎትና ለተለያዩ ሃላፊነቶች በመቀባት ይሾሙ ነበር። በተለያዩ ዘመናት ያሉ ነብያቶች ለነብይነት አገልግሎት አስቀድመው በእግዚአብሔር የተቀቡ ደግሞም የተመረጡ ናቸው።

ነብያት በዳበሳ፣ በፍለጋና በግምት የሚናገሩ ሳይሆን ይልቁንም የክርስቶስን ሃሳብና ፈቃድ ለቤተክርስቲያን፣ ለአገር ለግለሰቦችና በተለያዩ የመንግሥትና የግል ሥራ ላይ ለተሰማሩ ሰዎች እውነተኛ የሆነውን ነገር ግልጽ አድርጎ ስለ አሁኑ ደግሞም ስለ ወደፊት ጉዳዮች የሚናገር ማለት ነው። መልዕክቱን የሚቀበልበት መንገድ የተለያዩ ናቸው። አንዳንድ ጊዜ መለኮታዊ በሆነ መንገድ የሚያየው እንደገናም የሚሰማውም ሊሆን ይችላል። እንደዚሁም የሚያስተላልፍበት መንገድ መለኮታዊ ሊሆን ይገባዋል። ሆኖም ሰዎች ሊረዱት በሚችሉበት መንገድ መሆን አለበት። የነብይነት አገልግሎት በመናገር የሚተላለፍ ሲሆን ተናጋሪው "እግዚአብሔር እንዲህ ይላል..." ብሎ በመናገር የመልዕክቱ ምንጭ እርሱ መሆኑን በማስታወቅ እውቅና መስጠት ይገባዋል።

የነብይነት አገልግሎት አቅጣጫን በማሳየት የሚያርም፣ መመሪያን የሚሰጥ፣የተደበቀን ነገር በመግለጥና ተያያዥነት ያላቸውን ጉዳዮች ያለ ልዩነት ለሰዎች ሁሉ በግል እንደዚሁም በጋራ ደግሞም በአገርና በዓለም አቀፍ ደረጃ ሲያስፈልግም የእግዚአብሔርም ፍርድ እንዳለ የጌታን ስም በመጥራት በዓላማ የሚናገር "የእግዚአብሔር አፍ ነው"።መልዕክቱ እኛ እንደሚያመኛችን ሳይሆን በእግዚአብሔር መንፈስ ቅዱስ መሪነት የሚሆን ነው። ነብይ የግል ፍላጎቱንና ምኞቱን የሚያስተላልፍ ሳይሆን በማንኛውም ጊዜና ቦታ እግዚአብሔር የሚለውን የእርሱን ሃሳብ ግልጽና ፍንትው ባለ ሁኔታ ትክክለኛ የሆነውን ለይቶና ነጥሎ የተረዳውን ብቻ የሚናገር ነው። የነብያት አገልግሎት ከሌሎቹ ስጦታዎች በተለይም ከትንቢት ስጦታ ጋር አብሮ መጠቀሱ አመልካችነቱ እርስ በእርሳቸው ተደጋግፈው የሚሰሩመሆናቸውንም ለመግለጥ ይመስለኛል፤ "ይመስለኛል" የሚለው ቃል

ጨዋ የሆኑት ሐዋርያት የሚጠቀሙበት ቃል ነበር እንጂ ጥርጣሬ ያለበት ሃሳብ አይደለም። ጳውሎስና የተቀሩትም ሐዋርያት ጌታ በእኔ ያደረገ ይመስለኛል ያሉት ቃል ጥርጣሬ ያለበት ቃል አልነበረም።

የነብይ አገልግሎት መለያ (Characteristic) ከእግዚአብሔር ወደ ሰዎች ሲሆን የክህነት /ቁስ/ አገልግሎት ደግሞ ከሰዎች ወደ እግዚአብሔር ነው፤ በሥዕላዊ መግለጫ በሚከተለው ዓይነት ሁኔታ ልንመለከው እንችላለን፤

ነብይ ከእግዚአብሔር ወደ → ሰዎች ቁስ ከሰዎች → ወደ እግዚአብሔር

ከእግዚአብሔር ወደ ሰዎች የሆነው አገልግሎት ያለው ነብይ የሚከተሉት ባህሪያት (Characteristic) በግል ሕይወቱ እና በአገልግሎቱ የግድ ሊታዩ ይገባል እነርሱም፡-

1. የእግዚአብሔር ሰው መሆን አለበት፤

ሙሴ በብሉይ ኪዳን ከተጠቀሱት ነብያቶች መካከል አንዱ እንደ ነበር ቅዱስ ቃሉ በግልጽ ይነግረናል። ነብይን የእግዚአብሔር ሰው የሚያደርገው ከእርሱ የተቀበለውን እንደተቀበለው አድርጎ ሲያስተላልፈው ብቻ የእግዚአብሔር ሰው ያሰኘዋል። ይሄም ማለት ለሰው ቃል ሥልጣን እንደዚሁም ለፍልቅ ስሜቶቻቸው (Emotion) ፍላጎት ያደረሰ ሳይሆን ሁልጊዜ ተገዥነቱ ለእግዚአብሔር ሃሳብና ፈቃድ ብቻ ነው።

የእግዚአብሔር ነብይ ሁልጊዜ ቅድሚያ ታማኝነቱ ለሰው አስተሳሰብ ፣ ገናና ለሆነው ምድራዊ አስተዳደር፣ ሃይማኖታዊና ባሕላዊ ልማዶች ሳይ አይደለም። በማንኛውም ወቅት ቅድሚያ ተገዥነቱ ለእግዚአብሔር ደግሞም ከእርሱ ለሚቀበለው ቃል ስለሆነ እርሱ የሚለውን ብቻ ይናገራል።

የእግዚአብሔር ሰው ሆኖ መመላለስ ትልቅ ዋጋ የሚያስከፍል ጉዳይ ነው። የእርሱ ያልሆኑ ነብያቶች ግን ለሆዳቸው፣ ለክብራቸው፣ ለዝናቸው እንደዚሁም ደግሞ ለሌሎች ውጫዊና ጊዜያዊ ለሆኑ ነገሮች ያደሩ በመሆናቸው የሚያሳዩት አቋማቸውና ግብረ ልምዳቸው (Pactice) የእግዚአብሔር ሰው አያሰኛቸውም።

2. የእግዚአብሔር ሉሌ መሆን አለበት፤

ስለ ነብዩ ሙሴ የእግዚአብሔር ቃል ሲናገር ባሪያ/ሉሌ/ እንደ ነበር አድርጎ ይናገራል። በብሉይ ኪዳን ዘመን ከሰባት ዓመት በኋላ ነፃ ስለሚወጡና እንደገና ደግሞ ሰባቱን ዓመት ገደብ በሌለው ቀን ባርነታቸውን ስለሚያጸኑ ባሪያዎች የተጻፈ ቃል አለ፤ በተለይ ሰባቱን ዓመት ጨርሶ ገደብ በሌለው ባርነት ውስጥ የሚገባ ባሪያ አንደኛው መለያውና መታወቂያው በሕይወት እስካለሁ ድረስ ጌታዬን አገለግላለሁ ሲል ጆሮውን ለምልክት ይበሳል። በነብዩ ሙሴ ምትክ እያሱ ሕዝቡን እንዲመራ ጥሪ ሲደርሰው ሙሴ በአገልግሎት ዘመኑ ሁሉ በሙሉ ፈቃዱ እግዚአብሔርን ያገለገለ ሉሌ ባሪያ (Servant Leader) እንደ ነበረ እግዚአብሔር ራሱ በመደጋገም ባሪያዬ ሙሴ በማለት መስክሮለታል።

ሙሴ በእግዚአብሔር ሕዝቦች መካከል ሲያገለግል በአምባ ገንንነት መንፈስ ሳይሆን ዘመኑን ሁሉ ያሳሳፈው በሉሌ አገልጋይነት ነበር። ከዚህም የተነሳ የነብዩ ሙሴ ሕይወት ዛሬም በእግዚአብሔር ቤትና በተለይም በነብይነት አገልግሎት ውስጥ በእግዚአብሔር ሕዝቦች ላይ በመሰልጠን መንፈስ እንዳናገለግል ይገስጸናል። አገልግሎት የበላይነት ጉዳይ ሳይሆን ባለአደራነት ነው። የነብያት አገልግሎት ብቻ ሳይሆን በእግዚአብሔር ቤት ውስጥ በተለያዩ አገልግሎት ውስጥ ተሳታፊ የሆኑ ሁሉ ባለሥልጣኖች ሳይሆኑ የቤቱ ራስ (Head) ጌታችን ኢየሱስ ክርስቶስ ብቻ መሆኑን በማስታወቅ የአገልጋዮቹ ድርሻ ግን ዋና ባለ ሥልጣን ለሆነው ለጌታ ኢየሱስ ፈቃድና ሃሳብ ተገዝቶ ማገልገል ብቻ ነው።

3. የእግዚአብሔር መልዕክተኛ መሆን አለበት፤

በመጽሐፍ ቅዱስ ከታናናሽ ነብያት መካከል "ነብዩ አዳሽ" ተብሎ ይጠራ የነበረው ነብዩ ሐጌ ዘወትር ራሱን የእግዚአብሔር መልዕክተኛ አድርጎ በመቁጠር እርሱ እንዳለው ብቻ የጌታን መልዕክት በማቅረብ ሕዝቡን አገልግሏል። እውነተኛ ነብይ ከእግዚአብሔር ዘንድ የሚመጣለትን መልዕክት እንደሰማውና እንዳያው አድርጎ የሚያቀርብ ሲሆን በተቀበለው መልዕክት ላይ የሚቀንስ ደግሞ የሚሸቃቅጥም አይደለም።

ነብይን እውነተኛ ከሚያደርጉት ነገሮች መካከል በሕዝቡ ዘንድ ያለውን እንደ እግዚአብሔር ፈቃድ ባልኖሩበት ሁኔታ ውስጥ ስህተቱንም ሆነ

መደረግ የሚገባውን እንደ እውነተኛ መልዕክተኛ ሆኖ የሚያቀርብ ነው። በሕዝቡ መካከል ያልተላከውን ነገር ቢናገር ስህተቱ ከላኪው ሳይሆን ከአቅራቢው መሆኑን ዘወትር መረዳት ያስፈልጋል። እውነተኛ ነብያቶች ያልሆኑ በተለይም የራሳቸውን የተለያዩ ድብቅ ዓላማቸውን ለማድረግ እንደራሳቸው ሃሳብ በመሄድ ያልተባሉትን የሚናገሩ ለራሳቸው ሃሳብና ምኞት የተሰጡ ነብያት ባሉበት ውስጥ ሁሉ እግዚአብሔር ታማኝ መሆኑን ማመን ያስፈልጋል። መልዕክት አቅራቢው በተላከው ዓይነት ሁኔታ መልዕክቱን አለማቅረቡ ተወቃሽ የሚያደርገው ላኪውን ሳይሆን ተላኪውን ስለሆነ ባለንበትም ዘመን ተመሳሳይ የሆኑ ነገሮች ሲከናወኑ ይታያል። እንዲህ ዓይነቱ ስህተት እየበዛ በሚሄድበት ወቅት የነብይነት ስጦታ ከእርሱም ጋር የተገናኙ አገልግሎቶች በዚህ ዘመን የሉም ደግሞም አይሰሩም ወደሚለው ድምጻዊ ሳይ እንድንደርስ የራሳቸውን የሆነ አሉታዊ (Negative) አስተዋጽኦ ማድረጋቸው ብቻ ሳይሆን ይልቁንም አገልግሎቱ ጥራት ባለው ሁኔታ እንዴት መከናወን እንዳለበት ትልቅ አስተዋጽኦ ማድረጉም እሙን ነው።

በነብይነት አገልግሎት ውስጥ በትክክለኛ ሁኔታ መስማት ዋነኛ ነገር ሲሆን መልዕክተኞች ብዙውን ጊዜ የመሳሳታቸው ሁኔታ ከዚህ ነገር ጋር የተያያዘ በመሆኑ በትክክለኛ መንገድ ለማስተላለፍ አስቀድሞ በትክክለኛ ሁኔታ መስማት ቅድሚያ የሚሰጠው ነገር ነው። ይሄ መሠረታዊ የሆነው ነገር ሲዛነፍ ግን ከዚህ በመጽሐፍ ቅዱስ ደግሞም በቤተክርስቲያን ታሪክም የተደረገው ተመሳሳይ ስህተት መደገሙ የማይቀር ዓዳይ ነው።

4. ተመልካች መሆን አለበት

የነብያቶች ሌላው መለያቸው ልዩ የሆነ የመመልከት ችሎታ ያላቸው መሆናቸው ነው። ስለ ነብያት ታሪክ መጽሐፍ ቅዱስን መሰረት በማድረግ በእሥራኤል ታሪክ ውስጥ እንደምንመለከተው የነብያት ሌላው መመሪያቸው ባለ ራዕይ የሚለው መለያ ስማቸው ነበር፤ ምክንያቱም አንድ ነገር ከመከናወኑ በፊት ቀደም ብለው የሚያዩ በመሆናቸው ነበር።

ከላይ በተመለከትነው ሁኔታ የነብያትን ታሪክ ስናጠና በዙሪያቸው ያሉት ሕዝቦች ማድረግ የሚፈልጉትን ነገር ከማድረጋቸው በፊት አስቀድመው ወደ ነብያት ይሄዱ ነበር። ይህንን ነገር ያደርጉ የነበረው ሰዎች የራሳቸውን ምኞትና ሃሳብ አድርገው እግዚአብሔርን እንዳያሳዝኑት ከእርሱም ጋ

ያላቸው ሁኔታ እንዳይበላሽባቸው በተጨማሪም ደግሞ እግዚአብሔር የሌለበትን መከራ በኑሮአቸው እንዳይቀበሉ ወደ ነብዩ ይመጡ ነበር። በብሉይ ኪዳን እንደዚሁም ደግሞ በአዲስ ኪዳን እንደገናም በቤተ ክርስቲያን ታሪክ ውስጥ የነበሩ እውነተኛ ነብያት የራሳቸውን ፍላጎት ሳይሆን የእግዚአብሔርን ራዕይ ይመለከቱ ነበር፤ እንደ ራሳቸው ትኩረት ለሁኔታዎች ቅድሚያ የሚሰጡ አልነበሩም። እውነተኛ የሆነውን የእግዚአብሔርን ነገር ለመመልከት በቅድሚያ የግል ሕይወታቸውን በእግዚአብሔር ፊት አስተካክለው ለመገኘት ቅድሚያ ይሰጡ ነበር።

ነብዩ ሕዝቅኤል አሥራ ሁለቱ ነገዶች ለሁለት ተከፍለው አንዱ በባቢሎን ሌላኛው ደግሞ በአሦር መንግሥት ምርኮዎች በነበሩበት ወቅት በቤተመቅደስ በነፃነት ማምለክ ባልቻሉበት ጊዜ በዙሪያቸው ያሉት ሁኔታዎች ሁሉ ተበላሽተው በነበሩበት ወቅት ሰማይ ተከፍቶ ነብዩ የእግዚአብሔር የሆነውን ራዕይ /አጀንዳ/ ይመለከት ነበር።

በአዲስ ኪዳን ታሪካቸው ከተጠቀሱት ጥቂት ነብያቶች መካከል አጋቦስ ተብሎ የሚጠራው ጳውሎስ ወደ ፊት ድሎት ሳይሆን ወደ ወሀኒ እንደሚወርድ ያየውን የእግዚአብሔርን ራዕይ በምሳሌ እያሳያቸው ሁኔታውንም በማስረዳት በግልጽ የእግዚአብሔርን ሃሳብ ይነግራቸው ነበር። ወደ ወሀኒ መውረድና ተመሳሳይ የሆኑ ነገሮች ሁሉ ስሜቶቻችን የማይመቹ ነገሮች ቢሆኑም እውነተኛ ነብያት ግን ታማኝነታቸውን ለእግዚአብሔር ራዕይ ብቻ በማድረግ ስሜትና ሁኔታዎችን ሁሉ ከእርሱ ሃሳብ በላይ እንዳልሆኑ የሚናገሩም ናቸው።

5. መሪዎች ናቸው፤

በመጽሐፍ ቅዱስ ውስጥ ከነብያት አገልግሎት ጋር አብሮ መታሰብ ያለበት ጉዳይ መሪነት ነው። ነብያት በአገልግሎታቸው ውስጥ መሪዎችም ናቸው። ይህም የግድ ሊኖር ያስፈልገበት ምክንያት የእግዚአብሔር ሕዝቦች ወደ ትክክለኛው እቅጣጫና መንገድ ለመምራት ከእግዚአብሔር ዘንድ ያዩትን ደግሞም የሰሙትን ቃሉን መሠረት በማድረግ የተለያዩ ውስኔዎችን የማስተላለፍ ሃላፊነትም አለባቸው፤ ይህንኑ ሃሳብ መሰረት በማድረግ በነብያት አገልግሎት ውስጥ መጽሐፍ ቅዱስን ስናጠና ደግሞም በታሪክ ውስጥ የተረጋገጡትን እውነቶች ወደ ጳላ ሂድ ብለን ስናስተውል ነብያት መሪ አገልጋዮች እንደነበሩ በሚከተለው ዓይነት ቃሉን መሰረት በማድረግ እንመለከታለን።

አብርሃም

በቅዱስ ቃሉ በግልጽ እንደተጻፈ አብርሃም ቀደምትነት ያለው ነብይ ብቻ ሳይሆን የዕብራውያን (የአይሁድ) ሕዝብ እንደዚሁም ደግሞ የእህዛብ (Gentiles) አባት ተብሎ እስከ ዛሬ ድረስ ይጠራል፤ ቃሉም እንደ ሚናግረን ከእግዚአብሔር ዘንድ ጥሪንና መገለጥን በማግኘት የእግዚአብሔርን ሕዝቦች ለመምራት የተሰጠው አገልጋይ ነበር፤ ከዚህም የተነሳ አብርሃም ለብዙ መቶዎች አገልጋይ ለብዙዎች ልመነሳታቸው ምክንያታቸው የሆነ መሪ ነብያቸውም ነበር።

ሙሴ

መለኮታዊ ጥሪን ከእግዚአብሔር ዘንድ በመቀበል ሕዝብ እሥራኤልን ለአርባ ዓመት እንዲመራና እንዲያስተዳድር የተመረጠ እንደዚሁም ደግሞ የተለያዩ ድንቅና ተለምራቶችን በማድረግ በሰዎች ደረጃ የበላይ መሪ በመሆን የመጨረሻውን አስተዳደራዊ ውሳኔዎችን በመወሰን ትሁትና ትዕግስተኛ ነብይ መሪም ነበር።

ሳሙኤል

ሳሙኤል ከውድቀት ዘመን መጨረሻ ላይ ሕዝብ እሥራኤልን በነብይነት፣ በክህነትና በመሪነት ያገለገለ ነው። እያሉ ከመሞቱ በፊት የእግዚአብሔር የቃል ኪዳን ሕዝብ ተብለው የሚጠሩት እሥራኤላውያን በላሳ አንድ መንግሥታትን ድል በመንሳት ወደ ከነዓን ማርና ወተት ወደምታፈሰው አገር በድል ከገቡ በኋላ የእግዚአብሔር ሕዝቦች ተብለው የሚጠሩት የረዳቸው እግዚአብሔርን ማምለክ ትተው በብዙ ውድቀት ለአራት መቶ አንድ ዓመታት ያህል በብዙ እንግልት ካለፉ በኋላ እግዚአብሔር ነብዩ ሳሙኤልን በመጠቀም ለሕዝቡም ትንቢታዊ መልዕክትን በማስተላለፍ በተጨማሪም የበላይ አመራርን በመስጠት በሕዝቡ ሁሉ ላይ መሪ እድርጎት ነበር።

ነብዩ ሳሙኤል የነብያት ትምህርት ቤት በመባል የሚታወቀውን በእሥራኤል ከተሞች ላይ በማቋቋም በተለያዩ ቦታዎችም በመንቀሳቀስ የበላይ መሪ ሆኖ ያገለገል ነበር። በዚሁ ጊዜም ሌሎችንም ሰዎች ለነብይነት፣ ለክህነት ለሌዋውያንና ለንግሥና አገልግሎት በመሾም

እንደዚሁም በመቀባት እንደ በላይ ተመልካች (Over seer) በመሆንም ጭምር ያገለገል የነበረ ነብይ ነው።

ዳዊት

ዳዊት የእሥራኤልን ሕዝቦች በንጉሥነትና በነብይነት ያገለገለ ነው። ነብዩ ሙሴ ደግሞም ዳዊት የእግዚአብሔር ቤተመቅደስ ተብሎ የሚጠራውን የመስብሰቢያ ቦታ እንዲገነቡ ራዕይ የነበራቸው መሪዎች ሲሆኑ፤ ሙሴ የማደሪያው ድንኳን እንዲሰራ መንገድ የቀየሰ ሲሆን ዳዊት ደግሞ በልጁ በሰሎሞን አማካኝነት የተሠራው የቤተመቅደሱ ዋናውን ፕላን (Blue Print) ያዘጋጀው የእግዚአብሔር ሰው የነበረው አባቱ ነብዩ ዳዊት ነበር።

ዳንኤል

ነብዩ ዳንኤል በትርፍ ጊዜው በሌላ ጊዜ ደግሞ በሙሉው ጊዜው የነብይነትን አገልግሎት ሰጥቷል። ከእግዚአብሔር ዘንድ ስለ ተለያዩ ነገሮች ሕልምን እስከነትርጓሜያቸው የተመለከተ፤ ታላቂቷ ባቢሎን ተብላ ትጠራ በነበረው ስለሚመጡት መሪዎች በቅድሚያ ሁሉን ነገር ያወቀ በመሪነት ጭምር ያገለገል ነበር። በአዲስ ኪዳንም በነብዩ ዳንኤል ስለተነገረው ትንቢታዊ ቃል ልብ ማለት እንዳለብን ክርስቶስ ስለ መጨረሻው ዘመን በተናገረው ማስጠንቀቂያው ላይ የዚህን ነብይ ሃሰብ ጠቅሶት እንደ ነበር ተጽፏል። ጌታችን ኢየሱስ ክርስቶስ በምድር ባገለገለበት ጊዜ በአገልግሎቱ ውስጥ ጎልተው ከሚታዩት ስጦታዎቹ መካከል አንዱ የነብይነት አገልግሎቱ እንደ ነበር ቅዱስ ቃሉ ይነግረናል። ኢየሱስ የአዲስ ኪዳን ቤተክርስቲያንን የመሰረተ የበላይ መሪ ራስ በመሆን እውነተኛ አስተዳደርንና አመራርንም ጭምር ሰጥቶናል። ስለዚህ አሁንም በምድር ላይ የምታገለግለው የእርሱ አካል የሆነችው ቤተክርስቲያን የአዲስ ኪዳን የመጀመሪያው ነብይ በመሆን ያገለገለው ክርስቶስ የአዲስ ኪዳን አገልጋዮች በምን ዓይነት ሁኔታ ማገልገል እንደሚገባቸው በሰጠው መመሪያ መሠረት መከናወን አለበት። የእርሱ ቤተክርስቲያን በምን ዓይነት ሁኔታ መተዳደር እንዳለበት ካስተላለፋቸው ትምህርቶችና ትዕዛዛቶች መካከል አንዱ ከላይ በሰፊው ከነብይነት አገልግሎት ጋር በተያያዘ ሁኔታ ያለውን ሁሉ በተመሳሳይ ሁኔታ በስፋት እንድትገብረው ከተሰጣት ስጦታዎች መካከል አንዱ ነብይነት እንደሆነ በደንብ ሊታወቅ ይገባል።

የነብይነት አገልግሎት ያለፈ ታሪክ ብቻ ሳይሆን ዛሬም በእግዚአብሔር ቤተክርስቲያን ውስጥ የግድ ሊኖር የሚገባ አገልግሎት ነው። ይህንን የተሰጠንን አገልግሎት እንደ እግዚአብሔር ቃል ብንጠቀም ብዙ ነገራችን ይሰላልናል (Fullfilled) በድንገተኛ ሳይሆን በማወቅና በመረዳት ልንመላለስ እንችላለን በተጨማሪም ደግሞ ከእግዚአብሔር ዘንድ የሆኑ የግልና የጋራ መመሪያዎችን ለፍጥረታት ሁሉ በማካፈል የበለጠ በብርሃንነት እንደዚሁም በጩኔነት ደግሞም በበላይነት መመላለስ እንችላለን። የቤተክርስቲያን ታሪክ ያጠኑ አጥኚዎች የቤተክርስቲያን ታሪክ በሦስት ዋና ዋና ክፍሎች ከፍለውታል። እነርሱም በጥቅሉ፦

- ጫ የጥንት የቤተክርስቲያን ታሪክ (Anichant Church History)
 - ጫ መካከለኛው የቤተክርስቲያን ታሪክ (Medval Church History)
 - ጫ ዘመናዊው የቤተክርስቲያን ታሪክ (Modern Church History)
- ብለው በዓመታት ከፋፍለውታል።

ከላይ በአጭሩ በተገለጹት የቤተክርስቲያን ታሪክ ውስጥ በተለይ ከዘመናዊው ታሪክ ጀማሪ አንስቶ እስከ አሁን ዘመን ድረስ በአዲስ ሁኔታ የተከናወኑ የተሃድሶ ታሪኮች አሉ። እነዚህ እንቅስቃሴዎች የቅድስና፣ የጳጳሳዊት፣ የጳጳሳዊት፣ የነብያትና ወዘተ ብለው እስከ አሁን ድረስ ይጠሩ አቸዋል። እነርሱም በሚከተለው ዓይነት ሁኔታ በጥቂቱ ተዘርዝረዋል።

የእንቅስቃሴው ዘመን	የእንቅስቃሴው ዓብይ ክንውን
1500 የፕሮቴስታንት እንቅስቃሴ——	ድነት/ / በእግዚአብሔር ጸጋ ነው ኢፌ.2:8-9
1600 የወንጌላውያን አማኞች እንቅስቃሴ——	የወሃ ጥምቀት፣ ቤተክርስቲያን ከመንግስት ተለይታ ትስራ፣
1700 የቅድስና እንቅስቃሴ——	ቤተክርስቲያን ከዓለማዊ ነገር ትለይ፣
1800 የእምነት ፈውስ እንቅስቃሴ፣————	መለኮታዊ ፈውስ በአካላችን ሳይ፣
1900 ጳጳሳዊ የጳጳሳዊ ቅዱስ እንቅስቃሴ ——	የመንፈስ ቅዱስ ጥምቀት በልሳን መጸለይና የመንፈስ ቅዱስ ስጦታዎች፣
1950 የመጨረሻው ዝናብ እንቅስቃሴ፣————	የነብይ አመራር፣ የምስጋና መዝሙር ቅጂያዊ እምልኮ
1950 ነፃ አውጪ የወንጌል —————	የወንጌል ሥርዓት አገልግሎት የጀማሰብከት መነሳሳት፣
1960 የካሪዝማቲክ እንቅስቃሴ፣————	በአጥቢያ ቤተክርስቲያን የበላይ መሪነት እምስቱ የአገልግሎቶች ይሁኑ፣
1970 የእምነት እንቅስቃሴ፣——	የእምነት ቃል መናገር፣ ብልጥና፣ የድል ሕይወት መኖር፣
1980 የነብያት እንቅስቃሴ፣————	የነብያት ስጦታን ማነሳሳት፣
1900 የሐዋርያት እንቅስቃሴ፣————	ተእምራዊ ምልክቶችና የድንቆች መደረግ፣ የነፍሳት ነጻ፣ መለኮታዊ ሥርዓቶች፣

የነብያት አገልግሎት ግጥም

መጽሐፍ ቅዱስ ከዚህ ቀደም በእግዚአብሔር ነብያት አማካኝነት የተለያዩ መልካምና አስገራሚ ሥራዎች የተሰሩ ስለ መሆናቸው ይነገረናል። ታሪክም ደግሞ ምስክር ነው፤ ዛሬም ቢሆን እንደቀደሙት የእግዚአብሔር ሕዝቦች ተሃድሶን በቤተክርስቲያን ውስጥ ብቻ ሳይሆን በአገርና በዓለም አቀፍ ደረጃ ወደ ፍጹም ሙሳት የሚያሳድጉ ጠቃሚ መልዕክቶችንም የሚያመጡ ናቸው። ይህን አገልግሎት የሚሰጡት መለኮታዊ ሹመት (Divine Ordination) የተደረገላቸው አገልጋዮች ሊሆኑ ይገባቸዋል። ግን ከግን ያንሳል በሚል ሰዎች የራሳቸውን ድብቅ ዓላማ ለማስፈጸሚያ መጠቀም የለባቸውም። ነብያት በሕብረተሰቡ ውስጥ ያልተለመዱ እንግዳ የሆኑ ነገሮችን የሚናገሩና የሚያደርጉ ናቸው፤ ከዚህም የተነሳ እንደ ሐሰተኛ ዕብድ ሊታዩ ይችላሉ ደግሞም በእንደዚህ ዓይነት ሁኔታም ተተችተዋል። የእግዚአብሔር ነብያት ተብለው ይታወቁ የነበሩት ገንቦ መሸከም፣ ራቁታቸውን መሄድ፣ የጸጉራቸውን ሦስት አራተኛ መቆረጥ፣ ራሳቸውን በገመድ መጠምጠምና የመሳሰሉትን ነገሮች እንደ መልዕክት ማስተላለፊያነት ወይም እንደ መገለጫ አድርገው ይጠቀሙበት ነበር። እግዚአብሔር ሕዝቡ ያለበትን ሁኔታ በደንብ ስለሚያውቅ ባለብት ሁኔታ ነብያቶች መልዕክት እንዲያቀርቡ ያደርግ ነበር። ሕዝቡ ያለበትን ሁኔታ ያሳወቅን ይሄ ዓይነት ሁኔታ ልክ አይደለም በሚል የተቃውሞ ሃሳብ ልንሰነዝር እንችላለን።

በብሉይ ኪዳን የነብያት ልጆች ተብለው የሚጠሩት በትምህርት ቤት ውስጥ ሥልጠና ይወስዱ ነበር። እንዴት ማገልገል እንደሚችሉም ደግሞ ከእግዚአብሔር ዘንድ የሚመጣላቸውን መልዕክት እንዴት ማስተላለፍ እንዳለባቸው ጭምር በመጸለይ፣ በመማርና በመመካከር ለሥልጠና የሚቆዩበት ቦታ ነበር። የዚህ ትምህርት ቤት መሥራች ነብዩ ሳሙኤል ነው ተብሎ ሲገመት መጽሐፍ ያልነበራቸው ነብያት ለአብነት ኤልያስና ኤልሳ በዚህ ሥልጠና ውስጥ አልፈዋል። ዛሬም ቢሆን በእንዲህ ዓይነት ሁኔታ ለሥልጠና በማበረታታትና እርማት የሚያስፈልገውን ለማረም

ደግሞም ለማስተካከል ጥረት መደረግ ይኖርበታል። ከዚህ ውጪ ሳናስተምራቸው አብረን በጸሎተ ሳንመካከር ተበላሽ ብለን የተለያዩ ነገሮችን ብናነሳ የተበላሸውን ነገር ማረም ስለማይቻል ለተሻለ አገልግሎት የበኩላችንን ጥረት በጋራ እንደ እግዚአብሔር ቃል ልናደርግ ይገባናል።

ሰብሳቢ (Evangelist)



ወንጌላ

ትኩረት ከሚያስፈልጋቸው ዋነኛ ስጦታዎች መካከል ቅድሚያ ያለው የወንጌል ሰባኪነት አገልግሎት ሲሆን በአዲስ ኪዳን በዋናነት ቃል በቃል በሦስት ቦታ ተጠቅሷል። እነርሱም፦

• በሐዋ.21:8 " ... ከሰባቱም አንዱ በሚሆን በወንጌላዊ ፊሊጶስ ዘንድ ተቀመጥን..." ከዚህ ምዕራፍ በፊት ፊልጶስ በሰማርያ አገር በየቦታው ወንጌልን ይሰበክ የነበረና ኢትዮጵያዊው ጃንደረባ ወደ ጌታ እንዲመጣ የሰበከለትና ያጠመቀውም ነው።

• በኤፌሶ34:11 " ... ሌሎች የወንጌል ሰባኪዎች..." በቤተክርስቲያን ውስጥ ካሉት የአገልግሎት ስጦታዎች (Ministerial Gifts) አንዱ የወንጌል ሰባኪነት ወይም ወንጌላዊነት እንደሆነ ይህ ክፍል በግልጽ ያስረዳል።

• በ2ጢሞ.4:5 " ... የወንጌል ሰባኪነትን ሥራ አድርግ..." የወንጌል ሰባኪነት በሥራ የሚከናወኑ የተለያዩ ሥራዎች እንደዚሁም የሚፈጸሙ ሥነ ሥርዓቶችም ጭምር እንዳሉ የሚያስረዳ ነው። ተግባሮቹም የየዕለት እንደሆነ በብርቱ የሚያሳስብ ነው።

ወንጌላዊ የሚለው የቃሉ ትርጉም ወንጌልን ከመስበክና ከማስተማር ጋር የተገናኘ ደግሞም የተዛመደ ሲሆን፤ በመቀጠልም የወንጌልን ቀዳማይ መልዕክት ላልሰሙ የሚመስክር ብቻ ሳይሆን ቀጣይ የሆኑትን ጉዳዮች ሁሉ የሚያናከውን ነው። የወንጌል ሰባኪነት አገልግሎት የድነት እንደ ዚሁም የመንግሥት ወንጌልን (Gospel of Salvation and Kingdom) ባለመነጣጠል እየሰበከ ደግሞም እያስተማረ አጥቢያ ቤተክርስቲያን በመትከል (Plant) በየቦታው ያለ ገደብ (ክልል) እየተዘዋወረ ከወንጌል ጋር ተያያዥነት ያላቸውን ሥራዎች እየመራ የሚሰራ ነው።

1. ወንጌላዊ ግን ነው?

አስቀድሞ በግሉ የወንጌል ሰባኪነት ጥሪ ያለው ነው። በብሉይ ኪዳን ዘመን አልፎ አልፎ እንደነበረው በዘርና በቤተሰብ ሐረግ ላይ የተመሰረተ ሳይሆን ዋና መለያው ጥሪው ነው።

ስለዚህ በአዲስ ኪዳን የወንጌል ሰባኪነት መለያው ሰማያዊ ጥሪ (Divine Calling) ነው። በተጨማሪ ደግሞ አገልግሎቱ በሙሉ ጊዜ እንደዚሁ ደግሞ በሕይወት ዘመን አገልግሎት የሚሰጥ በመሆኑ አስቀድሞ ከጌታ ዘንድ ለተጠሩ ብቻ የተሰጠ ነው። ሆኖም ግን የተቀሩት አማኞች ሁሉ ግን የሕይወት ዘመን የወንጌል መስካሪዎች መሆናቸው ተያይዞ ሊታወቅ የተገባ ጉዳይ ነው።

ወንጌላዊ በቅድሚያ ለቃሉ አገልግሎት የተጠራ ስለሆነ በክርስቶስ አካል ውስጥ ከሌሎች ያነሰ ሥልጣን (ቦታ) ሊኖረው አይገባም። ነገር ግን በዘመናችን በብዙ አጥቢያ ቤተክርስቲያናት ውስጥ እንደሚደረገው ወንጌላዊ የትኩረት አቅጣጫው ወንጌልን መስበክ ሳይሆን በቤተ ክርስቲያን ውስጥ የማይመለከተውን ሥራ ሲሰራ ይታያል። በተጨማሪም በማሕበረ ምዕመናኑ አማካይነት ተመርጠው የሕዝቡ ወኪሎች በመሆን ለሚያ ገለግሉት እንደ ተቀጣሪ ሆኖ ይቆጠራል። እነዚህና ተመሳሳይነት ያላቸው ጉዳዮች ሁሉ ግን በቃሉ ድጋፍ የሌላቸው ልማዳዊ (tradetional) የሆኑ አሰራሮች ናቸው። ወንጌላዊነት አገልግሎቱ ሊሆን የተገባ ሰው በመጀመሪያ ቃሉን የበላይ ባደረገ መመሪያና መመዘኛ መሠረት በእግዚአብሔር የተሾመ ሊሆን ይገባዋል። አስቀድሞ ግን በግሉ ከእርሱ ዘንድ ጥሪ ያለው ሰው መሆን አለበት። ይህንንም አገልግሎት በእምነት እያከናወነ በተጨማሪ ደግሞ ወደ ተለያዩ ቦታዎች በመንቀሳቀስ ቀጣይ የሆነውን የእግዚአብሔር ሥራ በመስራት በሄደባቸው አካባቢዎች ቤተክርስቲያንን ሊተክል ይገባዋል። በዚህን ወቅት ግን ቃሉን መሠረት በማድረግ በሕብረት የሚደረግ ክንውን እንደሆነ ሊገነዘበው ይገባዋል። በተጨማሪ ስለ ክርስቶስ መመስከር የሁሉም ሃላፊነት ሲሆን የመስከረ ሁሉ ግን ወንጌላዊ ተብሎ አይጠራም። ምክንያቱም ይሄ አገልግሎት የችሎታና የመመስከር ጉዳይ ሳይሆን የተለየ ጥሪና ስጦታ ያለው በዘለቄታ ያለውን የወንጌልን ሥራ እንደ ሚስዮናዊ (መልዕክተኛ)ሆኖ በተለያዩ ቦታዎች ያለመሰልቸት በቋሚ ጥሪው በእግዚአብሔር መንፈስ እየተመራ

የእግዚአብሔርን ስራ እንደ ጌታ ፈቃድ በሁል ቦታ ያለ ልዩነት የሚሰራ ነው።

2. የጥሪው መታወቂያ፤

የወንጌል ሰባኪነት አገልግሎት ያለው ሰው አንዱና መሰረታዊ የሆነው ትልቁ መለያው ጥሪው ሲሆን ይህ ጥሪው የበለጠ እንዲረጋገጥ ከሚያደርጉት መታወቂያዎች መካከል ቅዱስ ቃሉን መሠረት በማድረግ በቀጣይነትም ደግሞ በቤተክርስቲያን ታሪክ ውስጥ የተከናወኑትን የተለያዩ ክንውኖች በማካተት እንደሚከተለው እንመለከታለን።

ሄ ለዋጭ የሆነ መልዕክት ያለው፤

በአዲስ ኪዳን ቃል በቃል ወንጌላዊ ተብሎ በብቸኝነት የተጠራው ፊሊጶስ አገልግሎት ይሰጥ በነበረበት ዘመን በስብከቱ ወቅት ብዙ ነፍሳት (ሰዎች) ወደ አዳኙ ጌታ እንዲመጡ በቀጣይ ሕይወታቸውም መፈጸም የሚገባቸውን ሥርዓቶችን ሁሉ በቅደም ተከተል በማድረግ ሕይወታቸው በተለወጠ ማንነት የመላለሳቸው ምስጢሩ ከወንጌሉ ቃል እንደዚሁም ደግሞ ከወንጌላዊው ሕይወት ጋር በብርቱ የተቆራኝ ነው። ጥሪው ያለው ሰው ዘወትር ወንጌልን ማዕከል በማድረግ በሚሰጠው አገልግሎት በሰዎች ሁለንተናዊ ሕይወት ላይ ለውጥ ያስከትላል። አሁን ባለንበት ዘመናዊው የቤተክርስቲያን ታሪክ (Modern Church History) ተብሎ በሚጠራው ውስጥ ታላቁ ሐዋርያ በማለት ብዙዎች የሚመሰክሩላቸው ወንጌላዊ ቢሊግርሃም በዓለም ላይ የተለያዩ ባህሎችና ልምዶች ባላቸው ሕዝቦች መካከል በመገኘት ላለፉት ከሃምሳ ዓመታት በላይ በሰጡት አገልግሎት ተመሳሳይ ክስተቶች ማለትም በሰዎችም ሕይወት ውስጥ አስገራሚ የሆኑ ድንቅ ለውጦች ተከናውነዋል።

ሄ እንደ አዋጅ ተናጋሪ የሆነ፤

የወንጌል ሰባኪነት ስጦታ የጥሪው ሌላኛው መታወቂያ በራሱ አንደበት እንደ አዋጅ ተናጋሪ በመሆን የወንጌልን መልዕክት የሚያውጅ ነው። አዋጅ ተናጋሪዎች በንግግራቸው ወቅት መተላለፍ ያለበትን የበላይ ትዕዛዛትና መመሪያዎች በልብ ሙሉነት (በይመስለኛል ሳይሆን) በእርግጠኝነት ያስተላልፉ እንደ ነበር የወንጌላዊነት ስጦታ ያለውም ወንጌላዊ

ተመሳሳይነት ባለው ሁኔታ ሊያስተላልፈው የግድ ነው። በእርግጥ የወንጌሉ መልዕክት በአንደበት ከመታወጅ በላይ ቢሆንም በአዋጅ መልክ የሚተላለፈው የወንጌሉ መልዕክት ግን ኢየሱስ ወደዚህ ዓለም መምጣቱ በሞቱም የሰውን ዘር ሁሉ ለመዋጀት ደግሞም ከዘለዓለም ሞት ለማዳን በመስቀል ላይ ያደረገውን ተጋድሎ ትንሣኤውንና ጸግም ምጽዓቱን በማስታወስ እንደዚሁም ደግሞ የተለየውን የክርስቶስን ማንነት በልብ ሙሉነት የሚያስተላልፍ ሊሆን ይገባል። የአዋጁ መልዕክት በድምጽ የሚገለጥ ስለሆነ የምልክት መግባቢያ የሆኑትንም በመጨመር የሚከናወን የመናገርም ስጦታ ነው።

ሄ ድንቅና መነቃቃት የአገልግሎቱ ክፍል የሆነ፤

ወንጌላዊ የሚለው ቃል በአመዛኙ የአዲስ ኪዳን ቃል ሲሆን በሐዋርያት ዘመን የፊሊጶስን አገልግሎቱ ስንመለከት ድንቅና መነቃቃት የአገልግሎቱ አንደኛው ክፍል እንደ ነበር ሁሉም በአገልግሎቱ ይከተለው ነበር። ስለ ቤተክርስቲያን ታሪክ በዋናነት የሚናገረው የሐዋርያት ሥራ መጽሐፍ ይህንኑ እውነት በማረጋገጥ ይነግረናል።

ወንጌላዊ ፊልጶስ ወደ ሰማሪያና ወደ ተለያዩ ከተሞች እየሄደ ቃሉን ሲሰብክ ርኩሳን መናፍስት በታላቅ ድምጽ እየጮኹ ከብዙ ሰዎች ይወጡ ነበር። እንደዚሁም በሽባዎች ደግሞም በአንካሶችም ላይ በተደረገው ፈውስና ድንቅ በየከተማው ከታላላቆች እስከ ታናናሾች ድረስ ታላቁ የእግዚአብሔር ኃይል እያሉ ደስታቸውንና አድናቆታቸውን በመነቃቃት ይገልጡ ነበር። በዚህም ወቅት ወንጌላዊው በአንድ አጥቢያ ቤተክርስቲያን ብቻ ባለ መወሰን በየቦታው በተለያዩ ከተማዎች በመዘዋወር ያገለግል እንደነበር በግልጽ በቃሉ ላይ ተጽፏል። በተጨማሪ ደግሞ የሚናገረውና የሚሰብከው የቃሉ ታላቅነት በድንቆችና በምልክቶች ይጸና ነበር። ይህንንም የሚያዩና የሚመለከቱ ሰዎች ራሳቸውን ለወንጌል ለመስጠት እገዛ ያደርግላቸው እንደነበር ቃሉ ለዚሁ ጉዳይ አጽንኦት በመስጠት በግልጽ ይነግረናል። ድንቅና መነቃቃት በአገልግሎት ወቅት የማስፈለጉ ምክንያት የክርስቶስ ኢየሱስ ወንጌል በመንፈስ ቅዱስ ኃይል ሲታጀብ ሰዎች ድነትን (Salvation) ያገኛሉ። ድነት የሚለው ቃል በአዲስ ኪዳን ውስጥ ከኃጢአት ይቅርታ ጋር ብቻ ተያይዞ ያለ ሳይሆን ሰዎች ሁለንተናዊ የሆነውን ድነት የሚያገኙበት እንደሆነ በሚያመለክት መልኩ በቅዱስ ቃሉ ላይ ተገልጧል። ይህም ማለት ከኃጢአት መዳን፤ ከማንኛውም

አጋንንታዊ አሰራር ነፃ መውጣት፤ ከበሽታ መፈወስ፤ ከድንገታዊ ሞት መዳን፤ ከአደጋ መጠበቅ እና ወዘተ ... የሚሉትን ሁሉ አካቶ የያዘ ቃል ነው።

የአዲስ ኪዳን አብዛኛው ክፍል የተጻፈው በግሪክ ሲሆን ድነት (Salvation) የሚለው ቃል "ሳዞ" ተብሎ የተጠራ ሲሆን ትርጉሙም ከላይ የተጠቀሱትን የሚያመለክት ነው የወንጌላዊነት ስጦታ አገልግሎት ቅድሚያ ተልዕኮው የምስራቹን ማወጅ ነው። ሆኖም በእግረ መንገድ የምሥራቹ አዋጅ ሲታወጅ ሰዎች ድነት ማግኘት ብቻ ሳይሆን እስረኞች ይፈታሉ፤ በሽተኞች ይድናሉ፤ አጋንንቶች ከሰዎች ይወጣሉ፤ እንደዚሁም ደግሞ ሙታንም እንኳን ይነሳሉ። የወንጌል አገልግሎት ይህንን ሁሉ የሚያካትት እንደሆነ የድነት ሥረወ ቃል ይህንን ትርጉም ይሰጠናል።

በታላቅ የወንጌል አዋጅ ተናጋሪነት የተመሰከረለት ወንጌላዊ ፊሊጶስ በመንፈስ ቅዱስ ኃይል ለዚህ ታላቅ አገልግሎት የተቀባ በመሆኑ በዙሪያው የነበሩ ተቃዋሚዎች እንኳን የሚከናወነውን ድርጊት በማየት እፋቸውን ይዘጉ ነበር። መሰረት በማድረግ በቤተክርስቲያን ታሪክ ከወንጌል ስብከት ጋር በተያያዘ መንገድ ስብከቱም ቃል ብቻ ሆኖ እንዳይቀር ሁኔታዎችን ሁሉ ለወንጌል እንዲመቻቹ የመንፈስ ቅዱስ መነቃቃት በመካከላቸው በተለያዩ ሁኔታዎች ይከናወን እንደ ነበር ተጽፏል። ዋናው ጉዳይ ተአምራቱ መከናወኑ ሳይሆን ይልቁንስ ሰዎች የክርስቶስን የማዳን ወንጌል አምነው መቀበላቸው ነው።

ኄምስራች አብላሪ (Good Tidings) የሆነ፤

ወንጌል መስበክ ማለት በሁኔታዎች ውስጥ ሁሉ የምስራቹን ማብሰር ማለት ሲሆን፤ በጥንቷ ቤተክርስቲያን በክርስቶስ በኩል የተገኘውን የዘለዓለም ሕይወትና ደስታ ማብሰር ከሌሎች ነገሮች ሁሉ የበለጠ መሆኑን ያስገነዝቡ ነበር። ደግሞም ከሌሎቹ ሁሉ የተለዩ መሆናቸውን የሚያሳዩበት እንደሆነ ስለ አሥራ ሁለቱ ደቀመዛሙርት በሚያስተምረን ትምህርት (ዲዳኬ) ላይ እናገኘዋለን። የወንጌል ጥሪ ያለው በኢየሱስ በኩል ስላለው የዘለዓለም ተስፋና ደስታ ባለማፈር ደግሞም ባለማሸማቀቅ በሙሉ እርግጠኝነት በሚያጋጥመው በተለያዩ እንቅፋቶች ውስጥ እንደዚሁም ደግሞ በሚያልፍበት የተለያዩ መከራዎች ውስጥ ሁሉ ጸንቶ በመቆም የምሥራቹን

ብቻ የሚያበስር ነው። ለዚህም ወንጌላዊ ፊሊጶስ በስደት ወደ ሌላ ሐገር በሄደበት ጊዜ እንኳ ወንጌልን መሠረት በማድረግ የምስራቹን መልዕክት ባለበት ሁኔታ ውስጥ ሁሉ በደስታ ያበስር ነበር።

ኄደቀመዛሙር ማድረግ መቻሉ፤

እውነተኛ የወንጌል አገልግሎት ስጦታና ጥሪው ያለው ወንጌላዊ የወንጌል ሥራ የሚያበቃው በሰዎች መዳን ላይ ብቻ እንዳልሆነ የተረዳ በመሆኑ በመዳን የጀመረውን አዲስ ሕይወት ያገኘውን ነፍስ (ሰው) በመከታተል ወደ ደቀመዛሙርትነት ደረጃ ማድረስ መቻሉ ሌላኛው የጥሪው ማረጋገጫ ነው። ይህም ደግሞ የክርስቶስ ዋነኛው ትምሕርት የታላቁ ተልዕኮም እንደኛው አካል በመሆኑ ወደ ጌታ የሚመጡት ሁሉ የዘለዓለም ሕይወትን በመቅመስ ብቻ ተወስነው እንዳይቀሩ የቀመሱት እውነት ከተቀረው ሕይወታቸው ጋር የሚዋሃደው ብቸኛው መንገድ ደቀመዛሙር በማድረግ መሆኑን የተረዳ ነው። ይህንን መሠረታዊ የሆነውን እውነት ጌታችን ኢየሱስ ክርስቶስ በምድር አገልግሎቱ በዋናነት ይጠቀምበት የነበረ ሲሆን ብዙዎችን ደቀመዛሙር በማድረግ ቀጣይ ወደ ሆነው ደረጃ ይመራቸው ነበር፤ ዛሬም ቢሆን ስጦታው ያለው አገልጋይ ተመሳሳይ ነገር በማድረግ በመዳን የተጀመረውን አዲስ ሕይወት በብዙ ለውጥ ወደ ደቀመዛሙር ደረጃ በማድረስ በአካባቢያቸው ያለቸውን አጥቢያ ቤተክርስቲያን እንዲያገለግሉ በመርዳት ወደ ሌላ ከፍተኛ ደረጃ የማድረስ ችሎታ(ስጦታ) ያለው ከጥሪው መታወቂያ ሌላኛው ገጽታ ነው።

3. የወንጌላዊ ሥራ፤

የወንጌል ሰባኪነት ስጦታ ያለው ሰው ሊሰራቸው የተሰጡትና የተገቡት ከወንጌል ሥራ ጋር የተገናኙ የተለያዩ ሥራዎች አሉት። ከእነዚህም ጥቂቶቹ የሚከተሉት ናቸው።

ኄመስበክ

ወንጌላዊ ሊሠራቸው ከሚገባቸው ሥራዎች መካከል ስብከት ዋነኛው ነው። ከመስበኩ በፊት ግን ስለ ሚሰብከው ጉዳይ አስቀድመው ማወቅ ያለበት በመሆኑ ይህንንም ለማወቅ ለቃሉ በቂ ጊዜ ሊኖረው ይገባል። ይህም ጊዜ ለጸሎትና ተያያዥነት ላላቸው ነገሮች ሁሉ የሚጠቀምበት ወቅት ነው። ስለሚሰብከውም ጉዳይ በቂ ጊዜ የሌለው ሰው መኪና ያለ ነዳጅ

መንጻት ያሰበና ሰው ይመስላል። በጥሩ ሁኔታ ሰብከትን ለማቅረብ ከ15 እስከ 20 ሰዓቶች በአማካኝ ማጥፋት ያስፈልጋል። ይህንን መስዋዕትነትን ያልከፈለና በቂ ጊዜ ያልሰጠ ሰው በትክክል መስበክ አይችልም በመባል በተደጋጋሚ ይነገራል።

በጥንቷ ቤተክርስቲያን የቃሉ አገልጋዮች የነበሩ እኛ ግን ለእሎትና ቃሉን ለማገልገል እንተጋለን በማለት የተናገሩት ቃል ሕዝቡን ሁሉ ደስ አሰኛቸው። ለእግዚአብሔር ሕዝቦች መንፈሳዊ ሕይወት የሚጠቅመውን የበሰለ ነገር ለማቅረብ ጊዜ ያስፈልጋል። አገልግሎት የሚለካው በፕሮግራም ብዛትና በብክነት ሳይሆን ለቃሉና ለእሎት ጊዜ በመስጠት የግል ሕይወትን እንደገና ማሕበረ ምዕመናኑን መጥቀም ይቻላል።

ሰብከት የዘወትር ሥራ ስለሆነ ወንጌላዊ ሰብከቱን በብቃት እንዲወጣ በቂ የሆነ ጊዜ ለእሎትና ከጥናት ጋር ለተያያዘው ነገሮችን የግድ ሊናረው ይገባል።

፮ ሥርዓቶችን መፈጸም፡

የእግዚአብሔር ቤተክርስቲያን በትዕዛዝ እንደዚሁም ደግሞ በራሳ ፍላጎት በቋሚነትና ደግሞም አልፎ አልፎ የሚደረጉ ሥርዓቶች አሏት። እነዚህም በትዕዛዝ በግድ ማከናወን ካለባት ሥርዓቶች መካከል የውሃ ጥምቀት፣ የጌታ ራት እና ወዘተ ናቸው። እነዚህ ሥርዓቶች ከእስተዳደር /ከአገዛዝ/ ቢሮ ጋር የተያያዙ ስላልሆኑ በቀጥታ የቃሉ ሰዎችን የሚመለከት እንደሆነ ቃሉ ይነግረናል። ሐዋርያው ጳውሎስ በጻፈው መልዕክት ላይ የወንጌል ሰዎች የቃሉ ሚስጥር እንደተሰጣቸው በግልጽ ተጽፏል።

በቃሉ ውስጥ የቃሉ ሰዎች ሊያደርጉት የሚገባቸው ጉዳዮች ብዙዎች ሲሆኑ የወንጌል ሰባኪነት አገልግሎት የነበረው ጳውሎስ ስለ ጌታ ራት ሲናገር ይህንን ሥርዓት ከጌታ ተቀብሎአለሁ ይላል። ከዚህ ሥርዓት ጋር ተያያዥነት ያላቸው ሌሎችን ሥርዓቶች ሁሉ ለቃሉ ሰዎች የተሰጡ ናቸው። ደግሞም እነዚህን ሥርዓቶች ለመፈጸም የወንጌል አገልግሎት ስጦታ ያላቸው አደራውን ከጌታ ተቀብለዋል ማለት ነው።

ስለ ቤተክርስቲያን ታሪክ በስፋት የሚናገረው የሐዋርያት ሥራ መጽሐፍን ስንመለከት በግልጽ የቃሉ ሰዎች በግንባር ቀደምትነት የተለያዩ ሥርዓቶች ይፈጽሙ እንደ ነበር በቅዱስ የታወቀ ነው። እነዚህን በዋናነት

ደረጃ ተመዝግበው ያሉትን ሥርዓቶች የወንጌል አገልግሎት ስጦታ ያላቸው የቃሉ ሰዎች ብቻ ማከናወን እንዳለባቸው የታወቀ ቢሆንም ይህንን መለኮታዊ የሆነውን ትዕዛዝ ማን ከማን ያንሳል በሚል ትክክለኛ ባልሆነ መንገድ ሌሎች ተግባራዊ ማድረግ የለባቸውም፤ ሁሉ በሥርዓት ይሁን ተብሎ ተጽፎአልና የግድ በቃሉ ሰዎች ሊሠሩ የሚገቡ ጉዳዮችን እንደ ቃሉ ተግባራዊ ማድረግ ይጠበቅብናል።

ድርግ (Summary)

ወንጌላዊ የሚለው ቃል ወንጌል ከሚለው ጋር የተያያዘና የተዛመደ በመሆኑ ወንጌላውያን እንደ ሐዋርያት እየተዘዋወሩ ወንጌል ላልደረሳቸው የሚያደርሱና የሚሰብኩ ናቸው እንጂ እንደ እረኛ (መጋቢ) በአንዲት አጥቢያ ቤተክርስቲያን ተቀምጠው የጻኑትን የሚጠብቁና የሚያሰማሩ አይደሉም። ይሄ የአጥቢያይቱ እረኛ (መጋቢ) ሥራ ነው እንጂ።

የወንጌላዊነት ጥሪ በቋሚነት በቤተክርስቲያን ውስጥ ካሉት የአገልግሎት ስጦታዎች እንደኛው ስለሆነ በአጥቢያ ቤተክርስቲያን ደጋፊነት የሚደረግ መሆን አለበት።

ከኢትዮጵያ ውጪ ደግሞም በአገራችንም እንደተለመደው ወንጌላዊነት የወጣትነት አልያም የጀማሪ ሰባኪዎች አገልግሎት ብቻ እንደሆነ ይታሰባል። ሆኖም ይሄ አመለካከት በቃሉ ድጋፍ የለውም። ከቃሉ ስንመለከት ወንጌላዊ ፈላጊነት በወጣትነት ጊዜ ወንጌላዊ ነበር። ከዚያም በኋላ የአራት ሴት ልጆች አባት በነበረበት ጊዜም ቀድሞ በነበረው አገልግሎት ውስጥ እንደ ነበር ከቅዱስ ቃሉ እንማራለን።

ወደ ስልሣ ዓመት በወንጌላዊነት ያገለገሉ በሌላ መልኩ የዓለም አምባሳደር የሚል ስያሜ በቅርቡ የተሰጣቸው በዚህም አቅጣጫ በቅርቡ ለረዥም ጊዜ በዓለም ዙሪያ የሰጡት አገልግሎት በስዕል ተደግፎ በተጻፈው ታሪካቸው ላይ ቢሊግራሃምን ዱርም አሁንም ወንጌላዊ ናቸው ብለዋቸዋል። አሁንም ለማገልገል አቅማቸው በዕድሜያቸው መግፋት ምክንያት ቢቸገሩም የተሰጣቸው ስጦታቸው አሁንም ያው ነው። ወንጌላዊነት ከሌላው የአገልግሎት ስጦታዎች ያነሰ እንደ መነሻ ደግሞም ወደ ተቀሩት አገልግሎቶች መሸጋገሪያ ተደርጎ የሚታሰብ ሊሆን ከቶ

የሚገባ ነገር አይደለም። እንደገናም ደግሞ መጽሐፍ ቅዱሳዊ እና ታሪካዊ የሆነ ማስረጃ ለዚሁ ጉዳይ የለንም።

ወንጌላዊ የወንጌል ሥራውን እስከ መጨረሻ ለመግፋትና ለመጽናት በሁሉ አቅጣጫ የመስዋዕትነት ሕይወት እየኖረ ሁል ጊዜ ስለ ኢየሱስ የሚናገር፤ ስለ ኢየሱስ የሰሙትን ሰዎች የሚያሳድግ የወንጌል ሠራተኛ የሆነ ሰው ነው። ወንጌላዊነት የዕድሜ፣ ችሎታ ወዘተ... ጉዳይ ሳይሆን የተመሰረተው በሁለት ትልልቅ ጉዳዮች ላይ ነው እነርሱም ጥሪና ስጦታ ናቸው። ከእነዚህ ውጪ ከላይ የተገለጹትን ነገሮች በምኞትና በፋክራ ማን ከማን ያንሳል በሚል ሁኔታ ልንተረጉመው የማይገባን ጉዳይ ነው። ጥሪና ስጦታ ያለው ወንጌላዊ መልካም ዜና አብሳሪና መልዕክተኛም ነው ማለት የተቀረነው ስለ ክርስቶስ ታላቅነት አንመለከርም ማለት ግን አይደለም።

አብሮነት (Pastor)



ለቤተክርስቲያን ከተሰጡት የአገልግሎት ስጦታዎች መካከል አንዱ እረኛ (መጋቢ) ነው። ይህም መጋቢ ከማሕበረ ምዕመናኑ ጋር አብሮ በመሆን የሚያገለግል ደግሞም የበላይ ተመልካች (Over Seer) በመሆን አገልግሎቱን ያከናውናል። በአዲስ ኪዳን ከአሥራ ስምንት (18) ጊዜ ባላነሰ ሁኔታ የተገለፀ ሲሆን በምድር ያለችውን የእግዚአብሔርን ቤተክርስቲያን ወደ ክርስቶስ ሙላት ለማድረስ የሚያገለግል ነው።

እንዳንዶች መጋቢነት በዕድገት የሚገኝ ነገር እንደሆነ በማሰብ አንዴ ከዕድሜ ጋር ሌላ ጊዜ ደግሞ በእውቀትና በልምድ የሚደረስበት አገልግሎት ነው ብለው ማሰብ ብቻ ሳይሆን እንደ አስተምህሮ (Doctrine) አድርገው ይጠቀሙበታል። ይህ አመለካከትና አስተምህሮ ግን ሁልጊዜ ልክ አይደለም የእረኝነትን አገልግሎት የሚሰጥ ሰው የአገልግሎቱ መነሻ በእግዚአብሔር ጥሪ ላይ የተመሰረተ ጉዳይ መሆን ይገባዋል፤ ይህ ማለት ግን ከጥሪ በኋላ ቀጣይ የሆነ ነገር የለም ማለት ግን አይደለም።

ከሌሎቹ የአገልግሎት ስጦታዎች ጋር ስናስተያየው በአሁኑ ጊዜ የስም ስያሜውን በመስጠት አኳያ ከወንጌላዊ እኩል የተለመደ ስም ሆኗል። ቢሆንም ግን እንደ ስሙ ሆኖ ለማገልገል ዛሬም ቢሆን መጽሐፍ ቅዱሳዊ ማድረግ ይጠበቅብናል። " ያለ መንጋ እረኛ የለም ያለ እረኛም መንጋ የለም " በዓለማችን በብዙ ቦታ ቃላቶች ትክክኛ ትርጉማቸውንና ፍቺአቸውን ሲያጡ ማየት የተለመደ ነገር እየሆነ መጥቷል። አንድ ሰሞን በአገራችን ስለ " ፍቅር " በሚፃፍበት አፍሮዳይት በሚባል ጋዜጣ ላይ ስለ አንድ የአገር መሪ ያነሳና እኚህ ሰው የቀድሞ ሚስታቸው በመተው ከሌላ ሴት ጋር በየቦታው እየታዩ መሆናቸውን በመግለጽ ይህን ትክክለኛ ያልሆነውን ድርጊታቸውን እንደ እውነተኛ ፍቅር ተደርጎ

በብዙ ተወድሰው ነበር። ቃላት ትክክለኛውን ትርጉሙን ሲያጣ ማለት እንዲህ ነው፤ እውነተኛ ፍቅር ባለበት ቦታ ፍቺ የለም ፍቺ ባለበት ቦታ ጥላቻ ነግሶ እያለ "ፍቅር" ተብሎ መነገሩ በስጦታዎች መካከል ብዙውን ጊዜ ተመሳሳይነት ያላቸው ጉልህ ስህተቶች ይከሰታሉ። በሕብረት በምንኖርባት በቤተክርስቲያን መካከልም ቃላት ትክክለኛ ትርጉማቸውን አጥተዋል የሚለው አባባል እረኛን (መጋቢን) ሹመትና ስም ብቻ በመሆን ያ መንጋ "ስሙን" በመሸከም ሥራቸውና ስማቸው ሳይጣጣም ያሉ ከዚህ ቀደም ታይተዋል ብቻ አሁንም እየታዩ ነው፤ ስለዚህ "ስምህን ወይም ስራህን ለውጥ" እንደተባለው በእረኝነት (መጋቢነት) አገልግሎት ቃሉ እንደሚለው መሆን ተገቢነት ያለው ጉዳይ ነው። እረኛ ያለ ማቋረጥ ከመንጋው ጋር መሆን የግድ ይጠበቅበታል። ከመንገዳቸው ጋር አብረው ሳይኖሩ ወዲህና ወዲያ የሚሉትን ሌላ ስም ይሰጣቸው እንጂ መጋቢ (እረኛ) አይደሉም።

ከጥቂት ዓመታት በፊት የምስራቅ አፍሪካ አገሮች የወጣት እና ተልዕኮ (Youth With A Mission) ሃሳፊ በመሆን ያገለገሉት አገልጋይ ጆን ኪሳምዋ (Rev. John Kiswama) አንድ ጊዜ ስማቸውና ሥራቸው ስለልተጣጣሙ አገልጋዮች ሲናገሩ እንዲህ አሉ። ከተለያዩ ቦታዎች መንፈሳዊ ስም ይዘው ይመጡና ድርጊታቸውና የሚጠሩበት መንፈሳዊ ስም እንደ ሥራቸው ግን አይደለም በማለት በምሳሌ ሲያስረዱ እነዚህ መንፈሳዊ ስም ይዘው የመጡ ሰዎች ካሚራ /መቅረጸ ምስል/ ይዘው በየቦታው ሰዎችን፣ እንስሶችንና የተለያዩ መስህብ ያላቸውን ነገሮች ፎቶግራፍ በማንሳት የሚደክሙትን "ቱሪስቶች እንጂ ሚስቶናውያን" አንላቸውም፤ ደግሞ ማድረግ የሚገባቸውን ነገር ሳያውቁ ለመኖር ብቻ በመንፈሳዊ ታዛ ሥር ተጠልለው ያሉትን ስደተኞች (Refuge) እንጂ አገልጋይ አንላቸውም በማለት ተናግረዋል። ዛሬም እረኛ የሚል ስም የያዙ ሥራቸው ግን ሌላ የሆነ እንደዚህም የእረኝነትን ሥራ እየሰሩ መንጋም ኖሯቸውም እረኛ የማይባሉ ሁለቱም ቡድኖች ሥራቸውን ወይም ስማቸውን መለወጥ ይገባቸዋል። በቅድሚያ ታማኝነታችንን ለእግዚአብሔር ቃል መሆኑን በማስታወስ ስለ እረኛ (Shepherd) አገልግሎት ዝርዝር ጉዳይ ውስጥ ከመግባታችን በፊት የቃሉን ትርጉም አስቀድመን እንመልከት።

እረኛ (መጋቢ) በግሪክ ፓይመንት በመባል ሲጠራ ይህንን ቃል በተለዋጭ ምሳሌ (Metaphorical) በሆነ መንገድ የቀረበበት ሁኔታ እንደ ጠባቂና

ምግብ አቅራቢ ነው። እርሱም የቅዱሳን ሰዎች እረኛ (ጠባቂ) እንደ ዚሁም ደግሞ በቅድሚያ መንፈሳዊ መብል አቅራቢ ፓስተር (Pastor) ወይም መጋቢ ይባላል።

ከዚህ ስም ጋር ተመሳሳይ በሆነ ሁኔታ በአዲስ ኪዳን በግሪክ ቃላት በተለያዩ ሁኔታ የተገለጹ ስያሜዎችን እናገኛለን። እነርሱም ኢጲስ ቆጶስ ፣ ፕሪስፓቶሮዎስና ሽማግሌ የሚሉ በተለያዩ ስም የተጠሩ ሆኖም ግን ለአንድ ተግባር የሚሰሩ ናቸው።

ኢጲስ ቆጶስ (Episcopase) ከላይ ሆኖ የሚቆጣጠር የበላይ ተመልካች ማለት ሲሆን በአንዳንድ የመጽሐፍ ቅዱስ ትርጉሞች ላይ ፓስተር ተብሎ ተተርጉሟል።

ፕሪስፓቶሮዎስ (Presbutaros) በዕብራይስጥ "ዛኪን" ተብሎ የሚጠራው መንፈሳዊና ብስለትና ቀደምትነት ላለው የሙሉ ጊዜ "ሽማግሌ" (Elder) የሚሰጥ ስያሜ ነው። ሽማግሌ የሚለው ቃል በመጽሐፍ ቅዱሳችን ደግሞም በታሪክ በጣም የታወቀ ጉዳይ ነው። ግብፃውያን፣ ሞአባውያን፣ ምድያማውያንና ሌሎች ክፍሎችም የሚጠቀሙበት እንደ ሥርዓት ደግሞም ባህላዊ በሆነ የተለያዩ ሐገሮችም ይተዳደሩበት እንደነበር ለአብነት በመጽሐፍ ቅዱሳችን ተዘግቦ እናገኛለን። "ሽማግሌ" የሚለው ቃል የመጀመሪያ ትርጉሙ የሕዝብ ውክልና ያላቸው ደግሞም ማሕበረ ምዕመናኑን በተለይ ማሕበራዊ (Social) በሆኑ ጉዳዮቻቸው ላይ የሚረዷቸው ናቸው። በእስራኤላውያን ዘንድ ከጥንት የተለመደ ሥርዓት ነበር። በግብጽ በባርነት በነበሩበት ጊዜም በተመሳሳይ ሁኔታ ይተዳደሩበት እንደ ነበር ይታወቃል። በተለይ በዘመነ ሙሴ ጊዜ አማቱ ዮቶር የሙሴን ሁኔታ በአንክሮ ከተመለከተ በኋላ ሊጠቅመው የሚችለውን ሃሳብ ከእግዚአብሔር ዘንድ ድምጽ ሰምቶና ራዕይ አይቶ ሳይሆን በተለምዶ ይሰራበት የነበረውን ሁኔታ አንስቶ እንደዚሁ ብሎ መክረው፣ አዋቂዎችን፣ እግዚአብሔርን የሚፈሩ፣ ታማኝ ደግሞም በጉቦ የማይታለሉ ሰዎችን ምረጥ እነዚህን ነገሮች የሚያሟሉትን የሕዝብ ውክልና ያላቸውን በአነስተኛ የሕዝብ ጉዳዮች ላይ እንዲፈርዱ ሙሉ የሰልጣን ውክልና ይሰጣቸው አለው። ሕዝቡ እየበዙና እየሰፋ ሲሄድ ክፋትና ማጉረምረም በዝቶ በነበረበት ጊዜ የእግዚአብሔር ቁጣ ነደደ። በዚህን ጊዜ ሙሴም በሐዘን ውስጥ ለምን እንዲህ ዓይነት ነገር ይደረጋል በአንተ ፊት ሞገስ

አገላለጽ። ለሕዝቡም ሁሉ የሚሆን ነገር መስጠት አልቻልንም ብሎ የሕዝቡን መከራ ከማይ እኔን ግደለኝ አለ። እንደሕዝብራርም በሕዝቡ ላይ ሽማግሌዎችና አለቆች ይሆኑ ዘንድ ሽማቸው ተባለ። የመሸማቸው ዓላማ ሙሴ ብቻውን የሕዝቡን ሽክም እንዳይሸከም እንዲያግዙት በእንተ ላይ ያለውንም መንፈስ በእነርሱ ላይ አደርጋለሁ አለው። ሆኖም ለሕዝቡ በእንደሕዝብራር ፊት እንተ ትሆናላቸዋለሽ፤ የእንደሕዝብራርንም መንገድና ሥርዓት አስተምራቸው ዋና እንዲሁም አውራ የሆነውን ነገር ወደ እንተ ያምጡ በማለት ነገረው። ከዚህ የተነሳ ሰባዎች ሽማግሌዎች ተመረጡ።

በሁለተኛ ደረጃ "ሽማግሌ" የሚለው ቃል በመጽሐፍ ቅዱሳችን ተጽፎ ያለው ከዕድሜ ጋር ተያይዞ ነው የተገለጸው። ይህም ጉዳይ በሁለቱም ኪዳኖች ላይ በደንብ ተብራርቷል። ቀደም ብለን ከብሉይ ኪዳን እንደተመለከትነው አሁን ደግሞ በአዲስ ኪዳን ከዕድሜ አቅጣጫ ለቲቶ በተጻፈው መልዕክት በምዕራፍ ሁለት ላይ ከዕድሜ ጋር ተያይዞ የተጻፈ ሆኖ እናየዋለን። ሐዋርያው ጳውሎስ በማሕበረ ምዕመና መካከል ለነበሩ ለተለያዩ ሰዎች ምክርን በላገሰበት ወቅት እንደኛው ተመካሪ ክፍሎች አድርጎ ያስቀደማቸው በዕድሜ የበሰሉትን ሽማግሌዎች (አረጋውያን) በማስቀደም ነው። በዚህ ክፍል ላይ ሽማግሌ ተብሎ የተጠቀሰው ሃሳብ ዕድሜን እንጂ አገልግሎትን የሚያሳይ ከቶ አይደለም፤ በዚህ በቲቶ መጽሐፍ በምዕራፍ አንድ ቁጥር አምስት ላይ በዘልማድ "ሽማግሌ" ከምንለው ቃል በሌላ መልኩ ሙሉ በሙሉ የተለየ ሆኖ እናገኘዋለን። በምዕራፍ አንድ ላይ ሽማግሌ የሚለው ቃል ግን በእንግሊዘኛው (Elder) ሲለው አመልካችነቱ ሌላ ነገር ሲሆን በምዕራፍ ሁለት ላይ ያለው ሽማግሌ የሚለው ቃል ግን የእንግሊዘኛው "Older Men" (አረጋዊ) ብሎ ይጠራዋል። ጳውሎስ በዚህ ምዕራፍ ላይ ለአዋቂ (አረጋውያን) ወንዶች፣ ለአዋቂ ሴቶች ወይም አሮጊቶች (Older Women) ለሳባዝት ለወጣት ወንዶች (Young Men) እና ለቆንጃጅት (Young Women) በኑሯቸው መሆን ስሚገባቸው ጉዳዮች ምክርችን የሰጠበት ቦታ ነው።

ሦስተኛው "ሽማግሌ" የሚለው ቃል አመልካችነቱ የሕዝብ ውክልና እና ዕድሜን ሳይሆን ከዕድሜ ልክ አገልግሎት ጋር ተያይዞ የተገለጠ ሌላው ደግሞ በአገልግሎት ቀደምትነት ስላለው መሪ አገልጋይ ነው የሚናገረው። ሐዋርያው ጴጥሮስ በጻፈው መልዕክቱ ላይ ሽማግሌ በሚለው ስም እራሱን አስተዋውቆአል፤ እኔ ሽማግሌው (Elder) በመካከላችሁ ያሉትን

ሽማግሌዎች (አረኞች) እመክራቸዋለሁ ይላል፤ ዛሬም በአንዳንድ በአገራችንም ቢሆን በአንዳንድ ወንጌላውያን አብያተክርስቲያናት ፓስተሩ (መጋቢው) ቋሚ ሽማግሌ በመሆን ያለ ሕዝብ ምርጫና ጥቆማ በሽምግልና ያገለግላል፤ ይሄ ፓስተር አልፎ አልፎ በሙሉ ጊዜያቸው ለሚያገለግሉትና "ሽማግሌ" ተብለው ለሚሰየሙትም ሰብሳቢ በመሆንም የሚያገለግል የሁልጊዜ ሽማግሌ ሊሆንም ይችላል።

በአዲስ ኪዳን "ሽማግሌ" የሚለው ቃል አብላጫው ትርጉም ሦስተኛውን ሃሳብ መሠረት በማድረግ በቤተክርስቲያን በቋሚነት የቃሉ አገልጋይ ለሆኑ አገልጋዮች የተሰጠ ስም ሆኖ እናገኘዋለን። ለዚህም አገልግሎት መስፈርቱ በዚህ በአዲስ ኪዳን መጽሐፍ ውስጥ በሦስት አቅጣጫዎች ያተኮረ መስፈርተ ጉዳዮች (Qualification) ተዘርዝረዋል። በተለየ ሁኔታ ሐዋርያ ጳውሎስ ለጢሞቴዎስ በጻፈው መጽሐፍ ላይ በግልጽ ተዘርዝረዋል እነርሱም፡-

- * መንፈሳዊ /የክርስትና/ ሕይወቱን በተመለከተ
- * የግል ጸባይ ባህሪውን (Moral and Ethical Life) በተመለከተ
- * በሕብረተሰቡ መካከል ያለውም ምስክርነት በተመለከተ ምን መምሰልና መሆን እንዳለበት ጭምር ተብራርቶ ተቀምጧል።

ስለዚህ ኢጲስ ቆጶስ እና ፕሪስፓትሮስ የሚለው ሃሳብ በዕድሜ ልክ መጋ ቢያዊ አገልግሎት ውስጥ ላሉ ሥራቸውንና ቀዳሚነታቸውን የሚያስረዳ ቃል ነው። በአንዳንድ ቦታ እረኛ (ፓስተር) የበላይ ተመልካች ነው በማለት ከአንድ አጥቢያ (Local) ውጪ በመሆን የአንድ ቤተ እምነት (Denomination) ጳጳስ (Bishop) ሆኖ ሊቀመጥ ይችላል።

ጳጳስ (Bishop) የሚለው ቃል በአዲስ ኪዳን ኢጲስ ቆጶስ እንደገናም የነፍሳቸው ጠባቂ እንደ ነፍስ አባት የሚለውን የሚያሳይ ሃሳብ መሆኑን በጢሞቴዎስ፣በቲቶ እንደዚሁም ደግሞ በጴጥሮስ መጽሐፍ ላይ ተጠ ቅጂል በተለይም ስለ ጌታችን ኢየሱስ ክርስቶስ ጴጥሮስ ሲናገር የነፍሳችሁ እረኛና ጠባቂ የሚለውን ጳጳስ (Bishop) በማለት ይተረጉማል። ቤተክርስቲያን በጨለማ ዘመን በነበረችበት ወቅት ማለትም ከመካከለኛው የቤተክርስቲያን ታሪክ ዘመን ጀምሮ ግን ጳጳስ (Bishop) የበላይ ጠባቂ ተብለው የሚጠሩ ከአገልግሎቱ ይልቅ ሥነ ሥርዓት ላይ ያተኮረ ሃይማኖታዊነት መልክ ብቻ ያለው በመሆን ብዙውን ጊዜ ውጫዊ በሆነ

ነገር ላይ በማተኮር የሚታይ ልምድ (Riligious Protocol) ብቻ ሆኖ ይተገብር ነበር። በተለይም ከአይሁድ ሃይማኖታዊ ሥርዓት ጋር ብቻ በተያያዘ ሁኔታ ሲተገበር ቆይቷል። ይህም መንፈሳዊ የሆነውን እውነት ችላ በማለት ውጫዊ ሥርዓት ላይ ብቻ በማተኮር ይተገበር ነበር። በተለይም ከአለባበስ ጋር በተያያዘ ጉዳይ ብዙ አሳስፈላጊ የሆኑ ጉዳዮች ይደረጉ ስለ ነበር ኢየሱስ በምድር በነበረው አገልግሎት እንዲህ ዓይነት ሃይማኖታዊ ልብስ ባለመልበሱ ይቃወሙት ነበር። ከዚህም የተነሳ ተቃዋሚዎቹ ሐሰተኛ መሲህ ነው በማለት እንደ ማስረጃ አድርገው ያቀረቡት የነበረው ጉዳይ እንደ እነርሱ ዓይነት ሃይማኖተኛነትን የሚያሳይ ዓይነት ልብስ ባለመልበሱ ነበር።

ዛሬም በእንዳንድ ቦታ ማለትም በካቶሊክ፣ በሚኖናይት፣ በእንግሊካን ወዘተ ... ጳጳስ (Bishop) የሚለው ስም አሁንም ለአገልግሎት የሚጠቀሙበት ስም ነው። የሃይማኖት ልብሶች ያለንበትን ባህል አውደገብ (Contextualized) አድርገን ወንጌልን ለማሰራጨት ትልቅ አስተዋጽኦ ያለው ነው። እንደገናም በብሉይ ኪዳን ልብስ ተክህኖ የራሱ የሆነ ትርጉም ያለው ነው። ሆኖም አንድ ሰው በግል ሕይወቱ መንፈሳዊ ሳይሆን ልብሱ ለብቻው መንፈሳዊነት የለውም። ጳጳስ (Bishop) በሰዎች መንፈሳዊ ሕይወት ላይ በማተኮር ለዚያም ቅድሚያ በመስጠት ከሥርዓቱ ይልቅ በሰዎች ሕይወት ላይ ብቻ በማተኮር ሊያገለግል ይገባል።

መጋቢ /እረኛ/ ግንዛቤ?

□ ከእግዚአብሔር ዘንድ ጥሪ ያለው፤

እረኝነት የሙሉ ጊዜ አገልግሎት ስለሆነ በእግዚአብሔር ጥሪ ላይ የተመሰረተ ሊሆን ይገባል። በአዲስ ኪዳን በሙሉ ጊዜያቸው ክርስቶስን የተከተሉ የበጌ ሐዋርያት በክርስቶስ የተጠሩ ናቸው። ጌታ ሳይጠራቸው በሰዎች ምርጫና ጥሪ መጋቢ /እረኛ/ ተብለው የተሰየሙ በእንዲህ ዓይነት ትልቅ የሃላፊነት አገልግሎት ላይ ያለ ጌታ ጥሪ ሊሰማሩ አይገባቸውም። ቤተክርስቲያን በእግዚአብሔር የተጠራውን እንዲያሰማሩ እንጂ ያልተጠራውን እንዲያሰማሩ አልተሾሙም። ሐዋርያት ጌታን ሲያመልኩና በጸምም ሆነው ሲጸልዩ ሰዎች እነ ጳውሎስን እንደ ጥሪያቸው ማሰማራት የቻሉበት ምስጢር መንፈሳዊያን ሰዎች መሆናቸውን ያሳያል።

□ የማስተማርና የማስተዳደር ብቃት ያለው፤

እረኛ የማሕበረ ምዕመናን መጋቢ ነው። የእግዚአብሔር ሕዝብ ምግብ ቃሉ ስለሆነ እረኛው የእግዚአብሔርን ድምጽ በመስማት ሕዝቡን ወደ እውነተኛ መንገድ መምራትና ማስተዳደር ዋነኛው አገልግሎት ነው። ይህን ማድረግ ያልቻለ እረኛ በጎቹ (ምዕመናኖቹ) እንክብካቤ በማጣት በመንፈሳዊ ረሃብ አቅጣጫቸውን እንዲስቱ ያደርጋቸዋል።

□ ከበጎቹ (ምዕበረ ምዕመናኑ) የማይለይ፤

መጋቢነት ሚሲዮናዊነት አይደለም ዛሬ አፍሪካ፣ ነገ አውሮፓ፣ ከነገ ወዲያ አሜሪካ ወዘተ... እየተዘዋወረ የሚያገለግል አይደለም። በእንዲህ ዐይነት አገልግሎት በቋሚነት የሚሰጥም አይደለም፤ ከዚህ በፊት በታሪክ መጋቢ " ማሕበረ ምዕመናኑን ያገባ ነው" የሚል ምሳሌያዊ አነጋገር ነበር፤ ባልና ሚስት አብረው መኖር እንዳልባቸው ሁሉ መጋቢውም ከሕዝቡ ጋር ሊሆን ይገባል። ይሄ ማለት ማንኛውንም ምክርና ትምህርት በመስጠት አብሮአቸው ሊሆን የገድ ነው። ማሕበረ ምዕመናን በሙላት በሚገኙበት ፕሮግራም ሁሉ ላይ ቀዳሚ በመሆን ትምህርትና ሌላውን ተዘማጅ የሆኑትን ጉዳዮች ሁሉ በቀጥታ ማስተማር የእርሱ ሃላፊነት ነው። ሆኖም በአሁኑ ጊዜ እየተደረገ ያለው መጋቢው መዳቢ ብቻ በመሆን የእርሱን ሃላፊነት ቸል በማለት በሌሎች በኩል ለማስነገር ይፈልጋል። ሆኖም ግን ከላይ የተዘረዘሩት ሃላፊነቶች የእርሱ በመሆናቸው በትጋት ሊያደርገው ይገባል። ይህ ማለት ግን መጋቢው በትርፍ ጊዜው ሌላ ቦታ ሄዶ አይሰብክም ደግሞም አያስተምርም ማለት ሳይሆን ቅድሚያ ታማኝነቱና ተጠሪነቱ ለራሱ ማሕበረ ምዕመናን (መንጋው) መሆኑን ለማሳየት ነው።

□ የመንጋውን ዓይነት ለይቶ የሚያውቅ፤

በማሕበረ ምዕመናኑ መካከል ያሉ አማኒያን ሁሉ አንድ ዓይነት መልክ የላቸውም በመንጋው መካከል የበዛነት የታመመ፣ ያዘነ ወዘተ... ይኖራል፤ መጋቢው (እረኛው) የምዕመናኑን የሰም ዝርዝር በተጻፈው በባህር መዝገቡ ብቻ ሳይሆን ከዚያ በዘለለ መልኩ መንጋውን የገድ ማወቅ ይኖርበታል። የመንጋው መልክ ምን ዓይነት እንደሆነ ካላወቀ እረኝነቱ ምኑ ላይ ነው? የበጎች እረኛ ድምጹን ሲያሰማ በጎቹ ሰምተው ይከተሉታል።

ለዚህም የሚረዳው ነገር ቁጥራቸው ለእረኛው ተወስኖ መደልደላቸውና መሰማራታቸውም ነበር። ሰፊ ማሕበረ ምዕመናን ያሉበት ትልቅ አጥቢያ ቤተክርስቲያን (Cega Church) በውስጣቸው ከሁለት እስከ ሦስት ሺህ አባላት ሊኖራቸው ይችላል። የሚገርመው ለዚህ ሁሉ ሕዝብ ያለው መጋቢ (እረኛ) ከሁለት እስከ ሦስት ነው ይሄ ማለት ለአንድ መጋቢ አንድ ሺህ ሰዎች በሃላፊነት ይሰጠዋል ማለት ምን አልባት ከተሳካላት በሦስት ዓመት እያንዳንዳቸውን ሊመለከት ይችላል ይሆናል። በዚህ ሦስት ዓመት ውስጥ ሌሎች አዳዲስ ሰዎች ካልተጨመሩ ማለት ነው፤ ከዚሁ ጋር የተለያዩ ግላዊና የጋራ የሆኑ ነገሮችን ሳናይ ማለት ነው። እውነት እንናገር ብንል አንድ መጋቢ ለአንድ ሺህ ምዕመናን መሪ እረኛ ቢሆን እያንዳንዳቸውን በደንብ ሊያውቃቸውና ሊረዳቸው እንዲሁም ተገቢውን አገልግሎት ሊሰጣቸው አይችልም። እውነተኛ የሆነ እረኛነት አገልግሎት የተጸለየበት ውሃ ይዞ በሰዎች ላይ መርጫት ስላልሆነ ወደ መጽሐፍ ቅዱስ እውነት ልንመለስ የግድ ያስፈልጋል። መጽሐፍ ቅዱሳዊ የሆነው የቤተክርስቲያን ጽንሰ ሃሳብ ምን ማለት እንደሆነ ሲገባንና ስንረዳ መሪ እረኛ የግድ እያንዳንዱን መንጋ ለይቶ ማወቅ የመጀመሪያው የአገልግሎቱ መነሻ ነው።

□ ነፍሱን ለበጎቹ የሚያኖር፤

የእውነተኛ እረኛ መለያ ከሆኑት ነገሮች መካከል እረኛ ስለ በጎቹ ነፍሱን ማኖር መቻሉ ነው። በጎቹ በቀላሉ ለእውራ ጥቃት የተጋለጠ ሕይወት ስላላቸው መጠበቅ ይኖርባቸዋል። ከእረኞች አለቃ ከጌታችን ከኢየሱስ ክርስቶስ የምንማረው ትልቁ ነገር ይሄን ነው። እርሱ ነፍሱን ስለበጎች ማኖሩ፤ እረኝነት ሌላውን የማዳን አገልግሎት ስለሆነ መጋቢው ነፍሱን ስለ በጎቹ ማኖር ይጠበቅበታል፤ የሚነጥቁ ነጣቂዎች የሚያገኙትን ያህል ነጥቀው የሚወስዱትን በጎች ለማስመለስ መስዋዕትነት ለመክፈል በነፍሱ የተወራረደ እረኛ ሲኖር ብቻ ነው። እውነተኛ እረኛ ቀኑን ሙሉ ነፍሱን በማኖር ይጠብቃል። እረኛውን አልፎ ምንም ነጣቂ ተኩላ እንደማይደርስ የሚያውቁ በጎች በሰላም ይተኛሉ፤ አንድ የእግዚአብሔር ሰው በቅርብ በአንድ ስብሰባ ላይ የዘመኑ ቤተክርስቲያን በዕጻለ ምውታን (Orphan) ትመስላለች አለ ምክንያቱም አባት የሆነ እረኛ ስለሌለ ነው። ከዚህ የተነሳ እረኛ የሚያሰማራ፤ የሚጠብቅ፤ የሚመግብ እና በነፍሱ የተወራረደ ሊሆን ይገባዋል።

❖ መጋቢነት የሕይወት ዘመን አገልግሎት (Life Time Ministry) ነው፤ ለመጋቢነት አገልግሎት በአዲስ ኪዳን ጌታችን ኢየሱስ ክርስቶስ ለቤተክርስቲያኑ የሰጠው አገልግሎት በመሆኑ መጋቢው በሕይወት ዘመኑ ሁሉ ማገልገል ይጠበቅበታል። አገልግሎት የሚባለው ቃል አጠቃላይ በሆነ መንገድ ሲተረጎም ብዙ ጊዜ ሦስት አቅጣጫዎች ይኖሩታል። እነርሱም፦

❖ በትርፍ ጊዜ የሚሰጥ አገልግሎት (Part Time Ministry) ይህ ማለት ሰዎች በቅድሚያ ጊዜያቸውን ከሰጡት ነገር ዕረፍት ሲያገኙ የሚያበረክቱት አገልግሎት በሳምንት አንድ ሁለት ሰዓት ሊሆን ይችላል። ወይም ከሳምንት ባነሰና በበለጠ ሁኔታ ባለቸው ትርፍ ጊዜ ውስጥ የሚሰጡት አገልግሎት ነው። እንዲህ ዓይነት አገልግሎት የሰጡ ሰዎች በመጽሐፍ ቅዱሳችን ታሪካቸው ተጽፏል።

❖ በሙሉ ጊዜ የሚሰጥ አገልግሎት (Full Time Ministry) ይሄኛው ደግሞ የሥራ ሰዓት ተብሎ የሚጠራውን ጊዜ ብቻ በመጠቀም የሚሰጥ አገልግሎት ነው። የሥራ ሰዓት ተብሎ የሚጠራው በአጠቃላይ ስምንት ሰዓት ከሆነ ጠዋት "2" ሰዓት ገብቶ "6" ሰዓት የሚወጣ ከዚያም በምሳ አርፎ ከምሳ በኋላ ደግሞ የተቀረውን 4 ሰዓት የሚሰራ ሙሉ የሥራ ሰዓቱን ስለተጠቀመ በሙሉ ጊዜ አገልግሏል ማለት ነው።

❖ በሕይወት ዘመን ሁሉ የሚደረግ አገልግሎት (Life Time Ministry) ብዙዎቻችን በቅጡ ያልተረዳነው የአገልግሎት ስምሪት ይህ የሕይወት ዘመን አገልግሎት ነው። ይህም በጊዜና በሁኔታ ያልተገደበ በማንኛውም ሰዓትና ጊዜ የሚደረግ አገልግሎት ነው ይህንን ታላቅ እውነት አለማወቃችን የሚያሳዝን ብቻ ሳይሆን አገልግሎቱን እንደ መበደል ነው። አንደ መጋቢ በቅርቡ ሲናገር በውድቅት ሌሊት ምዕመናን ቤቴ ስልክ ደውለው ይጠሩኛል። በተለይም ከፍተኛ የሆነ ችግር ሲገጥማቸው ከሰዓት ውጪ መሄድ የግድ ነው። ችግራቸውን ለመጋራት አለ፤ እውነተኛ የሆነ የመጋቢነት አገልግሎት እንዲህ ዓይነት መልክ ያለው ነው የተለያዩ የመጋቢነት አገልግሎት በሙሉ ሕይወት(Lifetime) የሚሰጥ ታላቅ ደግሞም ክቡር በመሆኑ መስዋዕትነትንም የሚጠይቅ በመለኮታዊ ጥሪ የሚጀመር የሁልጊዜ እርዳታ የሚያስፈልገው አገልግሎት ነው። ይህንን አገልግሎት በክፍል መጽሐፍ አንብበን ስለተማርን እንዲሁም ደግሞ የተለያዩ የሥራ ልምዶች ስላሉን እንሰራዋለን ብለን በፋከራ ብቻ የምንጀምረው

ሳይሆን አስቀድመን በመጠራት ቀጥሎም በቤተክርስቲያን ሹመት እማካይነት ወደ ተግባራዊነቱ ይኬዳል።

ዛሬ የአጥቢያ ቤተክርስቲያን አገልግሎት ባህሪ በአንድ ቦታ ብቻ ቋሚ (stationed) የሆነ ዓይነት ብቻ ሳይሆን ተንቀሳቃሽም (Mobile) የሆነ አገልግሎት መስጠት ስላለባት በተጨማሪም ደግሞ በተለያዩ ምክንያቶች አጥቢያ ቤተክርስቲያን ልትደርሳቸው የማትችላቸውን ሰዎች በመንቀሳቀስ ተንቀሳቃሽ የሆነ የእረኝነትን አገልግሎት ሊሰጡ የሚችሉ ተንቀሳቃሽ እረኞች (Mobile Pastors) መኖራቸውንም አዲስ ኪዳን ጨምሮ ይነግረናል።

የእውነተኛ እረኛ አቋም ምን መምሳሌ እንዳለበት ምሳሌዎችን የእረኞች አለቃ የሆነው ኢየሱስ ክርስቶስ ነው፤ እርሱ ነፍሱን አሳልፎ በመስጠት የእግዚአብሔርን ፈቃድ እና ሃሳብ በማገልገል ቀዳማዊ ምሳሌ የሆነ አገልጋይ እርሱ ነው፤ በተጨማሪ ደግሞ ለእያንዳንዱ ነፍስ ትኩረት በመስጠት በፍቅር ያገለገለ በእግዚአብሔር መንጋ ላይ ከመፍረድና ከመተቸት ይልቅ ርህራሄ ያሳየ መሪ እረኛ ነበር፤ ስለዚህ ይህ ምሳሌ (Model) የሚሆንን የጌታን እረኝነት ጠንቅቆ በመረዳት የእረኝነትን ባህሪ ሊሆኑ የሚገቡትን ማለትም ፍቅርን፤ ትህትናን እና የተቀሩትንም የመንፈስ ፍሬ በመባል የተዘረዘሩትን ተግባራዊ በማድረግ እናገልግል ይህ ዓይነት እረኝነት በሕይወት ዘመን የአገልግሎት መመሪያ (Life time principle) የሚሰጥ አገልግሎት ስለሆነ ችልተኝነትን በማስወገድ እንደ ሰማችን በመሆን እንትጋ።

ድርጅቱ (Summary)

የአዲስ ኪዳን የአገልግሎት ባህሪ ከብሉይ ኪዳን አገልግሎት የተለየ መሆኑን በብዙ ማስረጃዎች ቃሉ ይነግረናል። ስለዚህ ጉዳይ ቀዳማዊ የቤተክርስቲያን ታሪክ ተብሎ በሚጠራው የሐዋርያት ሥራ መጽሐፍ ውስጥ በቡድን የሆነ የእረኝነት አገልግሎት (Team Pastoral Leadership) ይሰጥ እንደ ነበር በቀጣይነትም ጳውሎስ በጻፈችው መልዕክቶቹ ውስጥ ይህንኑ ዓይነት የአገልግሎት አሰራር እናያለን ይህ አሰራር ዛሬም ቢሆን የእረኝነት ጥሪ ያላቸው በቡድን በመሆን ሥራውን በሽክም ይሰሩ ዘንድ ይገባቸዋል፤ ታማኝነታችንን ለቃሉ በማድረግ ከልማዳዊ ደግሞም ከባህላዊ


አሰራር ተላቁን የእግዚአብሔር ቃል የሚለውን ለማድረግ ወደቃሉ እን መለስ።

በእውነት የእግዚአብሔር ሥራ እንዲሰራ የምንፈልግ ሁላችን አንድ ነገር ልብ እንበል ሥራውን ሊሰሩ የሚችሉና የተጠሩ መሪዎች በቤተክርስቲያን ውስጥ እያሉ ሰው ስለመረጠኝ እንጂ እኔ ዋና ሥራዬ አይደለም ብለው የሚያስቡ እውነተኛውን እረኝነት በሳምንት በጥቂት ሰዓት ውስጥ ይሰሩታል ማለት የሰነፍ ዓይነት መስዋዕት እንደማቅረብ ስለሆነ በእውነት ልብ ልንል ይገባል።

የቡድን እረኝነት በሌለበት ቦታ አምባገነናዊነት፤ ሰንፍና እንደዚሁም ፍሬ አልባነት ደግሞም የአንድን ሰው ከፍተኛነት (Personality Cult) ብቻ የሚያነሳ አሰራር ውስጥ ሊጨምር የሚችል አካሄድ ስላለው ከሁሉ በላይ ደግሞ የእግዚአብሔር አገልግሎት ስለሚበደል ነው። በኤፌሶን ላይ ቅዱስ ቃሉ የሚለው አንድ መጋቢ (Pastor) ማለትም ሁሉን ነገር ለብቻው ያለ ተጠያቂነት ስለሚያደርግ አንድ ፈላጭ ቆራጭ የሆነ መጋቢ ሰጠ አይደለም የሚለው፤ በቃሉ ላይ ተዘግቦ የምናየው ግን እረኞችን (Pastor) ሰጠ ስለሚል በቡድን የሆነ ቢያንስ በሙሉ ጊዜ የሚሰጥ ካልሆነም ከላይ ስለ አገልግሎት በዝርዝር በተመለከተው ዓይነት ማለትም በሕይወት ዘመን አገልግሎት (Life time Ministry) በመመራት መጽሐፍ ቅዱስ ወደሚናገረው አመራር ብንመጣ ፍሬ ያለውን ሥራ በማከናወን አገልግሎትንም ባለመበደል የእግዚአብሔርን ቤተክርስቲያን እንዲሁም በውስጥ ያሉትን መንጋውን በሥርዓት ማገልገል ይቻላልና ወደ ቃሉ እንመለስ።

በኢትዮጵያ በተለይም በአዲስ አበባ አጥቢያ ቤተክርስቲያናት በአደባባይ ማገልገል ባልተቻለችበት በ1970ዎቹ አካባቢ ውስጥ ስም የሌላቸው ግን ጊዜዎቻቸውን በመስጠት በቡድን የተሰጠውን (Team Leadership) አገልግሎት ማዕከል በማድረግ የእግዚአብሔር ሥራ የተሰራበትን ጊዜ ስናስብና ዛሬ ካለው ጋር ስናስተያየው ሥራውና ፍሬው አሁንም ሕያው ምስክር ስለሆነ የለመድነውን ወይም በስልጣኔ ስም ከቃሉ ያፈነገጠ ውን አሰራር በመተው ወደ ቡድናዊ መጋቢያዊ አመራር (Team Pastoral Leadership) የሆነውን የአዲስ ኪዳን ቤተክርስቲያን አሰራር ተብሎ በቃሉ የተጻፈውን በማድረግ ፍሬአማ በሆነ ሁኔታ እንድናገለግል እግዚአብሔር ሁላችንንም ይርዳን።

አጽጂ (Teacher)



በአዲስ ኪዳን በቤተክርስቲያን ውስጥ ለአገልግሎት ከተሰጡ ስጦታዎች መካከል አንደኛው የማስተማር ስጦታ እንደሆነ የታወቀ ጉዳይ ሲሆን ይህም በመንፈስ ቅዱስ አማካኝነት የሚሰጥ መለኮታዊ (Super Natural) ስጦታ ነው። የክርስቶስ አካል የሆነችው ቤተክርስቲያን ጤናማ እንድትሆን ለተወሰኑ ሰዎች ብቻ የማስተማር ስጦታ መሰጠቱ አስገራሚ ነው። ከዚህ ጋር በማያያዝ ብዙዎችም ደግሞ አስተማሪዎች እንዳይሆኑ በቃሉ ተጨማሪ ማስጠንቀቂያ ተሰጥቷል።

አስተማሪ የሚለው ቃል ዲዳስኮ (Didasko) ከሚለው የግሪክ ቃል የመጣ ነው። ትርጉሙም ደክተር (Doctor) ወይም ማስተር (Master) እንደ ማለት ነው። የአስተማሪ ሥረወ ቃል ትርጉሙ ከመምራት ጋር የተቆራኘ ነው። ይህ አገልግሎት ከብሉይ ኪዳን ዘመን ይልቅ በአዲስ ኪዳን በስፋት ተገልጦ እናየዋለን። የሐዋርያት አገልግሎት መገንባት፣ የነብያት መምራት፣ የወንጌላዊያን መስበክ፣ የእረኞች መጠበቅ ሲሆን የአስተማሪ ደግሞ መሠረት ማስያዝ ነው።

የማስተማር ስጦታ በሥልጠና የምናገኘውን አይደለም። ሆኖም ግን አስቀድሞ በስጦታ የተገኘውን በሥልጠና ማዳበር የሚቻል ቢሆንም አንድ ሰው በትምህርት ቤት በማስተማር ሙያ የሰለጠነ አስተማሪ ስለሆነ በቤተክርስቲያን ውስጥም የማስተማር አገልግሎት ስጦታው ተሰጥቶታል ማለት ግን ሁልጊዜ ልክ አይደለም። በቤተክርስቲያን ውስጥ የሚሰጠው የማስተማር ስጦታ ከላይ እንደተጠቀሰው ሰማያዊ ባህሪ ያለው መለኮታዊነትን

ማዕከል ያደረገ ደግሞም በመንፈስ ቅዱስ አማካኝነት በእግዚአብሔር ፈቃድ ለቤተክርስቲያን አገልግሎት የተጠሰ ነው። የማስተማር አገልግሎት የመጀመሪያው ተልዕኮ በአካሉ ውስጥ ያሉትን አማኝያን የእውነተኛ ማንነታቸው መገለጫ የሆነውን መንፈሳዊ ሕይወታቸውን በማጎልበት አሁን ባሉበት ዓለም በዙሪያቸው ያሉትን ሁሉ በተለያዩ መንገዶች በጎ ተጽዕኖ (Influence) በማምጣት እንዲመላለሱ የማስታጠቅ አገልግሎት ነው። ቀዳማዊ አትኩሮቱ ግን መንፈሳዊ ሕይወታቸውን የመስራት ብሉም የመገንባት አገልግሎት ነው።

የአስተማሪነት አገልግሎት ስጦታ ከሌላው የማስተማር ሙያ ካላቸው የሚለይበት የራሱ የሆኑ የተለያዩ ባህሪዎች ሲኖሩት በመጀመሪያ ስጦታው ለቤተክርስቲያን ማለትም ለእግዚአብሔር ተቋም የተሰጠ ስጦታ ነው። የስጦታው ተካፋይነት የሚጀምረው በተፈጥሮ ወይም በሥጋ ከቤተ ሰባቶችን በመወለድ ሳይሆን በመንፈስ ዳግም በመወለድ ላይ የተመሰረተ ነው። ይሄኛው ስጦታ ያለው ሰው የመጀመሪያው አትኩሮቱ በወል ፀጋ (Common Grace) ላይ ሳይሆን በቅድሚያ ትምህርቱ መሠረት የሚያደርገው የልዩ ጸጋ (Special Grace) ምንጭና ሰጪ በሆነው ደግሞም የዘለዓለማዊ ሕይወት ጀማሪ የሆነውን ክርስቶስን በማስቀደምና እርሱንም ማዕከል በማድረግ ነው። ከላይ እንደ ተገለጸው የማስተማር ስጦታ ያለው አገልጋይ ቅድሚያ የሚሰጠው ለአእምሮ ዕውቀት ሳይሆን የሰው የእውነተኛ ማንነቱ መገለጫ ለሆነው ለሰው ሁሉ መንፈስ የተለየ ትኩረት በማድረግ በመቀጠልም ለሰው ሁለንተናዊ ሕይወት ጠቃሚ የሆነውን የእግዚአብሔርን ቃል መሠረት በማድረግ ማስተማር ነው።

የማስተማር ስጦታ በእኛ መሻትና ዝንባሌአችን ላይ በመመስረት ደግሞም በምርጫችን የምንቀበለው ሳይሆን ሙሉ በሙሉ በእግዚአብሔር ፈቃድና በእርሱ ስጦታ ላይ የተመሠረተ ጉዳይ ነው። ይሄ ማለት ግን የማስተማር ስጦታ ያለው ሰው ዝግጅት አያስፈልገውም ማለት አይደለም። ይልቁንም ስጦታው ካለው አስተማሪ አብዝቶ ቃሉን በማጥናት በጸሎትም መዘጋጀት የበለጠ ይጠበቅበታል። በተፈጥሮአቸው በመወለድ ብቻ የማስተማር ስጦታ ያላቸው ሰዎች መኖራቸው የታወቀ ቢሆንም ይሄኛው ዓይነት ችሎታና ዝንባሌ ያላቸው ሰዎች ሥልጠና ሲታከልበት በሙያቸው በትምህርት ቤት ውስጥ የበለጠ ውጤታማ ሊያደርጋቸው ይችላል። በተፈጥሮ የማስተማር ችሎታ ያለው ሰው ግንኙነቱና አትኩሮቱ ዓለማዊ (Secular) እንደዚሁም አእምሮአዊ (Intellectual) በሆኑ ጉዳዮች ላይ ብቻ

ይሆናል። ከዚህም የተነሳ ሞያዊ ነገርን ለማስተማር ካልሆነ በስተቀር ለመንፈሳዊ ትምህርት ብቁ ሊሆን አይችልም። ከእግዚአብሔር የሚሰጠው የማስተማር ስጦታ ግን ከዚህኛው በብዙ የተለየ ነው። በተፈጥሮ እንደገናም ደግሞ በሥልጠና ሙያዊ አስተማሪ የሆነ ሰው ትምህርቱን የሚያስተላልፈው በማስረጃና በብዙ ማረጋገጫዎች ላይ በተመሠረተ ጉዳይ ላይ ብቻ ሲሆን በአጠቃላይ የሚመራው በተጨማሪ ነገር ላይ ብቻ በመመስረት አለበለዚያም በዘፈቀደ ሊሆን ይችላል።

በዓለማዊው ዓለም (Secular World) በሰለጠኑ ሰዎች የተለያዩ ሙያ ነክ የሆኑ ስልጠናዎችን ብንሰለጥን በዚያው በሰለጠነበት ሙያ ብቁ ልንሆን እንችላለን። ሆኖም ለመንፈሳዊ ጉዳይ ግን ሰማያዊ እውነት በመንፈስ ቅዱስ አማካኝነት ካልበራልንና ካልተሰጠን በስተቀር መንፈሳዊው የሆነውን ነገር ማስተማር እንችላለን። መጽሐፍ ቅዱስ መንፈሳዊውን ነገር ከመንፈሳዊው ነገር ጋር አስተያይቶ መንፈስ በሚያስተምረን ቃል እንናገራለን በማለት ያለውን ልዩነት ግልጽ በሆነ ሁኔታ ያስረዳናል። ያነበብነውን ደግሞም በእስክርነትን የተረዳነውን ነገር መናገርና ማስተላለፍ በራሱ የማስተማር ስጦታ በቤተክርስቲያን ውስጥ አለኝ ብለን እንድንተረጉም የሚያስችለን ጉዳይ አይደለም። ሆኖም ግን በመንፈስ ቅዱስ አማካኝነት ስጦታው ያላቸው አስተማሪዎች በተጨማሪ የማንበብ የመመርመር ደግሞም ተያያዥነት ያላቸውን ጉዳዮች ማድረግ የግድ ይጠበቅባቸዋል።

በስጦታ የማስተማር አገልግሎት ከተሰጣቸው ወገኖች የሚጠበቁ የተለያዩ ዝርዝር ነገሮች አሉ። በቅድሚያ የጌታን ቃል ማወቅ ዋነኛ ደግሞም ሊተኮርበትና ቅድሚያ ሊሰጠው የሚገባ መሠረታዊ ነገር በመሆኑ በጣም ሊታሰብበት ያስፈልገዋል። ይህ ዕውቀት የሚገኝበት የመጀመሪያው መነሻ የጌታ ቃል በመሆኑ ቃሉን በማስቀደም በታሪክ፣ በባህልና በመሳሰሉት ውስጥ የቃሉን እውነተኛነት የሚያረጋግጡልንን ሁሉ ለማወቅ ስጦታው ያለው አስተማሪ በስልጠና እንዲሁም ደግሞ ተጨማሪ የተለያዩ ረዳት መጽሐፍቶችን በመጠቀም ጠለቅ ያለ ጥናት በተጨማሪ ሊያደርግ ይገባዋል።

እውነተኛ መልዕክቶች በትክክለኛ ሁኔታ መግለጫ ቋንቋችን ቃሉ ስለሆነ ቃሉን በቅርበት ማወቅ ግዴታ ነው። በማንኛውም ሁኔታ ውስጥ

የትምህርቱ መሠረት መጽሐፍ ቅዱስን ማዕከል ያደረገ ሊሆን ይገባል። በግሉ ሥርዓት ባለው መንገድ በስሜቱ ሳይሆን በመንፈስ ቅዱስ በመመራት በሥርዓት ቃሉን ማጥናት ይኖርበታል፤ ለዚህ ዋነኛ ለሆነው እውነት ቅድሚያ ሳይሰጥ በትምህርት ቤት ውስጥ ብቻ በማለፈ ማንኛውንም ሰው እውነተኛ አስተማሪ ሊያደርገው በጭራሽ አይችልም፤ ሥልጠና የአእምሮ ዕውቀትን ደግሞም ነገሮችን ሚዛናዊ በሆነ መንገድ እንድናቀርብ ሥርዓት የሚሰጠን እንጂ በራሱ ስጦታ ሰጪ አይደለም። የማስተማር ስጦታ የተሰጠው አገልጋይ በአንደበቱ ብቻ የሚያስተምር ሳይሆን በኑሮም ምሳሌ በመሆን ማስተማር ይጠበቅበታል። ትምህርቱ በበለጠ በኃይል ፍሬ ሊያፈራ የሚችለው በአንደበቱ የተነገረው በተጨማሪ በዕለታዊው ኑሮው በተግባር ሲታይና ሲገለጥ ነው። አስተማሪ ለሚያስተምረው ለትምህርቱ መጠንቀቅ አለበት። ይህም ማለት የሚያስተምረው ትምህርት ቀደምት ዓላማው ሰዎችንና ሌሎች ነገሮችን ከእግዚአብሔር በፊት ደስ ለማሰኘት ከሆነ ጥንቃቄ የሳደለው አካሄድ በመሆኑ አብዝቶ በዚህ ጉዳይ ሊጠነቀቅ የግድ ይገባዋል። ቅድሚያ ታማኝነቱ ለእግዚአብሔር ቃል ነው። ቃሉ በተጻፈበት ሁኔታ እውነተኛ የሆነውን መልዕክት ማስተላለፍ ይገባዋል፤ በማንኛውም ጊዜና በታየ ሰዎች መንፈሳዊ መረዳት የተለያዩ ቢሆንም እንኳ የተሰጠ አስተማሪ ግን በሚለዋወጠው በሰዎች ስሜት ላይ ሳይመሰረት የቃሉን እውነት ሳይደበቅ ደግሞም ሳይሸቃቀጥ ማስተማር ይኖርበታል፤ የምንናገረው ቃል የሚያስጠ ቅይ ስለሆነ ሁልጊዜ ይህን እውነት አስተማሪው ሊያስብበት ይገባዋል። በምድር ላይ ዋጋ ከሚያስከፍሉ ነገሮች መካከል አንደኛው የቃሉን እውነት በተጻፈበት ዓይነት ሁኔታ መናገር ሲሆን ይህን የሚያደርግ የተሰጠ አስተማሪ በስተመጨረሻ በሙላት በሚገለጠው በእግዚአብሔር መንግሥት ሽልማቱ ከፍተኛ ከጌታም የሚያገኘው ክብር እጅጉን ታላቅ ይሆናል።

ድርዎ (Summary)

የማስተማር ስጦታ በመጀመሪያው የቅርንጥስ መጽሐፍ ውስጥ በአሥራ ሁለተኛው ምዕራፍ ላይ በሦስተኛ ደረጃ ሐዋርያትና ከነብያት ቀጥሎ የቀረበ ሲሆን በኤፌሶን መልዕክት ደግሞ ከእረኝነት (Shepherd) ጋር በማያያዝና በመከተል ተጽፏል፤ ከሌላ ስጦታ ጋር ተያይዞ መጠቀሱ እንደ

ሌሎች ራሱን የቻለ የአገልግሎት ስጦታ (Ministerial gift) ሊሆን አይችልም ማለት ግን አይደለም። ይልቁንም እንደ ሌሎች ስጦታዎች

አስተማሪነት ለብቻው ከሌሎች ጋር ሳይያያዝ የተጠቀሰ ጉዳይ ሲሆን ይህን ስጦታ በተመለከተ ግን በሁሉ አቅጣጫ የምንሰጠው አገልግሎት ማስተማርን የግድ ይላል ለማለትም ጭምር ነው። አስተማሪነት በሙሉ ጊዜ ሊሰጥ የሚችል አገልግሎት በመሆኑ ይህንን ተግባራዊ ለማድረግ ግን ግልጽ የሆነ ጥሪ እንደ ተቀሩት አገልግሎቶች አስፈላጊ ደግሞም ግዴታ ነው። ከዚህ ውጪ የሆኑት ቃሉን መስፈርት ያሳደረጉ መመሪያዎች ማለትም የረጅም ጊዜ አባል ነው ሌላ ሥር ስላልተሳካለት እስቲ ይሞክረው አያቅተውም ተብለው የሚጠቀሱ አመለካከቶች ሁሉ በቅዱስ ቃሉ ተቀባይነት የሌላቸው ጉዳዮች ናቸው። ይልቁንም አስተማሪ ለማስተማር የበቃ ይሁን በማለት ከፍተኛ ጥንቃቄ መደረግ እንዳለበት ቅዱስ ቃሉ በአጽንኦት ይነግረናል።

ማስተማር ከመናገር በዕውቀትም ተሞልቶ ደግሞም ከማስረዳት ጋር አብሮ የተያያዘ ጉዳይ በመሆኑ የአስተማሪነት ስጦታ ያለው ሰው የሚያስተምረውን ጉዳይ በተመለከተ ግልጽ የሆነ የማስተማር ግንኙነት ማድረግ መቻሉን እንደ አንድ ማረጋገጫ ጉዳይ ተደርጎ ሊቀርብ ይችላል ማስተማር በቤተክርስቲያን የሁልጊዜ ጉዳይ በመሆኑ በቋሚነት የሚሰጥ የአገልግሎት ስጦታ ስለሆነ በትጋትና በጥንቃቄ ቃሉን ማዕከል በማድረግ በሰፊት ሊተገበር ይገባል። ይህ ሲሆን በሁሉ አቅጣጫ ለውጥና ሰላም ይሰፍናል።

ሰላም ፍጽሜ

ዋቢ መጽሐፍት

- ❖ መጽሐፍ ቅዱስ
1954 ዓመተ ምሕረት እትም
ከ1879 ዓመተ ምሕረት እትም በመቀጠል የተተረጎመ፤
- ❖ መደበኛ መጽሐፍ ቅዱስ ትርጉም
በኢንተርናሽናል መጽሐፍ ቅዱስ ማሕበር የታተመ፤
1993 ዓመተ ምሕረት
- ❖ The Twelve
By Leslie B. Flynn
Fourth Printing, 1985
Victory Books duration of Sp publications, Inl wheation, Illinois.
- ❖ All the Apostles of the Bible
By Dr. Herbert Lockyer
Second Printing 1973
Zondervan Publishing House.

ማስታወሻ

መጽሐፉን ማተሚያ ቤት ካስገባሁ በኋላ
ለህትመቱ አስተዋፅኦ ያደረጉትን ወንድሜ
አበበ ወርቁንና በአሜሪካን ነዋሪ የሆነውን
ብርሃኑ ምትኩን አመሰግናቸዋለሁ፡፡

ለረዥም ጊዜ በተለያዩ የአገልግሎት ዓይነቶች ውስጥ ተሳትፎ በማድረግ የሚታወቀው ወንድሜ ሙሉወርቅ መኩሪያ በልጅነቱ ወራት GCA (Girls Christian Academy) ተብሎ ይጠራ በነበረው የዛሬው ፀጋ ቃለ ሕይወትና በብርሃነ ወንጌል ቤተክርስቲያን የሕፃናት ሰንበት የተማረ ሲሆን ። የመሰረተ ክርስቶስ ቤተክርስቲያን አባልና ቀደምት አገልጋይ በመሆን በኢትዮጵያ ቤተክርስቲያን ያለ ልዩነት ጉልህ ተሳትፎ በማድረግ በአገር አቀፍ ደረጃ ፍሬያማ አገልግሎት ሰጥቷል፤

ከእህት መብራት ጌታቸው ጋር በትዳር በመጣመር የሶስት ሴት ልጆች የአጋፔ፣የሻሎምና የለወንጌል አባት ነው።

ከተለያዩ ኮሌጆች በሥነ መለኮት ትምህርት እንደዚሁም ተዛማጅነት ባላቸው የደቀመዝሙር፣የሚሽን፣የመሪነትና የመሳሰሉትን ትምህርቶች በአገር ውስጥና ከአገር ውጪ ተምሯል።

በአገራችን ረዘም ላሉ ዓመታት ማለትም ከ1974ዓ.ም ጀምሮ በሙሉ ጊዜ በወንጌላዊነት፣ በተለያዩ የመጽሐፍ ቅዱስ ትምህርት ቤቶች በማስተማር፣በማማከር መጋቢያዊ የሆነ አገልግሎትን በአገር ውስጥ ደግሞም ከአገር ውጪ መሪ አገልጋይ በመሆን አገልግሏል።

ላለፉት በርካታ ዓመታት በደቀመዝሙር እንዲሁም በተልዕኮ (Mission) ላይ ትኩረት ያደረገውን ወጣትና ተልዕኮ (Youth With A Mission) ዓለም አቀፍ መንፈሣዊ ድርጅት መሪ በመሆን በአምነት የሚሰጠውን አገልግሎት በማበርከት እንደዚሁም ደግሞ በጽሁፍ ዙሪያ በተለያዩ ርዕሰ ጉዳዮች ላይ የተለያዩ አጫጭር ጥንታዊ መጣጥፎችን በማቅረብ አስነብዞናል በተጨማሪ ደግሞ በአፍሪካ፣በአውሮፓና በአሜሪካ ለትምህርት፣ ለሰብሰባ እንዲሁም ለአገልግሎት በመጓዝ ልምድ ያካበተ አሁንም ዕደግ ተብሎ ሊመረቅ የሚገባው የእግዚአብሔር ሰው ነው።

ከወዳጆቹ አንዱ



20 ብር
ከኢትዮጵያ ውጪ \$10